

داڑھی اور امامت

داڑھی کی شرعی حیثیت:

سوال (۱) داڑھی رکھنا واجب ہے، یا مستحب ہے؟ داڑھی منڈوانے والا اور کترنے والا اور اس پر اصرار کرنے والا، شرعاً کیا حکم رکھتا ہے؟ داڑھی کتروانے والے کی شہادت شرعاً جائز ہے، یا کہ نہیں؟

(۲) رسول اللہ صلی اللہ علیہ وسلم اور صحابہ اور تابعین کا کیا عمل رہا ہے، کیا ان کا عمل ہمارے واسطے موجب عمل ہے، یا کیا ہے؟

(۳) کیا رسول اللہ صلی اللہ علیہ وسلم کا اور صحابہ کا عمل ہمارے واسطے موجب اتباع ہے، جب کہ داڑھی رکھنے کے متعلق آپ نے فرمایا ہے، ایک مٹھی کی مقدار پر داڑھی رکھنا واجب ہے، یا کہ نہیں؟ اس سے کم داڑھی رکھنے والے کی شہادت مقبول ہے، یا کہ نہیں؟ فقہاء کا مقدار قبضہ کو متعین کرنا اور اس سے کم داڑھی والے کو مردود الشہادت کہنا، یہ فقہاء کا قول امر منکرنا قابل ہے، یا کیا؟ اور داڑھی والے کے متعلق یہ کہنا کہ یہ بے ایمان ہیں جائز ہے، یا کہ نہیں؟ یا کہنا حرام ہے؟

الجواب ————— وباللہ التوفیق

داڑھی اسلامی شعار میں سے ایک شعار ہے، حضور اکرم صلی اللہ علیہ وسلم اور صحابہ و تابعینؓ اور تمام اصحاب خیر القرون میں سے کسی کا بھی داڑھی رکھنا محض عادت کے طور پر، یا محض طبعی نہیں تھا؛ بلکہ شرعی حکم ہونے کی حیثیت سے تھا، اس پر ہنسنا، یا اس کا مذاق اڑانا بڑی ہی خطرناک بات ہے، یہ سب یورپ کی پیداوار ہے، احادیث صحیحہ کثیرہ سے اس کا وجوب ثابت ہے اور محض امت مسلمہ ہی کا شعار نہیں ہے؛ بلکہ تمام انبیاء سابقین علی نبینا علیہم الصلوٰۃ والسلام کا شعار اور ان سب کی سنت ہے، یہ علماء کی من گڑھت بات، یا اختراع نہیں ہے۔ (۱)

(۱) عن ابن عمر رضی اللہ عنہما عن النبی صلی اللہ علیہ وسلم قال: خالفوا المشرکین، وقرؤا اللّٰحی وأحفوا الشوارب. (الصحيح للبخاری، باب تقليم الأظفار (ح: ۵۷۹۲) / الصحيح لمسلم، باب خصال الفطرة (ح: ۲۵۹) / السنن الكبرى للبيهقي، باب السنة في الأظفار والشوارب (ح: ۶۸۹) انیس)

عن عائشة رضی اللہ عنہا قالت: قال رسول اللہ صلی اللہ علیہ وسلم: عشر من الفطرة: قص الشارب وإعفاء اللحية والسواك واستنشاق الماء وقص الأظفار وغسل البراجم وبتف الإبط

==

داڑھی منڈانا یا چارنگی کی مقدار سے کم رکھنا اور اس پر اصرار کرنا فسق ہے، (۱) اس سے آدمی اللہ اور رسول کے نزدیک فاسق مردود الشہادۃ ہو جاتا ہے حضرت ابن عمر رضی اللہ تعالیٰ عنہما کا قول ہے کہ داڑھی ایک قبضہ سے کم نہ رکھنا چاہیے، تمام صحابہ رضوان اللہ تعالیٰ علیہم اجمعین کا اس مقدار کی سنت پر اجماع ہے اور اجماع صحابہ خود بھی ایک حجت شرعی ہے، داڑھی مذہبی شعار کے ساتھ ساتھ ایک صحیح فطرت انسانی بھی ہے۔ (۲) فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور۔ (منتخب نظام الفتاویٰ ۳۰۴/۱-۳۰۵)

== وحلق العانة وانتقاص الماء. قال زكريا: قال مصعب: ونسيت العاشرة إلا أن تكون المضمضة زاد قتيبة، الخ. (الصحيح لمسلم، باب خصال الفطرة (ح: ۲۶۱) انيس)

(عشر من الفطرة) أي من الدين الذي فطر الله خلقه عليه واختاره لهم. (تفسير غريب ما في الصحيحين: ۵۵۵/۱، مكتبة السنة القاهرة. انيس)

من أهان الشريعة أو المسائل التي لا بد منها، كفر. (شرح الفقه الأكبر: ۵۱۳، فصل في العلم والعلماء، انيس)

(۱) ويحرم على الرجل قطع لحيته، الخ. (الدر المختار، كتاب الحظر والإباحة، فصل في البيع: ۴۰۷/۶، انيس)

وأما الأخذ منها - وهي دون ذلك (أي دون القبضة) كما يفعل بعض المغاربة ومخنثة الرجال - فلم ييحه أحد، الخ، وأخذ كلها كما يفعل يهود الهند ومجوس الأعاجم قبيح. (الدر المختار، كتاب الصوم، باب ما يفسد وما لا يفسد ۵: ۴۱۸/۲، انيس)

وقال العلائي في كتاب الصوم قبيل فصل العوارض: إن الأخذ من اللحية وهي دون القبضة، كما يفعل بعض المغاربة ومخنثة الرجال فلم ييحه أحد، وأخذ كلها فعل يهود والهند ومجوس الأعاجم، اه، فحيث أذمن على فعل هذا المحرم يفسق، وإن لم يكن ممن يستخفونه، الخ. (العقود الدرية في تنقيح الفتاوى الحامدية، كتاب الشهادة، لا يباح الأخذ من اللحية وهي دون القبضة: ۳۲۹/۱-دار المعرفة بيروت. انيس)

... فأقل ما في الباب إن لم يحمل على النسخ كما هو أصلاً في عمل الراوى على خلاف مرويه مع أنه روى عن غير الراوى وعن النبي صلى الله عليه وسلم، يحمل الاعفاء على اعفائها من أن يأخذ غالبها أو كلها كما هو فعل المجوس من حلق لحاهم كما يشاهد في الهند وبعض أجناس الفرنج فيقع بذلك الجمع بين الروايات، يؤيد إرادة هذا ما في مسلم عن أبي هريرة عن النبي صلى الله عليه وسلم "جزوا الشوارب واعفوا اللحى خالفوا المشركين" فهذه الجملة واقعة موقع التعليل وأما الأخذ منها وهي ما دون ذلك كما يفعل بعض المغاربة ومخنثة الرجال فلم ييحه أحد. (فتح القدير، باب ما يوجب القضاء والكفارة: ۳۴۸/۲، انيس)

أن العلماء رحمهم الله اتفقوا على تحريم حلق اللحية وهي الشعر النابت على الخدين والذقن فيشمل عظم اللحى إلى ملتقى العظمين في الذقن ويشمل ما على الخدين وخرج بهذا الشعر الذي على الحلق أما الشعر الذي على الفك السفلي فهو من اللحية فالشعر على الخدين والفكين فهو من اللحية، الخ. (مختصر شرح فصول الآداب، قوله وإعفاء اللحية: ۲۲/۱، جامع ابن القيم الریاض. انيس)

(۲) وأما إعفاء اللحية فهو توفيرها وتكثيرها ومنه قوله تعالى: ﴿حتى عفوا﴾ أى كثروا، ==

داڑھی کی شرعی حیثیت اور اس سے متعلق چند مسائل:

سوال (۱) غیر شرعی داڑھی والے حافظ قرآن جو نماز کے باہر ٹخنہ سے نیچے پتلوں بھی اکثر لٹکائے رہتا ہے، سینما بھی دیکھتا ہے، فوٹو بھی مستورات کی مجلسوں تک میں جا کر اتارتا ہو، نماز جماعت بھی اکثر چھوڑتا رہتا ہو، کا امام بن کر نماز فرض اور نماز سنت تراویح پڑھانا کیسا ہے؟ برائے کرم قرآن و حدیث کی روشنی میں مع حوالہ جات کے تفصیلی جواب تحریر فرمادیں، جو اشاعت بھی کیا جانے والا ہو۔

(۲) داڑھی کی شرعی حیثیت کیا ہے؟

(۳) داڑھی کی شرعی مقدار کیا ہے؟

(۴) داڑھی کی شرعی مقدار سے کم وہیں رکھنا کیسا ہے؟

(۵) اور ایسے لوگوں کے بارے میں شرعی حکم کیا ہے؟

(۶) غیر شرعی داڑھی رکھنے والے کے پیچھے نماز فرض، نماز سنت تراویح ادا کرنا کیسا ہے، جب کہ شرعی داڑھی والا شخص موجود ہو؟

(۷) غیر شرعی داڑھی رکھنے والے کی اذان و تکبیر کہنا، نکاح پڑھوانا گواہی دینا کیسا ہے، جب کہ شرعی داڑھی والے (خصوصاً اذان و تکبیر کہنے والے) موجود ہوں؟ (ابراہیم یوسف باورنگون)

الجواب _____ وباللہ التوفیق

نوٹ: ہر نمبر کا جواب دینے سے پہلے بطور تمہید کے چند باتیں معروض ہیں، اس سے مذکورہ نمبروں کا جواب آسانی سے ذہن میں آسکے گا۔

تمہید: بے شمار احادیث صحیحہ میں داڑھی رکھنے کی اور مونچھ کٹانے کی؛ بلکہ چھوٹی سے چھوٹی کر لینے کی بہت زیادہ تاکیدیں وارد ہیں اور اس کے خلاف کرنے پر سخت سخت مذمتیں وارد ہیں، یہاں بطور نمونہ محض چند حدیثیں پیش کی جاتی ہیں، مثلاً: بعض روایات صحاح میں ہیں:

== وقد روى أن أبا هريرة رضى الله تعالى عنه كان يقبض على لحيته فما فضل من قبضته جزه، وكان عمر رضى الله تعالى عنه يقول: خذ ما تحت القبضة. (الغنية لطالبی طریق الحق: ۴۲۱، فصل فی العشر الخصال النبی فی الفطرة، دار الكتب العلمية. انیس)

عن مروان بن سالم المقفع قال: رأيت ابن عمر يقبض على لحيته فيقطع ما زاد على الكف. (سنن أبي داؤد، باب القول عند الإفطار (ح: ۲۳۵۷) انیس)

”أوفروا اللحي واحفوا الشوارب“ (۱)

بعض میں ہے:

”أنهكوا الشوارب واعفوا اللحي“ (۲)

ان دونوں حدیثوں کا مفہوم یہ ہے کہ داڑھی بڑھاؤ اور موچھوں کو اس طرح چھوٹی کراؤ کہ کھل کر صاف ہو جائے۔ بعض روایات میں ”قصوا الشوارب واعفوا اللحي“ (۳) اور بعض روایات میں ان کلمات کے ساتھ: ”وخالفوا المشركين“ (۴) اور بعض میں ”خالفوا زى الأعاجم“ (۵) اور بعض میں ”خالفوا زى المجوس“ ہے۔ (۶)

ان روایتوں کا مفہوم یہ ہے کہ مشرکوں میں اور غیر مسلم عجمیوں کی مشابہت نہ اختیار کرو؛ بلکہ اس کی مخالفت کرو۔ چنانچہ عجمیوں اور مشرکوں میں عموماً ان کا مذہبی شعار دیکھا جاتا ہے، داڑھی مونڈانے اور مونچھ بڑھانے کا اور اسی اعتبار سے مونچھ کٹانے اور مونڈانے کو اور داڑھی بڑھانے کو اسلامی شعار قرار دیا گیا ہے۔ (۷)

(۱-۳) عن ابن عمر رضى الله عنهما قال: قال رسول الله صلى الله عليه وسلم: ”خالفوا المشركين، وفروا اللحي، واحفوا الشوارب، وفى رواية: انهكوا الشوارب، واعفوا اللحي“ (مشکوٰۃ مع شرح الطیسی: ۲۴۷/۸، باب الترجل، کتاب اللباس (ح: ۴۴۲۱) والنسائی کتاب الطهارة: ۱۳۱-۱۵) رواة ابن عمر رضى الله عنهما رواه البخارى، باب تقليم الأظفار (ح: ۵۸۹۲) / شعب الإيمان للبيهقي، فصل فى الكحل (ح: ۶۰۱۵) انیس

رواية: ”أنهكوا الشوارب واعفوا اللحي“ رواه ابن أبي شيبة، ما يؤمر به الرجل من إعفاء اللحية (ح: ۲۵۹۲) / والبخارى، باب إعفاء اللحي (ح: ۵۸۹۳) انیس

رواية: ”قصوا الشوارب واعفوا اللحي“ رواه أحمد فى مسنده، إبتداء مسند أبى هريرة (ح: ۷۱۳۲) انیس (۴) مشکوٰۃ، کتاب اللباس، باب الترجل: ۲۴۷/۸ (صحیح البخاری، باب تقليم الأظفار (ح: ۵۸۹۲) انیس (۵) داڑھی اور موچھ سے متعلق احادیث صحاح ستہ میں ان الفاظ میں وارد ہیں: ”خالفوا المشركين وفروا اللحي واحفوا الشوارب“ (مشکوٰۃ حوالہ مذکورہ)

عن عمر رضى الله عنه أنه قال: إياكم وزى الأعاجم. (نصب الرأية، فصل فى اللبس: ۲۲۶/۴، مؤسسة الريان بيروت. انیس)

(۲) عن ابن عمر قال: قال رسول الله صلى الله عليه وسلم: خالفوا المجوس أحفوا الشوارب واعفوا اللحي. (مستخرج أبى عوانة، بيان الطهارات (ح: ۴۶۸) انیس)

(۷) وقص اللحية من صنع الأعاجم وهو اليوم شعار كثير من المشركين كالأفرنج والهنود ومن لاخلاق له فى الدين من الطائفة القلندرية. (مرقاۃ المفاتیح شرح مشکاة المصابیح: ۴/۲) (کتاب الطهارة، باب السواک، الفصل الأول، رقم الحديث: ۳۷۹، انیس)

بعض روایات میں ”عشرة من الفطرة“ (۱) اور بعض میں ”خمس من الفطر“ (۲) اور بعض میں ”من خصال الأنبياء“ (۳) اور تقریباً سب میں داڑھی بڑھانے کو ضرور شمار کیا ہے اور ”فطرہ کے معنی جبلہ سلیمہ (۴) کے ہیں؛ یعنی صحیح فطرت انسانی کا تقاضا بھی یہی ہے کہ مونچھیں ختم کی جائیں، یا کٹائی جائیں اور داڑھی بڑھائی جائے۔ نیز بعض روایات صحاح میں اسی خصلت (مونچھ چھوٹی سے چھوٹی رکھنا، یا بالکل کٹا دینا اور داڑھی بڑھانا) کو فطرت انبیاء بتایا گیا ہے، جس کے معنی یہ خصلت تمام انبیاء علیہم السلام کی سنت اور طریقہ مسلوکہ ہے، جو یقیناً محبوب عند رب العالمین شکل بھی ہے۔

انہی روایات کی بنا پر تمام فرق اسلامیہ کا سوائے بعض روافض و بعض خوارج کے، سب کا یہ اجماعی مسئلہ ہے کہ یہ صورت (مونچھ) کٹی، یا اس طرح صاف ہو کہ جلد (چمڑا) نمایاں ہو اور داڑھی بڑھی ہوئی ہو اور یہ صورت اسلامی اور مذہبی شعار میں شمار ہے۔

یہ الگ بات ہے کہ داڑھی کم سے کم کتنی لمبی اور بڑی ہو اور اس میں آپس میں کچھ ضمنی اختلاف ہے، مگر داڑھی رکھنا واجب سب کے نزدیک بالاجماع ہے، (۵) بعض اصحاب ظواہر ظاہر نص کے اعتبار سے کٹوانے کی قطعاً اجازت نہیں

(۱) عن عائشة قالت: قال رسول الله صلى الله عليه وسلم ”عشرة من الفطرة: قص الشارب، وإعفاء اللحية، والسواك، والاستنشاق بالماء، وقص الأظفار وغسل البراجم، وتنف الإبط وخلق العانة، وانتقاص الماء“۔ (دیکھئے: سنن الدارقطني، كتاب الطهارة: ۹۵/۱) (رقم الحديث: ۳۱۵۰) والصحيح لمسلم، باب خصال الفطرة (رقم الحديث: ۲۶۱) انيس (موسوعة أطراف الحديث: ۴۴۹/۵)

(۲) عن أبي هريرة قال: خمس من الفطرة، الخ۔ (دیکھئے: أوجز المسالك باب ما جاء في السنة في الفطرة: ۲۲۳/۱۴، مشکوة المصابيح مع شرح الطيبي، كتاب اللباس: ۲۴۶/۸، أبو داؤد، رقم الحديث: ۴۱۹۸، كتاب الترجل: ۸۴/۴)

(۳) عن عائشة أن رسول الله صلى الله عليه وسلم قال: عشر من الفطرة ... الخ۔ (الحديث) قال الخطابي: فسر أكثر أهل العلماء الفطرة في هذا الحديث بالسنة تأويله أن هذه الخصال من سنن الأنبياء الذي أمرنا أن نقتدي بها، الخ۔ (الرد على من أجاز تهذيب اللحية: ۵/۱، مكتبة المعارف، انيس)

(۴) ”كل مولود يولد على الفطرة ... والمعنى أنه يولد على نوع من الجملة والطبع المنتهئ بقبول الدين، عشر من الفطرة أي من السنة؛ يعني سنن الأنبياء عليهم السلام التني أمرنا أن نقتدي بهم“۔ (النهاية في غريب الحديث والأثر: ۴۵۷/۳، باب الفاء مع الطاء، نیز دیکھئے: مرقات المصانح: ۴/۲)

(۵) ... لا نعلم وجود دليل صارف عن وجوب إعفاء اللحية فيبقى الإعفاء واجبا وحلقها محرم لأن فيها تشبها بالمشركين۔ (توضيح الأحكام من بلوغ المرام، باب الآنية: ۱۵۴/۱، مكتبة الأسدي مكة، انيس)

أن العلماء رحمهم الله اتفقوا على تحريم حلق اللحية، الخ۔ (مختصر شرح فصول الآداب، قوله وإعفاء اللحية: ۲۲/۱، جامع ابن القيم الرياض، انيس)

دیتے، بالکل چھوڑے رکھنے کو ضروری قرار دیتے ہیں، ایک قول حضرت امام احمد بن حنبل کا بھی یہی ہے، (۱) دوسرا قول دوسرے ائمہ کی طرح کچھ توسع کا ہے اور اس توسع کی بنیاد روایات پر ہے، جن میں صحابہ کرام رضوان اللہ علیہم اجمعین سے مروی ہے کہ وہ اطراف لحيہ سے کچھ کٹوا کر مرصع اور جمیل بنا لیتے تھے، (۲) اور حضور اکرم صلی اللہ علیہ وسلم کی لحيہ مبارکہ کے بارے میں صحاح میں حوالہ جات ہے کہ آپ صلی اللہ علیہ وسلم کی داڑھی کٹ (لٹکی ہوئی) اور مسترسلہ (لٹکی ہوئی) (۳) اس طرح پر تھی کہ وہ پیچھے سے بھی نظر آتی تھی اور اس کے معنی یہ ہیں کہ آپ صلی اللہ علیہ وسلم کی داڑھی مبارک کے بال کٹ کر بالکل چھوٹے جلد سے لگے ہوئے، یا محض کھوٹی کی طرح ہوں، ایسے نہیں تھے؛ بلکہ مسترسل (لٹکے ہوئے) تھے؛ مگر ساتھ ہی حضرت ابن عمر رضی اللہ عنہما سے مروی ہے کہ کٹا کر ایک قبضہ (چار انگلی کی مقدار) سے کم کرالینے کو کسی صحابی نے بھی جائز نہیں قرار دیا ہے۔ (کما فی رد المحتار: ۱۱۳/۲) (۴) یعنی ایک قبضہ (مشت) سے جو لوگ کم کرالیتے ہیں، اس کو کسی نے بھی جائز نہیں کہا ہے۔

(۱) وقال الحنابلة: لا يكره أخذ ما زاد عن القبضة منها نص عليه أحمد ونقلوا عنه أنه أخذ من عارضه، وذهب آخرون من الفقهاء إلى أنه لا يأخذ من اللحية شيئاً إلا إذا تشوهت بافراط طولها وعرضها نقله الطبري عن الحسن وعطاء واختاره ابن حجر وحمل عليه فعل ابن عمر، الخ. (الموسوعة الفقهية الكويتية، الأخذ من اللحية: ۲۲۵/۳۵، مطابع دار الصفوة مصر. انیس)

ويعفى لحيته وقال ابن الجوزي في المذهب: ما لم يستهجن طولها ويحرم حلقها، ذكره الشيخ تقي الدين ولا يكره ما زاد على القبضة ونصه: ولا بأس بأخذ ذلك وأخذ ما تحت حلقه وقال في المستوعب: وتركه أولى وقيل: يكره وأطلقهما ابن عيدان، الخ. (الإنصاف في معرفة الراجح من الخلاف عند الإمام أحمد، باب السواك وسنة الوضوء: ۲۵۰/۱، هجر القاهرة. انیس)

(۲) ... وقد روى أن أبا هريرة رضى الله تعالى عنه كان يقبض على لحيته فما فضل من قبضته جزه، وكان عمر رضى الله تعالى عنه يقول: خذ ما تحت القبضة. (الغنية لطالبي طريق الحق: ۴۲/۱، فصل في العشر الخصال التي في الفطرة، دار الكتب العلمية. انیس)

وعن مروان بن سالم المقفع قال: رأيت ابن عمر يقبض على لحيته فيقطع ما زاد على الكف. (سنن أبي داؤد، باب القول عند الإفطار (ح: ۲۳۵۷) انیس)

سئل أحمد عن الأخذ من اللحية قال: كان ابن عمر يأخذ منها ما زاد على القبضة وكأنه قد ذهب إليه قيل له: فالإعفاء يروى عن النبي صلى الله عليه وسلم فاك: كأن هذا عنده إعفاء. (مسائل حرب الكرماني، باب إحصاء الشوارب وإعفاء اللحي: ۴۴۸/۱، الجامعة الإسلامية بالمدينة المنورة. انیس)

(۳) رسول الله صلى الله عليه وسلم كان كثيف اللحية عظيم الهامة. (مسند الإمام أحمد (ح: ۱۱۲۲)

(۴) وأما الأخذ منها وهي دون ذلك (أى القبضة) كما يفعله المغاربة ومختلة الرجال فلم يبيحه أحد. (الدر المختار مع رد المحتار: ۳۹۸/۳) (كتاب الصوم، باب ما يفسد الصوم وما لا يفسده، مطلب في الأخذ من اللحية، انیس)

اور حضور صلی اللہ علیہ وسلم کی لحيہ مبارک کے بارے میں صحاح میں ہے کہ آپ کی لحيہ مبارکہ (داڑھی مبارک) کثہ (گھنی) اور مسترسلہ (دراز لٹکی ہوئی) (۱) اس طرح پر تھی کہ پیچھے سے بھی نظر آتی تھی اور اس کے معنی یہ ہیں کہ آپ صلی اللہ علیہ وسلم کی داڑھی مبارک کے بال کٹ کر بالکل چھوٹے جلد سے لگے ہوئے، یا محض کھوٹی کی طرح ہوں، ایسے نہیں تھے؛ بلکہ مسترسل (لٹکے ہوئے) تھے اور پیچھے سے بھی نظر آتے تھے اور اس کے معنی یہ ہوئے کہ کان کے نیچے بھی داڑھی کے بال اتنے بڑے اور لمبے ہوتے تھے کہ شانہ مبارک کے اوپر سے بھی لٹکے ہوئے معلوم ہوتے تھے، چاہے دو انگل ہو یا تین انگل ہو؛ مگر لٹکے ہوئے اور دراز ضرور ہوتے تھے اور اسی کے اندر تمام ائمہ کا قول دائر ہے، جڑ سے داڑھی کٹا دینے کا، یا مونڈا دینے کا کسی کا مذہب نہیں ہے اور پورے ڈاڑھ پر (یعنی نیچے کا جبراً جس کی ہڈی پر نچلے دانت لگے ہوتے ہیں) اس پر جو بال ہوں، وہ سب داڑھی میں شمار ہیں اور اس پورے بالوں کا یہی حکم ہے، جو ابھی مذکورہ ہوا؛ کیوں کہ حدیث پاک میں صیغہ امر کے ساتھ: ”واعفوا اللحی، ارحوا اللحی“ وغیرہ حدیثیں وارد ہیں اور صیغہ امر وجوب کے لیے ہونا مسلم ہے اور اس سے مراد وہی بال ہیں، جو کھستیں پر اُگے ہوتے ہیں۔ (۲)

انہی روایات کی بنا پر حضرت امام ابو حنیفہ رحمہ اللہ کا مذہب یہ ہے کہ پورے کھستیں میں کہیں چار انگل سے کم مقدار بالوں کی کٹا کر نہ ہو اور اس کی تائید مزید حضرت ابن عمر رضی اللہ عنہما کے اس اثر سے بھی ہوتی ہے، جس کو فقہاء کرام ان لفظوں میں نقل کرتے ہیں:

”وصح عن ابن عمر روى هذا الحديث أنه كان يأخذ الفاضل عن القبضة (إلى قوله) وأما الأخذ منها وهي دون ذلك (أى القبضة) كما يفعلها المغاربة ومخنة الرجال فلم يبحه أحد.“ (۳)

غرض داڑھی مونڈا نازی اعام وشرکین میں داخل ہو کر حرام ہے، جیسا کہ اوپر مذکور ہوا اور مونچھ دونوں کے صفایا سے محتثین کے مشابہ ہو کر مزید حرمت کا سبب اور باعث مذمت و باعث غضب خداوندی اور بغاوت عن قول الرسول علیہ السلام کے مشابہ ہوگا، جیسا کہ شیخ احمد برفراوی مالکی عبارت سے بھی معلوم ہوتا ہے، جس کو وہ فقہ مالکی سے نقل کرتے ہوئے فرماتے ہیں:

- (۱) یہ لفظ کسی حدیث میں نہیں ملا، البتہ بخاری کی اس حدیث سے اس پر دلالت ہوتی ہے۔
- (۲) ”عن أبي معمر قال: قلنا لخباب رضي الله عنه أكان رسول الله صلى الله عليه وسلم يقرأ في الظهر والعصر قال نعم، قلنا بما كنتم تعرفون ذاك قال: باضطراب لحيه.“ (صحيح البخارى مع فتح البارى: ۲/۲۳۳، كتاب الأذان، باب رفع البصر إلى الإمام في الصلاة، رقم الحديث: ۷۴۶)
- (۳) اللحية إسم لجميع من الشعر ما نبت على الخدين والذقن. (مجمع بحار الأنوار: ۴/۴۸۸)
- (۳) الدر المختار مع رد المحتار: ۳/۳۹۸ (كتاب الصوم، باب ما يفسد الصوم وما لا يفسده، مطلب في الأخذ من اللحية، انيس)

فما علیہ الجند فی زماننا من أمر الخدم بحلق لحاهم دون شواربهم لاشک فی حرمتہ عند جمیع الأئمة لمخالفتہ لسنة المصطفیٰ صلی اللہ علیہ وسلم ولموافقتہ لفعل الأعاجم والمجوس۔^(۱)

غرض زمانہ رسالت علی صاحبہا الصلوٰۃ والسلام سے لے کر برابر داڑھی کے معاملہ میں اسی پر جو باعمل ہونا چلا آ رہا تھا اور کتاب و سنت سے بھی یہی صورت متعین ہو کر اسلامی شعار متعارف ہے؛ مگر مسلمانوں کے اسباب زوال میں ایک سبب کہنے، جو اپنے نحوست اعمال سے پیدا ہوئے کہ مغربی تہذیب سے متاثر ہو کر بعض خطہ کے لوگوں نے داڑھی مونڈنا شروع کر دیا، پھر بعض علماء مستشرقین نے تہذیب مغرب زدگی سے متاثر ہو کر داڑھی کی شرعی حیثیت ہی کو مبتدل و متغیر کرنا شروع کر دیا اور داڑھی بالکل غیر شرعی چیز؛ بلکہ محض طبعی شے قرار دینے لگے اور اس معاملہ میں مکمل چھوٹ دینے لگے، یہاں تک کہ بہت سے پڑھے لکھے ذی ہوش و ذی علم حضرات اور بہت سے خطباء اور ائمہ مساجد بھی متاثر ہونے لگے۔ (الامان والحفیظ) پھر یہ وبا ایشیا میں غالباً سب سے پہلے مصر میں آئی، پھر یہ وبابلا بن کر اس قدر عام ہو گئی کہ عرب کے دیگر ممالک میں بھی عام طور سے پھیل گئی اور ایک سنت رسول علیہ الصلوٰۃ والسلام جو شعار کا درجہ رکھتی تھی، وہ مردہ ہونے لگی اور حدیث پاک ”من ترک سنتی لم ینل شفاعتی“ او کما قال صلی اللہ علیہ وسلم^(۲) کے وبال میں مسلمانوں کو اس وبانے مبتلا کر دیا اور ترک سنت رسول علیہ السلام کا وبال دنیا اور آخرت دونوں جگہ ذلت و رسوائی و نامرادی و ناکامیابی ہے، جیسا کہ اس حدیث پاک سے معلوم ہوتا ہے: ”أبغض الناس إلی اللہ ثلاثة: ملحد فی الحرم، ومبتغ فی الإسلام سنة الجاهلیة، ومطلب دم امرأ مسلم بغير حق“۔ {رواہ البخاری} {مشکوٰۃ، ص: ۲۷} (۳) بلکہ تک سنت گمراہی کے شہر کا دروازہ ہے۔ حدیث شریف میں ہے، موطاً امام مالک میں مروی ہے:

”قال رسول اللہ صلی اللہ علیہ وسلم: ترکت فیکم أمرین لن تضلوا ما تمسکتم بہما کتاب اللہ وسنة رسولہ“۔^(۴)

(ترجمہ: یعنی! نبی کریم صلی اللہ علیہ وسلم نے فرمایا ہے کہ میں تمہارے درمیان دو چیزیں چھوڑ کر جا رہا ہوں، جب تک تم لوگ ان دونوں کے مطابق عمل کرتے رہو گے، گمراہ نہ ہو گے: ایک کتاب اللہ، دوسرے سنت رسول اللہ۔)

(۱) داڑھی اور انبیاء کی سنتیں، مصنفہ مولانا مفتی سعید احمد پالن پوری: ۲۶ (الفواکد الدوانی، باب فی الفطرۃ: ۳۰۶، دار الفکر۔ انیس)

(۲) رد المحتار: ۲۲۰/۱، کتب حدیث میں ان الفاظ میں کوئی حدیث نہیں مل سکی، البتہ حضرت ابن عباس رضی اللہ عنہ سے منقول ایک حدیث

میں یہ الفاظ مذکور ہیں: ومن نکث ذمتی لم ینل شفاعتی و لم یرد علی الحوض“۔ (مجمع الزوائد: ۱۷۲/۱) کتاب

العلم، ثانی منہ فی اتباع الكتاب والسنة ومعرفۃ الحلال والحرام، رقم الحدیث: ۷۹۸، انیس

(۳) صحیح البخاری مع فتح الباری: ۲۱۰/۱۲، رقم الحدیث: ۶۸۸۲، وزاد: ”بغير حق لیہرق دمہ“

(۴) موطاً امام مالک شرحہ تنویر الحوالک للسیوطی: ۹۳/۳۔

ظاہر ہے کہ جب سنت رسول اللہ علیہ السلام چھوڑ کر انسان گمراہی کے شہر میں داخل ہو جائے گا تو پھر جتنی بھی گمراہی و ذلت و نکبت آوے، کم ہے۔ ”اللہم احفظنا من شرور أنفسنا و من سئیات أعمالنا“۔ (آمین)

اس تمہید کے بعد استفتاء کے اندر مندرجہ سوالوں کا جواب نمبر وار مذکور ہے:

- (۱) داڑھی شرعی و مذہبی شعار ہے، اس کی حفاظت کرنا اور اس کو نمایاں رکھنا شرعاً واجب ہے۔
(۲-۳) داڑھی کی شرعی مقدار کم سے کم ایک قبضہ (مست) ہے، جو کم و بیش چار انگلی ہوتی ہے اور اس کو برقرار رکھنا واجب ہے۔

(۴) ایسے لوگ واجب کے تاریک اور اسلامی و مذہبی شعار کو پامال کرنے والے اور مٹانے والوں کے مشابہ ہوتے ہیں، جو اللہ نہایت مبغوض ہیں اور انہی وجوہ سے ایسے لوگ عند اللہ فاسق شمار ہوتے ہیں اور اسی وجہ سے ان کے پیچھے ایسے لوگوں کی نماز مکروہ ہوتی ہے، جو شرعی شکل و صورت رکھنے کے ساتھ ساتھ امامت کے بھی اہل ہوں۔

(۵) جب شرعی داڑھی رکھنے والے امامت کے اہل موجود ہوں؛ یعنی قرآن پاک صحیح پڑھتے ہوں اور طہارت و نماز کے مسائل سے اچھی طرح واقف ہوں اور محتاط بھی ہوں تو ایسے شخص کے موجود ہوتے ہوئے غیر شرعی داڑھی رکھنے والے کو امام نہیں بنانا چاہیے، ورنہ سب کی نماز بہ کراہت ادا ہوگی اور کراہت ادا ہوگی اور کراہت کے اندر غلظت و شدت میں تفاوت ہو تو یہ الگ بات ہوگی، مثلاً: ایک شخص داڑھی مونڈانے کا عادی ہے اور قصداً مونڈاتا رہتا ہے، اس کے نماز پڑھنے سے کراہت تحریمی ہوگی اور اس کراہت میں غلظت و شدت باعتبار اس شخص کے پیچھے نماز پڑھنے سے ہوگی، جو مونڈھتا نہیں؛ بلکہ وہ کٹا کر چھوٹی اور غیر شرعی رکھنے کا عادی ہے اور قصداً ایسا کرتا رہتا ہے، پھر اس شخص کی اقتدا کرنے میں کراہت کے اندر غلظت و شدت زیادہ ہوگی باعتبار اس شخص کی اقتدا کے جو ایسا کرنے کا عادی نہیں؛ بلکہ کبھی کبھی بعض اتفاق سے اس سے ایسا ہو جاتا ہے، البتہ ایسے شخصوں کو بھی مستقل عہدہ امامت دینا اور مستقل امام مقرر کرنا درست نہیں۔

اور اگر شرعی داڑھی رکھنے والا امامت کا اہل موجود ہی نہ ہو تو اس وقت انہی میں سے جو زیادہ دیندار اور قبیح سنت ہو، اسی کو امام بنا کر نماز باجماعت پڑھ لیں، ہرگز ترک نہ کریں، یہی حکم فرض و تراویح سب کے بارے میں ہے۔

اگر کسی مسجد کا مقرر شدہ امام غیر شرعی ہو؛ مگر ایسا فاسد العقیدہ ہونا معلوم نہ ہو، جس کے پیچھے نماز نہ ہوتی ہو اور اس کا نصب و عزم بھی اپنے اختیار و استطاعت نہ میں ہو، یا کسی اجنبی جگہ پہنچ جائیں، جہاں کا امام اسی قسم کا ہو اور نصب و عزل اپنے اختیار میں نہ ہو تو صرف صبر کریں اور حدیث پاک: ”صلوا خلف کل بر وفاجر“ أو کما قال علیہ السلام (۱) کے حکم کے مطابق پیچھے پڑھ لیں، جماعت ترک نہ کریں۔

(۱) سنن الدارقطنی، باب صفة من تجوز الصلوة معه والصلوة علیہ: ۵۷/۲ (مرتب منتخبات نظام الفتاوی)

اور اگر اصلاح کرنا چاہیں اور اصلاح کی توقع ہو، جب بھی ﴿اذہبا الیٰ فرعون إنه طغی﴾، فقولا لہ قولاً لینا لعلہ یتذکر أو یخشی ﴿(۱)﴾ کے اصول کو اور ﴿أدع الی سبیل ربک بالحکمة والموعظة الحسنة وجادلہم بالتي هي أحسن﴾ ﴿(۲)﴾ کے ضابطے کو ہمیشہ سامنے رکھیں اور کبھی اس کو نہ چھوڑیں اور کبھی ایسا طریقہ اختیار نہ کریں، جو آپس کے نفاق و شقاق، یا اختلاف و نزاع کا باعث بنے، ہمیشہ ﴿لست علیہم بمصیطر﴾ ﴿(۳)﴾ کو بھی پیش نظر رکھیں۔

(۶) ایسے شخص کو مؤذن، مکبر اور قاضی نکاح مقرر کرنا مذموم و مکروہ ہے، باقی متشرع آدمی کے موجود رہتے ہوئے بھی ان کی دی ہوئی اذان و تکبیر سے جو نماز پڑھی جائے گی، وہ بلا کراہت ادا ہو جائے گی، (۴) اسی طرح ایسے قاضی نکاح کا پڑھایا ہوا نکاح بھی بلا کراہت صحیح و نافذ ہو جائے گا، البتہ گواہی کے مسئلہ میں یہ تفصیل ہے کہ جس گواہی میں محض تحمل شہادت کافی ہوتا ہے، اس میں اس کا گواہ بننا معتبر و مفید ہوگا، جیسے عقد نکاح کے اس میں ان کا شاہد بنانا معتبر اور کافی ہے؛ کیوں کہ یہ گواہی محض عقد نکاح منعقد ہونے کے لیے ہوتی ہے اور محض تحمل شہادت کے درجہ کی چیز ہوتی ہے اور انعقاد نکاح کے بعد صحت نکاح کے نفاذ، یا بقا کے لیے، پھر ان شاہدوں کی ضرورت نہیں باقی رہتی؛ بلکہ شہرت عامہ و تسامع وغیرہ کافی ہو جاتی ہے، باقی یہ الگ بات ہے کہ اس میں بھی دیندار لوگوں کا گواہ بنانا اعلیٰ و افضل بات ہے، (۵) باقی جن معاملات میں تحمل شہادت کے ساتھ ساتھ ادائے شہادت بھی ضروری ہوتی ہے، جیسے رویت ہلال کے ثبوت کے لیے شہادت کہ اس میں تحمل شہادت اور ادائے شہادت دونوں چیزیں لازم ہوتی ہیں تو اس میں عادل ہونا، یا کم از کم مستور الحال ہونا ضروری ہوتا ہے۔

(۱) سورة طہ: ۴۴

(۲) سورة النحل: ۱۲۵

(۳) سورة الغاشیة: ۲۲

(۴) ویکرہ اذان الفاسق ولا یعاد، ہکذا فی الذخیرۃ. (الفتاویٰ الہندیۃ: ۵۴/۱، الباب الثانی فی الأذان وفیہ فصلان، الفصل الأول فی صفته وأحوال المؤذن، انیس)

(۵) ”وشرط فی الشاہد أربعۃ أمور الحریۃ والعقل والبلوغ والاسلام... ویصح (أی النکاح) بشہادۃ الفاسقین والأعمیین“. (الفتاویٰ الہندیۃ: ۲۶۷/۱، کتاب النکاح) (الباب الأول فی تفسیرہ شرعاً وصفته وورکنہ وشرطہ وحکمہ، انیس)

”الفسق لا یمنع أهلیۃ الشہادۃ عندنا فینعقد النکاح بحضرتہ، وإنما یمنع أداء الشہادۃ لثہمة الکذب“. (فتاویٰ قاضی خان علی ہامش الفتاویٰ الہندیۃ: ۴۰۷/۲، مرتب منتخب نظام الفتاویٰ) (کتاب الشہادات، فصل فیمن لا تقبل شہادۃ لفسقه، انیس)

عادل شریعت کی اصطلاح میں اس شخص کو کہتے ہیں، جس کی صلاح زیادہ ہو، اس کے فساد سے اور صواب غالب ہو، خطا سے اور سلیم القلب ہو، کما فی قاضیخان علی ہامش الہدایۃ (۴۶۰/۲): ”إن کان صلاحہ أكثر من فسادہ وصوابہ أغلب من الخطأ ویكون سلیم القلب یكون عدلاً تقبل شہادته“۔ (۱) قاضی خان محض صاحب ترجیح ہی نہیں ہیں؛ بلکہ صاحب تخریج بھی ہیں، انہوں نے فساد زمانہ کے پیش نظر امام ابو یوسف رحمہ اللہ کی تحقیق کو قول مفتی بہ میں ترجیح دی ہے، چنانچہ فرماتے ہیں:

”وعن أبی یوسف رحمہ اللہ تعالیٰ: إن کان الفاسق وجیہا ذا مروءة جازت شہادته، لأن مثله لا یکذب“۔ (۲)

اس کا حاصل یہ ہے کہ اگر کوئی شخص شرعی ضابطہ کے مطابق عادل و مستور الحال نہ ہو؛ لیکن ایسا باوجاہت اور ذی منصب و ذی مروءہ ہو کہ جھوٹ بولنے کو اپنے منصب کے خلاف اور اپنی توہین سمجھتا ہو اور واقعہ ایسا ہی ہو کہ اس سے کذب صادر ہوتا تو اس کی بھی شہادت مقبول و معتبر ہوگی، اسی طرح اگر مالی معاملات میں اتنا دیانت دار و صاف مشہور ہو کہ اپنے مالی نقصان کے باوجود بھی جھوٹ نہ بولنا ہو تو ”لا یکذب“ کی علت کے اطراد سے اس کی بھی شہادت مقبول و معتبر ہوگی۔

داڑھی منڈانے کو جائز سمجھنا:

سوال: یہاں مسلمان داڑھی منڈانا جائز سمجھتے ہیں، یہاں تک کہ بڑی بڑی مساجد کے امام و خطیب بھی داڑھی منڈاتے ہیں، جب ان سے سوال کیا جاتا ہے تو کہتے ہیں کہ یہ ضروری نہیں ہے، ایک سنت ہے اور پہلے فرائض کی پابندی ضروری ہے اور اللہ تعالیٰ صورتوں کو نہیں نیتوں کو دیکھتا ہے، اگر دل رسول اللہ صلی اللہ علیہ وسلم اور اللہ کی محبت ہے اور فرائض کی پابندی کرتے ہیں تو بس ہے، براہ کرم اس پر بھی تفصیلی روشنی ڈالیے؟

الجواب: ————— وباللہ التوفیق

داڑھی منڈانا قطعاً ناجائز ہے۔ بہت سی صحیح احادیث میں اس کے رکھنے کا حکم وجوب کے صیغہ کے ساتھ ہے، مثلاً فرمایا گیا ہے:

(۱) قاضیخان علی ہامش الہدایۃ (۴۶۰/۲) (کتاب الشہادات، فصل فیمن لا تقبل شہادته لفسقه، انیس): ”لأن

غیر المعصوم لا یخلو عن قلیل ذنب فیعبر فیہ الغالب وعن أبی یوسف رحمہ اللہ تعالیٰ ... أن مثله لا یکذب“۔ (مرتب)

(کتاب الشہادات، فصل فیمن لا تقبل شہادته لفسقه، انیس)

(۲) کتاب الشہادات، فصل فیمن لا تقبل شہادته لفسقه، انیس

(۳) باب ما یفسد الصلاة وما لا یفسده، مطلب فی الأخذ من اللحیۃ، انیس

”جز والشوارب و اعفوا اللحی۔ (۱)

(یعنی مونچھوں کو جڑ سے کاٹو اور داڑھی کو بڑھاؤ۔) یہ حکم رسول اللہ صلی اللہ علیہ وسلم ہے اور اس کا امتثال واجب اور ضروری ہے، باطن کے ساتھ ظاہر کی بھی اصلاح اور اس کا مطابق شرع کے ہونا ضروری ہے، پھر جب یہ لوگ بھی سنت سمجھتے ہیں تو ترک سنت پر جو وعید ہے، اس کو بھی انہیں سامنے رکھنا چاہیے۔ حدیث پاک میں ہے:

”من ترک سنتی لم ینل شفاعتی“ أو كما قال صلی اللہ علیہ وسلم۔ (۲)

(یعنی سنت ترک کرنے والا شفاعت سے محروم رہے گا اور یہ محرومی معمولی محرومی نہ ہوگی۔)

اللہ تعالیٰ سب کو اتباع سنت کی توفیق مرحمت فرمائیں۔ (آمین) فقط واللہ اعلم بالصواب

کتبہ: محمد نظام الدین اعظمی، مفتی دارالعلوم دیوبند سہارنپور۔ (منتخب نظام الفتاویٰ ۳۰۴/۱-۳۰۵)

حدیث کے مقابلے میں ڈھٹائی کر کے داڑھی کتروانے والا امام سخت ترین مجرم ہے:

سوال: ہمارے یہاں مسجد میں ایک پیش امام ہیں، ان کی داڑھی تقریباً ایک انچ تھی، ان سے کسی نے کہا کہ حدیث میں ہے کہ داڑھی بڑھاؤ تو انہوں نے کہا کہ میں تو اور کٹاؤں گا، چنانچہ چند روز بعد انہوں نے اور کترائی، آدھا انچ رہ گئی، جب ان سے کہا گیا کہ یہ آپ نے کیا کیا ہے؟ تو انہوں نے جواب دیا: بس بال برابر کئے ہیں اور ان کا کہنا ہے کہ حدیث میں کہیں بھی ایک مشت داڑھی رکھنے کا حکم نہیں ہے، یہ بات ان کی کس حد تک درست ہے، نیز ایسے امام کے پیچھے نماز پڑھنے کا شرعی حکم کیا ہے؟

الجواب

امام ابو یوسفؒ نے ایک بار حدیث بیان کی کہ آنحضرت صلی اللہ علیہ وسلم کو لوکی (کدو) مرغوب تھا، مجلس میں ایک شخص نے حدیث سن کر کہا کہ! مجھے تو مرغوب نہیں، حضرت امامؒ نے حکم فرمایا کہ اسے قتل کر دو، یہ آنحضرت صلی اللہ علیہ وسلم کی حدیث سے معارضہ کرتا ہے، اس نے توبہ کی۔ (۳) یہ واقعہ آپ کے پیش امام پر صادق آتا ہے، ابو یوسفؒ کی

(۱) مسند البزار، مسند ابی حمزہ أنس بن مالک، رقم الحديث: ۸۶۷۵-۲۳۶/۱۵، شرح معانی الآثار، کتاب

الکراهية، باب حلق الشارب، رقم الحديث: ۶۵۶۳-۲۳۰/۴، عالم الکتب، انیس

(۲) ان الفاظ کے ساتھ حدیث نہیں مل سکی، البتہ حضرت ابن عباس رضی اللہ عنہما سے منقول ایک حدیث میں یہ الفاظ مذکور ہیں:

”ومن نکث ذمتی لم ینل شفاعتی، ولم یرد علی الحوض“۔ (مجمع الزوائد: ۱۷۲/۱) کتاب العلم، باب فی

العمل بالکتاب والسنة، باب ثان منه فی اتباع الکتاب والسنة ومعرفة الحلال من الحرام، رقم الحديث: ۷۹۸، انیس

(۳) وفي الخلاصة: عن أبی یوسف أنه قيل بحضرة الخليفة المامون أن النبي صلى الله عليه وسلم كان يحب القرع،

فقال رجل: أنا لأحبه، فأمر أبو يوسف بإحضار النطع والسيف فقال الرجل: استغفر الله مما ذكرته. (شرح فقه أكبر: ۲۰۴)

مجلس میں پیش امام آیا ہوتا تو وہ اس پیش امام کے قتل کا فتویٰ دیتے: اس لیے نہیں کہ یہ داڑھی کٹاتا ہے؛ بلکہ اس لیے کہ یہ فرمان نبوی صلی اللہ علیہ وسلم کا معارضہ کرتا ہے۔

رہا اس کا یہ کہنا کہ حدیث میں کہیں بھی ایک مشت داڑھی رکھنے کا حکم نہیں آیا، اس سے پوچھئے کہ داڑھی کٹانے کا حکم کس حدیث میں آیا ہے، آنحضرت صلی اللہ علیہ وسلم نے تو بڑھانے ہی کا حکم دیا ہے، (۱) البتہ بعض صحابہؓ سے ایک مشت سے زائد کا کٹنا ثابت ہے، (۲) اس سے تمام فقہائے امت نے ایک مشت سے زائد کے کاٹنے کو جائز اور اس سے کم کے کاٹنے کو حرام فرمایا ہے۔ بہر حال اپنے امام صاحب سے کہئے کہ اپنے اس گستاخانہ کلمہ سے توبہ کریں اور اپنے ایمان کی خیر منائیں، اگر اس پر بھی بات ان کی عقل میں نہ آئے تو اس کو امامت سے معزول کر دیا جائے، اس کے پیچھے نماز پڑھتا جائز نہیں، جب تک کہ توبہ نہ کرے۔ (۳) (آپ کے مسائل اور ان کا حل: ۴۴۳/۳)

داڑھی منڈا، یا غیر مسنون داڑھی والے کی امامت:

سوال: غیر مسنون داڑھی رکھنے والے کی اقتدا میں نماز ہو سکتی ہے، یا نہیں؟ نیز داڑھی منڈے کی اقتدا کا کیا حکم ہے؟

الجواب

ایک مشت داڑھی رکھنا ضروری ہے، اس سے کم رکھنا، یا منڈا نا نا جائز اور حرام ہے، ایسا کرنے والا گناہگار اور فاسق ہے، ایسے شخص کی امامت مکروہ تحریمی ہے، اگر اتفاقاً کوئی نماز پڑھ لی تو ہو جائے گی۔ درمختار میں ہے:

”وَأَمَّا قَطْعُهَا وَهِيَ دُونُهَا فَلَمْ يَبِحْ أَحَدٌ آه. وَفِيهِ، وَالسُّنَّةُ فِيهَا الْقَبْضَةُ... وَلِذَا يَحْرُمُ عَلَى الرَّجُلِ قَطْعَ لِحْيَتِهِ، آه.“ (۴) فقط واللہ اعلم

محمد انور عفا اللہ عنہ، ۲۵/۷/۱۳۹۸ھ۔ الجواب صحیح: بندہ عبد الستار عفا اللہ عنہ۔ (خیر الفتاویٰ: ۳۷۱/۲)

(۱) عن نافع عن ابن عمر عن النبی صلی اللہ علیہ وسلم قال: خالفوا المشرکین: وفروا اللخی واحفوا الشوارب. (صحیح البخاری: ۸۷۵/۲، باب: تقليم الأظفار) (کتاب اللباس، رقم الحدیث: ۵۸۹۲، انیس)

(۲) عن أبی زرعۃ قال: کان أبو هریرۃ رضی اللہ تعالیٰ عنہ یقبض علی لحيته ثم يأخذ من فضل عن القبضة. (مصنف ابن أبی شیبۃ، ما قالوا فی الأخذ من اللحية (ح: ۲۵۴۸۱) انیس)

عن أبی حنیفۃ عن الهیثم عن ابن عمر رضی اللہ عنہما أنه کان یقبض علی لحيته فیأخذ منها ما جاوز القبضة. (کتاب الآثار بروایۃ أبی یوسف، فی الخصاب والأخذ من اللحية (ح: ۱۰۴۰): ۲۳۴/۱، دار الکتب العلمیۃ، انیس)

(۳) ویکرہ إمامۃ عبد و فاسق. (الدر المختار) وفی رد المحتار: وأما الفاسق فقد عللوا کراهۃ تقدیمہ بأنه لا یهتم لأمر دینہ وبأن فی تقدیمہ للإمامۃ تعظیمہ، وقد وجب علیہم إهانته شرعاً. (رد المحتار: ۵۲۰/۱) (کتاب الصلاة، باب الإمامۃ، مطلب فی تکرار الجماعة فی المسجد، انیس)

(۴) رد المحتار: ۳۵۹/۵ (کتاب الحظر والإباحۃ، باب الاستبراء وغیرہ، انیس)

بے داڑھی والے کے پیچھے داڑھی والوں کی نماز کا حکم:

سوال: اگر کوئی شخص داڑھی نہ رکھے اور نماز پڑھائے، اس کے پیچھے داڑھی بھی رکھے ہوئے نماز پڑھتے ہیں، ان کی نماز درست ہوگی، یا نہیں؟

الجواب _____ حامداً ومصلیاً

داڑھی کی مقدار ایک قبضہ ہے، ایک قبضہ تک پہنچنے سے پہلے کٹوانا، یا ایک قبضہ ہو جانے کے بعد ایک قبضہ (مٹھی) سے کم کروانا، کسی کے نزدیک بھی مباح نہیں ہے۔

”وَأَمَّا الْأَخْذُ مِنْهَا وَهِيَ دُونَ ذَلِكَ كَمَا يَفْعَلُهُ بَعْضُ الْمَغَارِبَةِ، وَمَخْنَثَةُ الرِّجَالِ فَلَمْ يَبْهَ أَحَدٌ، وَأَخَذَ كُلُّهَا فَعَلَ يَهُودُ الْهِنْدِ وَمَجُوسُ الْأَعَاجِمِ. (۱۱۳/۲، کتاب الصوم) (۳)

لہذا ایسا کرنے والا شخص فاسق ہے اور فاسق کو امام بنانا مکروہ تحریمی ہے۔

کذا فی رد المحتار (۵۲۳/۱): قال أصحابنا: لا ينبغي أن يقتل بالفسق إلا في الجمعة؛ لأنه في غيرها يجحد إماماً غيره.

(بعد أسطر) تکرہ امامتہ بکل حال، بل مشی فی شرح المنیة علی أن کراهة تقدیمہ کراهة تحریم، لما ذکرنا، قال: ولذا لم تجز الصلاة خلفه أصلاً عند مالک ورواية عن أحمد، إلخ. (۱)

لہذا کسی دوسرے متشرع و متدین شخص کو امام بنائیں؛ لیکن اگر اس گناہ کے ارتکاب کے باوجود اس کے پیچھے نماز ادا کر لی تو نماز ہو جائے گی، البتہ ایسے شخص کو امام بنانے کی صورت میں سب کو مکروہ تحریمی کے ارتکاب کا گناہ ہوگا۔ فقط واللہ تعالیٰ اعلم بالصواب

حرره العبد حبیب اللہ القاسمی (حبیب الفتاویٰ: ۵۲۲/۲-۵۳) ☆

(۱) کتاب الصلاة، باب الإمامة، مطلب فی تکرار الجماعة فی المسجد، انیس

☆ داڑھی منڈانے والے کی امامت:

سوال: داڑھی منڈانے والے امام کے پیچھے نماز فجر و عصر کی پڑھ کر عادیہ نماز کرنا اولیٰ ہے، یا نہ کرنا عادیہ کا اولیٰ ہے؟ فقط

الجواب _____

فاسق کا امام بنانا حرام ہے اور اس کے پیچھے اگر کوئی نماز پڑھے تو بکراہت تحریم ادا ہو جاتی ہے اور اگر اس کا ثبوت کفر ہو جائے تو ہرگز نماز نہیں ہوتی۔ اول تو اس کے پیچھے نہ پڑھے اور اگر پڑھ ہی لے تو عادیہ کر لینا اچھا ہے، (کراہت تحریمی کی وجہ سے بہتر ہے کہ نماز کا عادیہ کر لے؛ لیکن ضروری نہیں ہے، اگر کسی نے نماز دوبارہ نہیں پڑھی تو وہ گناہگار نہیں ہوگا۔ انیس) بعض فقہاء کے کلام سے معلوم ہوتا ہے کہ عصر اور فجر کے بعد بھی جائز ہے۔ (تالیفات رشیدیہ، ص: ۳۰۲-۳۰۳)

داڑھی منڈے کی امامت حدیث کی روشنی میں:

سوال: داڑھی منڈے کی امامت حدیث کی روشنی میں بیان فرمادیں؟

الجواب

حدیث شریف میں آتا ہے کہ ”اگر تم یہ چاہو کہ اللہ تعالیٰ تمہاری نماز قبول فرمادے تو چاہیے کہ امامت وہ لوگ کرائیں جو تم میں بہتر ہوں؛ اس لیے کہ امام اللہ تعالیٰ کی بارگاہ میں قوم کا نمائندہ ہوتا ہے۔“ (۱) اور ظاہر ہے کہ خلاف سنت کام کرنے والا کیسے بہتر ہو سکتا ہے اور اللہ تعالیٰ کے ہاں پسندیدہ کیسے ہو سکتا ہے؟ لہذا ایسا کرنے والے کی امامت مکروہ ہے۔ {رواہ الإمام حاکم فی مستدرکہ} (رد المحتار: ۴۱۸-۵) (۱) فقط والسلام
محمد انور عفا اللہ عنہ، ۱۳/۸/۱۳۹۸ھ۔ الجواب صحیح: بندہ عبد الستار عفا اللہ عنہ۔ (خیر الفتاویٰ: ۳۷۱/۲-۳۷۲)

مخلوق اللہ کی امامت:

سوال: یہاں ایک مسجد میں کسی نماز میں پیش امام صاحب کسی کام کی وجہ سے جماعت کے وقت نہ پہنچ پائے تو ان کی جگہ ایک دوسرا شخص جو پڑھا لکھا ہے، مگر داڑھی ترشواتا ہے، نماز پڑھاتا ہے، اس کے پیچھے جو مقتدی داڑھی صاف کراتے ہیں، نماز پڑھتے ہیں اور پھر بعد میں اپنی نماز دہراتے ہیں، ان کو ایسا کرنا کیسا ہے؟
(نثار احمد، خریدار نمبر: ۱۷۸)

الجواب _____ حامداً ومصلیاً

امام متبع سنت ہونا چاہیے؛ لیکن ایسے مقتدیوں کو ایسے امام کے پیچھے پڑھی ہوئی، نماز کا دہرائنا لازم نہیں۔ (۲) فقط واللہ اعلم
(فتاویٰ محمودیہ: ۱۲۱/۶)

داڑھی کٹے کی امامت تراویح میں:

سوال: داڑھی کتر واکر ایک مشیت سے کم رکھنے والے کے پیچھے نماز تراویح پڑھنا مکروہ تحریمی ہے، یا تنزیہی؟ بعض حضرات کا کہنا ہے کہ ایسے شخص کے پیچھے نماز جائز نہیں ہے، نیز شرعی داڑھی کی مقدار کیا ہے؟ حدیث کے حوالہ کے ساتھ رقم فرمائیں؟

(۱) رد المحتار، کتاب الصلاة، باب الإمامة: ۵۶۲/۱، دار الفکر بیروت، انیس

(۲) ”ویکروہ إمامة عبد وأعرابی وفاسق“. (تنویر الأبصار) ”قوله: (فاسق) من الفسق: وهو الخروج عن الاستقامة، ولعل المراد به من يرتكب الكبائر كشارب الخمر، والزانی وأكل الربا، ونحو ذلك. (الدر المختار مع رد المحتار، باب الإمامة: ۵۵۹/۱-۵۶۰، سعید) (مطلب فی تکرار الجماعة فی المسجد، انیس)

الجواب _____ حامداً ومصلیاً

اصول فقہ چار ہیں: کتاب، سنت، اجماع، قیاس۔ جس اصل سے بھی جو مسئلہ ثابت ہو اور ثبوت بھی عبارة النص، اشارة النص، دلالة النص، اقتضاء النص، جس طرح بھی ہو، وہ قابل تسلیم ہے۔ کسی ایک دلیل میں منحصر قرار دے کر اس دلیل کا مطالبہ منصب مقلد کے خلاف ہے اور مجیب اس کا مکلف بھی نہیں، اس بنیادی تمہید کے بعد عرض ہے کہ امام محمد رحمہ اللہ تعالیٰ نے کتاب الآثار میں حضرت ابن عمر رضی اللہ تعالیٰ عنہما سے نقل کیا ہے کہ ایک مشیت داڑھی رکھنا سنت ہے، (۱) صحابہ کرام کا بھی عامۃ معمول یہی تھا، تو گویا یہ چیزیں اجماعی ہیں، اسی وجہ سے فقہائے کرام نے لکھا ہے:

”ويعرم على الرجل قطع لحيته“۔ (۲)

ایک مشیت تک پہنچنے سے پہلے کٹانا، یا چھوٹی چھوٹی رکھنا، کسی کے نزدیک بھی مباح نہیں۔

”وأما الأخذ منها وهي دون ذلك (دون القبضة) كما يفعلها بعض المغاربة، ومنحشة الرجال

فلم يبيحه أحد“۔ (رد المحتار: ۱۱۳/۲) (۳)

جو شخص ایسا کرتا ہے، اس کو امام بنانا مکروہ تحریمی ہے، لہٰذا فاسق و کراہۃ تقدیمہ کراہۃ تحریم، کما فی

الغنية ورد المحتار وغيرهما۔ (۴) فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند۔ (فتاویٰ محمودیہ: ۱۲۲/۶-۱۲۳)

جو امام داڑھی رکھنے سے منع کرے، اس کی امامت:

سوال: جو امام لڑکوں کو داڑھی رکھنے سے منع کرتا ہو کہ ابھی تمہاری عمر داڑھی رکھنے کی نہیں ہے، ایسے امام کے

پیچھے نماز پڑھنا کیسا ہے؟

(۱) عن ابن عمر رضي الله تعالى عنهما أنه كان يقبض على لحيته ثم يقص ما تحت القبضة. قال محمد: وبه

نأخذ، وهو قول أبي حنيفة“۔ (كتاب الآثار، كتاب الحظرو الإباحة، باب حف الشعر من الوجه، يقال: حفت المرأة

وجهها: أي أخذت عنه الشعر، ص: ۱۹۸، إدارة القرآن كراچی)

عن ابن عمر رضي الله تعالى عنهما قال: قال رسول الله صلى الله عليه وسلم: ”خالفوا المشركين، أحفوا

الشوارب وأوفوا اللحى“۔

”وعن أبي هريرة رضي الله تعالى عنه قال: قال رسول الله صلى الله عليه وسلم: ”جزوا الشوارب وأرخوا

اللحى، خالفوا المجوس“۔ (الصحيح لمسلم، كتاب الطهارة، باب خصال الفطرة: ۱۲۹/۱، قديمی) (ح: ۲۵۹-۲۶۰) انیس

(۲) الدر المختار، كتاب الحظرو الإباحة، فصل في البيع: ۴۰۷/۶، سعيد

(۳) الدر المختار، كتاب الصوم، باب ما يفسد الصوم وما لا يفسده: ۴۱۸/۲، سعيد

(۴) الحلبي الكبير، كتاب الصلاة، الأولى بالإمامة، ص: ۵۱۳: سهيل اكيلومي لاهور (فصل في الإمامة، وفيها مباحث، انیس)

الجواب _____ حامداً ومصلیاً

داڑھی رکھنے سے منع کرنا، حدیث پاک کا مقابلہ کرنا ہے۔ (۱) فقط واللہ سبحانہ تعالیٰ اعلم
حررہ العبد محمود غفرلہ، دارالعلوم دیوبند، ۱۳۹۲ھ/۴/۷۔ (فتاویٰ محمودیہ: ۱۲۵/۶)

تعلیم یافتہ بے داڑھی والے کی امامت:

سوال: ایک موضع میں مسجد ہے جس میں زید امامت کرتا ہے، زید داڑھی نہیں رکھتا، موضع میں صرف زید ہی ایسا ہے جو امامت کے قابل تعلیم یافتہ ہے، دیگر اشخاص صرف نماز پڑھنے کی قابلیت رکھتے ہیں خطبہ وغیرہ نہیں پڑھ سکتے، ایسی صورت میں امامت کے متعلق زید کو کیا حکم ہے؟ حالاں کہ جو لوگ خطبہ پڑھنے کی قابلیت نہیں رکھتے، ان میں سے چند داڑھی بھی رکھتے ہیں، کبھی کبھی ایسے شخص آجاتے ہیں، جو کافی علم داں ہوتے ہیں اور داڑھی بھی رکھتے ہیں، ان لوگوں کی موجودگی میں امام مذکور بالا کیا امامت نہیں کر سکتے؟

الجواب _____ حامداً ومصلیاً

زید کو چاہیے کہ داڑھی شریعت کے موافق رکھے پھر امامت کرے، جو شخص نماز پڑھا سکتا ہے، خطبہ نہیں جانتا، اس کو چاہیے کہ الحمد للہ شریف اور درود شریف، سوم کلمہ، استغفار پڑھ دے، بس خطبہ ادا ہو جائے گا، یہ ضروری نہیں کہ جو خطبہ کتابوں میں لکھا ہوا ہے، وہی پڑھے، (۲) اور جب مسائل سے واقف متبع سنت شخص موجود ہو تو داڑھی نہ رکھنے والے کو امام بنانا مکروہ تحریمی ہے۔ (۳) فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۹/رمضان/۱۳۶۷ھ۔

الجواب صحیح: سعید احمد غفرلہ، مدرسہ مظاہر علوم سہارنپور، ۱۰/رمضان/۱۳۶۷ھ۔ (فتاویٰ محمودیہ: ۱۲۵/۶-۱۲۶)

(۱) عن ابن عمر رضی اللہ عنہما قال: قال رسول اللہ صلی اللہ علیہ وسلم ”خالفوا المشرکین، أحفوا الشوارب وأوفوا اللحی“۔ (الصحيح لمسلم، کتاب الطہارۃ، باب خصال الفطرۃ: ۱۲۹/۱، قدیمی (رقم الحدیث: ۲۵۹، انیس)
”وعن أبی ہریرۃ رضی اللہ عنہ قال: قال رسول اللہ صلی اللہ علیہ وسلم: ”جزوا الشوارب وأرخوا اللحی، خالفوا المجوس“۔ (الصحيح لمسلم، کتاب الطہارۃ، باب خصال الفطرۃ: ۱۲۹/۱، قدیمی (رقم الحدیث: ۲۶۰، صحیح البخاری، باب تقلیم الأظفار (رقم الحدیث: ۵۸۹۲، انیس)

(۱) وكفت تحميدة أو تهليلة أو تسيحة) للخطبة المفروضة مع الكراهة، وقال: لا بد من ذكر طويل، وأقله قدر التشهد الواجب آه“ (الدر المختار، کتاب الصلاة، باب الجمعة: ۱۴۸/۲، سعید)

(۲) بل مشی فی شرح المنیۃ علی أن کراهۃ تقدیمہ کراهۃ تحریم لما ذکرنا، ولذا لم تجز الصلاة خلفه أصلاً عند مالک، وروایۃ عن أحمد“۔ (الدر المختار، کتاب الصلاة، باب الإمامۃ: ۵۶۰/۱، سعید) (مطلب فی تکرار الجماعة فی المسجد، انیس)

بغیر داڑھی والے کی امامت:

سوال: ۱۳ رمضان ایک صاحب نے اعلان کیا کہ جو حافظ صاحب تراویح پڑھا رہے ہیں، ان کے پیچھے تراویح پڑھنا حرام ہے؛ کیوں کہ ان کو داڑھی مونچھ نہیں ہے، اس کے بعد انہوں نے اپنی تراویح کا علاحدہ انتظام کیا، ﴿الم تر کیف﴾ سے پڑھنا شروع کیا، نتیجہ یہ کہ کچھ لوگ قرآن چھوڑ کر ان کے پیچھے پڑھنا شروع کر دیا، یہاں زیادہ تعداد بغیر داڑھی والوں کی ہے، بعض دفعہ فرض جماعت پڑھانے کے لیے بغیر داڑھی والا فرض پڑھا دیتا ہے؛ اس لیے آپ قرآن وحدیث کی روشنی میں فقہ حنفی، شافعی، حنبلی کے تحت ارسال فرمادیں؛ کیوں کہ میرے ساتھیوں میں تینوں مسلک کے لوگ ہیں۔ سوال یہ ہے کہ کیا بغیر داڑھی والے کی امامت میں فرض نماز، یا تراویح پڑھنا جائز ہے؟

(محمد ارتفاع خان ثروانی (پوسٹ بکس: ۱۴۱، دہران سعودی عربیہ)

الجواب _____ وبالله التوفیق

بے شمار احادیث صحیحہ میں داڑھی رکھنے اور مونچھ کٹانے؛ بلکہ چھوٹی سے چھوٹی رکھنے کی بہت سخت تاکیدیں وارد ہیں اور اس کے خلاف پر مذمتیں وارد ہیں، یہاں پر بطور نمونہ محض چند حدیثیں نقل کی جاتی ہیں، مثلاً: بعض روایات صحاح ستہ میں ہے:

”أوفروا للحي وأحفوا الشوارب“.

بعض میں ہے:

”أنهكوا الشوارب وأعفوا اللحى“.

اور بعض میں ہے:

”قصوا الشوارب وأعفوا اللحى“.

اور بعض میں ان کلمات کے ساتھ ”وخالقوا المشركين“ اور بعض میں ”وخالقوا الأعاجم“ بھی ہے۔ (۱)

چنانچہ عجیبوں اور مشرکوں میں عموماً ان کا مذہبی شعار دیکھا جاتا ہے، داڑھی منڈانے کا اور مونچھ بڑھانے کا اور اسی اعتبار سے مونچھ کٹانے اور منڈانے کو اور داڑھی بڑھانے کو اسلامی شعار قرار دیا گیا ہے، بعض روایات میں ”عشر

(۱) داڑھی اور مونچھ سے متعلق احادیث صحاح ستہ میں ان الفاظ میں وارد ہیں: ۱- ”خالقوا المشركين، ووفروا للحي وأحفوا الشوارب“، ۲- ”أنهكوا الشوارب وأعفوا اللحى“، (صحیح بخاری مع فتح الباری ج ۱، حدیث ۵۸۹۲، ۵۸۹۳)، ۳- ”خالقوا المشركين، أحفوا الشوارب وأوفروا للحي“، ۴- جزوا الشوارب وارخوا اللحى، خالفوا المعجوس“ (صحیح مسلم حدیث ۵۴، ۲۵۹/۵۵)، ۵- ”أحفوا الشوارب وأعفوا اللحى“، (صحیح مسلم حدیث ۲۵۹/۲۵، سنن ترمذی کتاب الادب باب ما جاء فی اعفاء اللحية حدیث ۲۷۶۳، سنن نسائی ۱۶۱، احقاء الشارب واعفاء اللحي ۱۲۹/۸، احقاء الشارب، ومسند احمد بن حنبل ۱۶/۲، ”خالقوا زی الأعاجم“ کے الفاظ میں کوئی حدیث نہیں مل سکی۔

من الفطرة“ اور بعض میں ”خمس من الفطرة“ (۱) فرمایا گیا اور ان سب میں داڑھی بڑھانے کو ضرور شمار کیا گیا ہے اور فطرہ کے معنی جبہ سلیمہ کے ہیں؛ یعنی صحیح فطرت انسانی کا بھی تقاضا یہی ہے، کہ مونچھیں ختم کی جائیں، یا کٹائی جائیں اور داڑھی بڑھائی جائے۔ نیز بعض روایات صحاح میں اسی خصلت (مونچھ چھوٹی سے چھوٹی رکھنا، یا بالکل کٹا دینا اور داڑھی بڑھانا) کو فطرت انبیاء بتایا گیا۔ (۲) جس کے معنی یہ ہیں کہ یہ خصلت تمام انبیاء علیہم السلام کی سنت اور طریقہ مسلوکہ ہے، جو یقیناً محبوب عند رب العالمین کی شکل ہے

انہی روایات کی بنا پر تمام فرق اسلامیہ کا سوائے بعض روافض و بعض خوارج کے یہ اجماعی مسئلہ ہے کہ یہ صورت (مونچھ کٹی، یا اس طرح صاف ہو کہ جلد (چمڑا) نمایاں ہو اور داڑھی بڑھی ہوئی ہو، اسلامی و مذہبی شعار شمار ہے اور یہ الگ بات ہے کہ داڑھی کم سے کم کتنی لمبی اور بڑی ہو، اس میں آپس میں کچھ ضمنی اختلاف ہے؛ مگر داڑھی رکھنا واجب سب کے نزدیک بالا جماع ہے، بعض اصحاب ظواہر ظاہر نص کے اعتبار سے کٹوانے کی قطعاً اجازت نہیں دیتے ہیں، بالکل چھوڑے رکھنے کو ضروری قرار دیتے ہیں، ایک قول حضرت امام احمد ابن حنبل کا بھی یہی ہے، دوسرا قول دیگر ائمہ کی طرح کچھ توسع کا ہے اور اس میں توسع کی بنا ان روایات پر ہے، صحابہ کرام رضوان اللہ علیہم اجمعین سے مروی ہے کہ وہ اطراف لحيہ سے کچھ کٹوا کر لحيہ کو مرصع و جمیل بنا لیتے تھے۔

اور حضور اکرم صلی اللہ علیہ وسلم کی لحيہ مبارکہ کے بارے میں صحاح میں ہے کہ آپ کی داڑھی کث (گھنی) (۳) اور مسترسلہ (لٹکی ہوئی) اس طرح پر تھی کہ پیچھے سے بھی نظر آتی تھی، اس کے معنی یہ ہیں کہ آپ کی داڑھی کے بال کٹ کر بالکل چھوٹے جلد سے لگے ہوئے، یا محض کھوٹی کی طرح ہوں، ایسے نہیں تھے؛ بلکہ مسترسل (لٹکے ہوئے) تھے، اس طرح پر کہ پیچھے سے بھی نظر آتے تھے۔ (۴)

(۱) صحیح بخاری مع فتح الباری: ۳۳۴/۱۰، صحیح مسلم کتاب الطہارۃ حدیث ۴۹، ۲۵۷/۵۰، بلفظ خمس من الفطرة اور اس میں داڑھی کا ذکر نہیں ہے، نیز صحیح مسلم کتاب الطہارۃ حدیث ۲۶۱/۵۶، ابوداؤد، کتاب الطہارۃ باب السواک من الفطرة حدیث ۵۳ بلفظ عشر من الفطرة اور اس میں اعفاء اللحيہ کا بھی ذکر ہے۔ (مرتب)

(۲) اس کی صراحت صحاح ستہ میں مجھے نہ مل سکی، البتہ حافظ ابن حجر نے فتح الباری میں لکھا ہے: ”نعم وقع التعبير بالسنة موضع الفطرة في حديث عائشة عند أبي عوانة في رواية....“ اور بیضاوی کا قول نقل کیا ہے: ”هي السنة القديمة التي اختارها الأنبياء واتفقت عليها الشرائع.“ (فتح الباری: ۳۳۹/۱۰) (کتاب اللباس، باب قص الشارب، انیس)

(۳) چنانچہ ”کث اللحيہ“ کے تحت ملا علی قاری جمع الوسائل فی شرح الشماک میں لکھتے ہیں: ”کث اللحيہ“ بتشدید المثلثة أي غليظها وفي رواية كان كثيف اللحية وفي أخرى عظيم اللحية ذكره ميرك“. (ص: ۲۵) (مرتب)

(۴) ”عن أبي معمر قال: قلنا لخباب رضي الله عنه: أكان رسول الله صلى الله عليه وسلم يقرأ في الظهر والعصر؟ قال: نعم قلنا بم كنتم تعرفون ذاك؟ قال باضطراب لحيته.“ (صحيح البخاري مع فتح الباري: ۲/ ۲۳۲، كتاب الأذان، باب رفع البصر إلى الإمام في الصلاة، رقم الحديث: ۷۴۶)

اور اس کے معنی یہ ہیں کہ کان کے نیچے بھی داڑھی کے بال اتنے بڑے اور لٹکے ہوئے تھے کہ شانہ مبارک کے اوپر سے بھی لٹکے ہوئے معلوم ہوتے تھے، چاہے دو انگل ہو، یا تین انگل ہو، یا چار انگل، مگر لٹکے ہوئے ضرور ہوتے تھے، کم و بیش اسی کے اندر تمام ائمہ کا قول دائر ہے، جڑ سے کٹا دینے کا کسی کا مذہب نہیں ہے اور پورے داڑھ (یعنی نیچے کا جڑا جس کی ہڈی پر نچلے دانت لگے ہوتے ہیں) پر جو بال ہوں، وہ سب داڑھی میں شمار ہے اور اس پورے بالوں کا یہی حکم ہے؛ کیوں کہ حدیث پاک: ”واعفوا للہی“ وغیرہ میں مراد ہی وہ بال ہیں جو حستین پر اُگے ہوئے ہوں، ان ہی روایات کی بنا پر حضرت امام ابوحنیفہ کا مذہب یہ ہے کہ پورے حستین میں کہیں چار انگلی سے کم مقدار بالوں کی نہ ہو اور اس کی تائید حضرت ابن عمرؓ کے اس اثر اور روایت سے ہوتی ہے، جس کو فقہاء کرام ان لفظوں میں نقل کرتے ہیں:

”صح عن ابن عمر راوی هذا الحديث أنه كان يأخذ الفاضل عن القبضة (إلى قوله) وأما الأخذ منها وهي دون ذلك أي القبضة كما يفعله المغاربة، ومخشة الرجال فلم يبيحه أحد“۔ (۱)
اور مونڈنا ذی اعاجم وشرکین میں داخل ہو کر حرام ہے اور داڑھی مونچھ دونوں کے صفایا سے مخشین کے مشابہ ہو کر مزید حرمت کا سبب اور باعث مذمت و باعث غضب خداوندی اور بغاوت عن قول الرسول علیہ السلام کے مشابہ ہے۔
اور در مختار میں فتح القدیر سے نقل کیا ہے:

”وأخذ كلها أي حلق كلها فعل يهود الهند ومجوس الأعاجم“۔ (۲)

غرض بارہویں صدی ہجری تک ساری امت محمدیہ داڑھی کو اسلام کا شعار اور سنت انبیاء و سنت رسول اللہ صلی اللہ علیہ وسلم اور ضروری قرار دیتی تھی؛ مگر مغربی تہذیب سے متاثر ہو کر بعض خطہ کے لوگوں نے داڑھی مونڈنا شروع کر دیا اور اس میں پہل اہل مصر نے کیا پھر علماء مستشرقین نے تہذیب مغرب زدگی سے متاثر ہو کر داڑھی کی شرعی حیثیت متبدل و متغیر کرنا شروع کر دیا، حتیٰ کہ داڑھی کو بالکل طبعی و غیر شرعی چیز قرار دینے لگے اور اس معاملہ میں مکمل چھوٹ دینے لگے، یہاں تک کہ علماء اور خطباء اور ائمہ مساجد بھی متاثر ہونے لگے۔ (الأمن حفظہ اللہ) پھر یہ بلا اس قدر عام ہو گئی کہ عرب کے دیگر ممالک میں بھی عام طور سے پھیل گئی اور ایک سنت رسول علیہ السلام جو شعار کا درجہ رکھتی تھی، مردہ ہونے لگی۔ (العیاذ باللہ اللہم احفظنا من شرور أنفسنا ومن سيئات أعمالنا) حالاں کہ مسئلہ یہ ہے کہ مقتدیوں میں اگر کوئی ایک شخص بھی ایسا ہو، جو مسائل طہارت و صلوٰۃ سے بخوبی واقف ہو اور قرآن پاک صحیح پڑھتا ہو

(۱) ردالمحتار: ۱۱۳/۲، مطبوعة مكتبة زكريا ورد المحتار ۳۹۸/۳ (كتاب الصوم: باب ما يفسد الصلاة

وما لا يفسده، مطلب في الأخذ من اللحية، انيس)

(۲) الدر المختار مع رد المحتار: ۳۹۸/۳ (كتاب الصوم: باب ما يفسد الصلاة وما لا يفسده، مطلب في الأخذ من

اللحية، انيس)

اور داڑھی بھی شرعی رکھتا ہو، اس کے ہوتے داڑھی مونڈانے والے کو امام بنانا درست نہیں۔ اگر وہ امامت کرے گا تو سب مقتدیوں کی نماز مکروہ تحریمی ہوگی۔ ہاں اگر کوئی مقتدی ایسا نہ ہو، سب داڑھی مونڈانے والے ہی ہوں تو یہ حکم نہ ہوگا؛ بلکہ ان میں کا جو افضل ہو، اس کو امام بنادینا درست ہوگا، یہی حکم تراویح میں بھی امامت کا ہے، باقی اقتدا کو بھی مطلقاً حرام کہہ دینا صحیح نہیں ہے۔ (۱)

بلکہ یوں کہیں گے کہ ایسے امام کے پیچھے پڑھنے سے ﴿الم تر کیف﴾ سے پڑھ لینا بہتر ہوگا۔ اس وقت جو شخص داڑھی کی سنت کا احیا کرے گا، وہ ان پاک حدیثوں: ”من أحيى سنتي عند فساد أمتي فله أجر مائة شهيد أو كما قال“ (۲) اور ”من أحيى سنة من سنتي قد أمتت بعدى فإن له من الأجر مثل من عمل بها من غير أن ينقص من أجورهم شيئاً ومن ابتدع بدعة ضلالة لا ترضى الله ورسوله كان عليه من الإمام مثل آثام من عمل بها ولا ينقص من أوزار الناس شيئاً“۔ {رواه الترمذی وابن ماجه} (مشکوٰۃ، ص: ۳۰) (۳) کا مصداق بنے گا اور ان حدیثوں کی فضیلت سے کامران و بامراد ہوگا۔ فقط واللہ اعلم بالصواب

کتبہ: محمد نظام الدین اعظمی، مفتی دارالعلوم دیوبند سہارنپور، ۴/۱۰/۱۴۰۰ھ۔ (منتخب نظام الفتاویٰ ۲۸۸/۲۹۲)

داڑھی منڈانے، یا کٹوانے والے کی اقتدا کا حکم:

سوال: ایک شخص اپنے آپ کو حافظ وقاری اور فاضل الہ آباد اور داڑھی فرنیچ قریب صفایا کرتا ہے اور روزانہ تاش کھیلتا ہے اور کھیلتا ہے اور اعتراض کرنے پر تاش کھیلنے کو جائز و مباح بتاتا ہے اور امامت کرتا ہے، حالاں کہ اس

(۱) ”ویکره تقديم العبد... والفاسق لأنه لا يهتم لأمر دينه... وإن تقدموا جاز لقوله عليه السلام: صلوا خلف كل بر وفاجر“۔ (الهداية: ۱۰۱/۱، نصب الراية: ۲۶/۲) (کتاب الصلاة، باب الإمامة، انیس) میں اس کی روایت کو دارقطنی کی طرف منسوب کیا ہے اور اس پر کلام بھی نقل کیا ہے، نیز ابوداؤد کی ایک روایت کا حوالہ دیا ہے جو سنن میں ان الفاظ میں مذکور ہے:

”و الصلاة واجبة عليكم خلف كل مسلم برأ كان أو فاجراً وإن عمل الكبائر...“ الحديث۔ (أبو داؤد، کتاب الجهاد، باب فی الغزو مع أئمة الجور، رقم الحديث: ۲۵۳۳، نیز دیکھئے: البحر الرائق: ۶۱۰/۱) (مرتب)

(۲) عن أبي هريرة رضي الله عنه قال: قال رسول الله صلى الله عليه وسلم ”من تمسك بسنتي عند فساد أمتي فله أجر مائة شهيد“۔ (مشکوٰۃ مع شرح الطیسی: ۳۴۰/۱، کتاب الإیمان، باب الاعتصام بالکتاب السنة) (الفصل الثانی، رقم الحديث: ۱۷۶، انیس)

(۳) سنن ابن ماجه: ۷۷/۱، مقدمة باب من أحيى سنة قد أمتت، رقم الحديث: ۲۱۰، اور سنن الترمذی: ۴۵/۵، کتاب العلم، باب ماجاء فی الأخذ بالسنة، رقم الحديث: ۲۶۷۷۔

دونوں کتابوں میں مروی احادیث کے الفاظ میں فرق ہے معنی ایک ہے، یہاں مذکور حدیث میں دونوں کے الفاظ غلط ملتے ہیں، البتہ مشکوٰۃ میں دوسری روایت من وعن ہے۔ (مرتب)

شخص سے زیادہ پابند شریعت و صوم و صلوٰۃ خواندہ حضرات موجود ہیں، کیا ایسا حافظ و نام کا قاری جو پابند شریعت و عزائم ہو اور پورے طریق فرائض و سنن کے مسائل سے واقف نہ ہو، یا ہو اور دوسرے لوگ موجود ہوں تو اس کے پیچھے نماز پڑھنا اور ایسے شخص کو زبردستی امام مسجد بنانا جائز ہے، یا نہیں؟

الجواب

وہ شخص فاسق اور سخت گنہگار ہے، اس کو امام بنانا جائز ہے؛ کیوں کہ اس کے پیچھے نماز مکروہ تحریمی ہے اور وہ واجب الابانت ہے اور امام بنانے میں اس کی تعظیم ہے؛ اس لیے اس کو امام بنانا جائز نہیں ہے۔
شامی باب الامامة: ۶/۱۳۷ (۱) میں ہے:

وأما الفاسق فقد عللوا كراهة تقديمه بأنه لا يهتم لأمر دينه وبأن في تقديمه للإمامة تعظيمه وقد وجب عليهم إهانته شرعاً، إلخ. واللّٰه تعالى أعلم (امداد المفتين: ۲۸۰/۲-۲۸۱)

داڑھی کٹانے والے کی امامت:

سوال: زید حافظ ہے، پابند صوم و صلوٰۃ ہے؛ مگر داڑھی قدرے کتر و ادیتا ہے، ایک انگل کے اندازے سے رکھتا ہے۔ اس حالت میں زید کے پیچھے نماز درست ہے، یا نہیں؟ اگر کوئی مولوی اس کو مجمع میں کہے کہ یہ فاسق ہے اور مرتد ہے تو کیا حکم ہے؟

الجواب

ایک قبضہ سے کم داڑھی کو کتر وانا؛ یعنی اس قدر کتر وانا کہ قبضہ سے کم رہ جاوے، ممنوع ہے، ایسے داڑھی منڈانے والے اور کتر وانا والے پر فتن کا اطلاق صحیح ہے، وہ فاسق ہے، مرتد اور کافر کہنا اس کو حرام اور ناجائز ہے، (۲) اور مرتد کہنے میں سخت گناہ کہنے والے کو ہے اور فاسق کی امامت مکروہ ہے۔ نماز اس کے پیچھے بکراہت ادا ہو جاتی ہے اور مرتد کہنے والا مولوی سخت معصیت اور گناہ کبیرہ کا مرتکب ہے، وہ اس کہنے سے فاسق ہو گیا تو بہ کرے۔ (۳) فقط

(فتاویٰ دارالعلوم دیوبند: ۸۹/۳-۹۰)

(۱) مطلب فی تکرار الجماعة فی المسجد، انیس

(۲) ولا بأس بشف الشيب وأخذ أطراف اللحية، والسنة فيها القبضة، إلخ، ولذا يحرم على الرجل قطع لحيته. (الدر المختار على هامش رد المحتار، كتاب الحظر والإباحة، فصل في البيع: ۳۵۹/۵، ظفیر) (باب الاستبراء وغيره، انیس)

(۳) (وعز) الشاتم ب (یا کافر) وهل يكفر إن اعتقد المسلم كافراً؟ نعم، وإلا لا، به يفتي. (الدر المختار، باب التعزير: ۲۵۳/۳، ظفیر) (كتاب الحدود، انیس)

داڑھی منڈے کی امامت جائز ہے، یا نہیں:

سوال: جو مسلمان داڑھی منڈاتے ہیں، یا ایک مشت سے کم کترواتے ہیں، ان کے پیچھے نماز جائز ہے، یا نہیں؟

الجواب

جو مسلمان داڑھی منڈواتے ہیں، یا ایک مشت سے کم کترواتے ہیں، وہ فاسق ہیں۔ ان کے پیچھے نماز مکروہ

ہے۔ (۱) فقط (فتاویٰ دارالعلوم دیوبند: ۲۴۰/۳)

داڑھی کے خلاف قولاً و عملاً مظاہرہ کرنے والے کی امامت:

سوال: ایک مولوی صاحب ایک مسجد کے امام اور خطیب ہیں، محدث اور طیب ہیں، داڑھی بخشی رکھواتے ہیں اور اثبات مدعا میں فرماتے ہیں کہ داڑھی کا رکھنا کسی صحیح واجب العمل حدیث سے ثابت نہیں، منڈوانا، یا زائد از قبضہ مشت کٹوانا حرام تو بجائے خویش مکروہ تحریمی بھی نہیں اور احیاناً عند الہیجان والغلیان یہ بھی فرمایا کرتے ہیں کہ داڑھی منڈوانے والے احباب کا سردار اور پیشوا ہوں، داڑھی منڈوانا، یا کٹوانا حرام ہے، یا مکروہ؟ قبضہ کسی حدیث سے ثابت ہے، یا نہیں؟ اور ایسے شخص کی امامت درست ہے، یا نہیں؟

الجواب

حدیث صحیح میں داڑھی کے بڑھانے اور چھوڑنے کا حکم ہے جیسا کہ حدیث مسلم میں ہے:

”عشر من الفطرة قص الشارب وإعفاء اللحية“۔ (الحديث) (۲)

اس سے قطع کرنا داڑھی کا حرام ہونا ثابت ہوا اور فقہانے حلق لہیہ اور مادون قبضہ کو کتر وانا حرام لکھا ہے۔

کما فی الدر المختار: ولذا یحرم علی الرجل قطع اللحية الخ والسنة فیها القبضه، الخ۔ (۳)
پس معلوم ہوا کہ داڑھی کو قبضہ سے کم کتر وانا اور قطع کرانا، یا منڈوانا حرام ہے اور یہ قول اس شخص کا کہ داڑھی کا رکھنا کسی صحیح حدیث سے ثابت نہیں ہے اور منڈوانا اور مادون قبضہ کو قطع کرنا حرام اور مکروہ نہیں ہے بالکل غلط ہے اور امامت

(۱) ولا بأس بنشف الشیْب وأخذ أطراف اللحية، والسنة فیها القبضه، الخ، ولذا قال: یحرم علی الرجل قطع لحيته. (الدر المختار علی هامش رد المحتار، کتاب الحظرو الإباحه، فصل فی البیع: ۳۵۹/۵، ظفیر) (باب الاستبراء، انیس)

(۲) باب السواک، الفصل الأول، رقم الحديث: ۳۷۹، انیس)

قال رسول الله صلى الله عليه وسلم: أوفروا اللحي. (مشکوٰۃ، باب الترجل، ص: ۳۸۰) (الفصل الأول، رقم

الحديث: ۴۴۲، انیس)

(۳) الدر المختار علی هامش رد المحتار، کتاب الحظرو الإباحه، فصل فی البیع: ۳۵۹/۵، ظفیر) (باب الاستبراء، انیس)

اس شخص کی مکروہ تحریمی ہے؛ کیوں کہ وہ فاسق ہے اور امامت فاسق کی مکروہ تحریمی ہے۔ (کذا فی الشامی) (۱) فقط
(فتاویٰ دارالعلوم دیوبند: ۲۸۹/۳-۲۹۰)

داڑھی منڈے کی امامت:

سوال: ایک شہر میں انگریزی مدرسہ ہے، جس میں علاوہ درسی تعلیم کے دینیات بھی پڑھاتے ہیں؛ لیکن سرکاری قانون پر عمل درآمد ہوتا ہے، مثلاً: آج کل مدرسہ کا وقت دس بجے صبح سے تین بجے شام تک ہے، درمیان میں ایک بجے بیس منٹ کی چھٹی ہوتی ہے اور اس وقت میں وہ نماز ادا کرتے ہیں اور جمع ہو کر جماعت سے نماز ادا کرتے ہیں، اگر طلبہ کو کسی وجہ سے دیر ہو جاتی ہے تو قطع نظر نقصان کے اسکول سے ان سے جواب طلب ہو جاتا ہے؛ اس لیے اگر دیر ہوتی ہو اور امام موجود نہ ہو تو کسی طالب علم کو جو کہ داڑھی منڈا تا ہے؛ لیکن حافظ قرآن اور صوم و صلوٰۃ کا پابند ہے اور دوسرے طلبہ میں فوقیت رکھتا ہے، امام بنانا جائز ہے، یا نہیں؟ اگر جائز نہیں ہے تو لڑکوں کو جدا گانہ نماز پڑھ کر مدرسہ چلا جانا چاہیے، یا نہیں؟

الجواب

اگر اس مسجد کے امام اور نمازی نہ آئے ہوں تو لڑکوں کو مسجد میں جماعت نہ کرانی چاہیے، البتہ مسجد سے خارج کوئی جگہ ہو تو اس میں علاحدہ جماعت کر لیں اور اپنی جماعت میں سے جو امامت کے لائق ہو اس کو امام بنالیا جائے۔ نماز ہر ایک مسلمان کے پیچھے ہو جاتی ہے۔ یہ فرق ضرور ہے کہ نیک آدمی کے پیچھے زیادہ ثواب ہے اور داڑھی منڈے کے پیچھے نماز مکروہ ہوتی ہے اور ثواب کم ہے۔ (۲) (فتاویٰ دارالعلوم دیوبند: ۳۲۳-۳۲۴)

داڑھی منڈے کے پیچھے تراویح درست ہوگی، یا نہیں:

سوال: ایک شخص داڑھی منڈا تا ہے اور صوم و صلوٰۃ کی پابندی نہیں کرتا اور تراویح پڑھاتا ہے، آیا اس کے پیچھے تراویح درست ہے، یا نہیں؟

الجواب

وہ شخص فاسق ہے اور فاسق کی امامت جیسے فرائض میں مکروہ تحریمی ہے، تراویح میں بھی مکروہ ہے۔ (۳) فقط
(فتاویٰ دارالعلوم دیوبند: ۲۲۶/۳)

- (۱) وأما الفاسق فقد عللوا كراهة تقديمه إلخ، بل مشى في شرح المنية على أن كراهة تقديمه كراهة تحريم. (رد المحتار، باب الإمامة: ۵۲۳/۱، ظفیر) (مطلب في تكرار الجماعة في المسجد، انیس)
- (۲) قال في الجوهرة، ص: ۵۸: فإن تقدموا جاز لقوله عليه السلام: "صلوا خلف كل برو فاجر". (جميل الرحمن) (باب صفة الصلاة، انیس)
- (۳) أما الفاسق فقد عللوا كراهة تقديمه بأنه لا يهتم لأمر دينه وبأن في تقديمه للإمامة تعظيمه

==

داڑھی منڈنے اور انگریزی بال والے کی امامت:

سوال: انگریزی بال جس کے ہوں، اس کے پیچھے نماز، یا تراویح اور بوجہ داڑھی منڈنے کے نماز، یا تراویح جائز ہے، یا نہیں؟

(محمد ادریس)

الجواب: _____ حامداً ومصلیاً

ایسے شخص کو امام بنانا مکروہ تحریمی ہے، بشرطیکہ اس سے بہتر نماز پڑھانے والا موجود ہو۔
”وکرہ إمامة العبد والأعرابی و الفاسق“۔ (البحر الرائق: ۳۴۸/۱) فقط واللہ سبحانہ تعالیٰ اعلم
حررہ العبد محمد گنگوہی عفا اللہ عنہ، معین مفتی مدرسہ مظاہر علوم سہارنپور، ۱۴/۸/۱۳۵۷ھ۔
الجواب صحیح: سعید احمد غفرلہ، صحیح: عبداللطیف، مدرسہ مظاہر علوم سہارنپور، ۱۴/۸/۱۳۵۷ھ۔ (فتاویٰ محمودیہ: ۱۲۸/۶)

ٹھوڑی کے بال کٹوانے والے کی امامت:

سوال: اگر کسی شخص کے ٹھوڑی کے بال کٹے ہوئے ہوں تو اس کے پیچھے نماز پڑھنا کیسا ہے؟ نیز داڑھی طول میں کتنی مقدار ضروری ہے؟

الجواب: _____ حامداً ومصلیاً

جو بال داڑھی کا جز ہیں، ان کو ایک مشت تک پہنچنے سے پہلے کٹوانا اور منڈوانا جائز نہیں، (۲) جو امام ایسا کرتا ہے

== وقد وجب علیہم إہانتہ شرعاً، بل مشی فی شرح المنیۃ علی أن کراہۃ تقدیمہ کراہۃ تحریم لما ذکرنا وقال: لہذا لم یجز الصلاۃ خلفہ أصلاً عند مالک و روایۃ عن أحمد، إلخ۔ (رد المحتار: ۳۷۶/۱، باب الإمامۃ، مطلب فی تکرار الجماعة فی المسجد، انیس)

(۱) البحر الرائق، کتاب الصلاۃ، باب الإمامۃ: ۶۰۷/۱۔ ۶۱۰، رشیدیۃ

(۲) عن ابن عمر رضی اللہ تعالیٰ عنہما قال: قال رسول اللہ صلی اللہ تعالیٰ علیہ وسلم: ”خالفوا المشرکین، وأحفوا الشوارب وأوفوا اللحی“۔

عن ابن عمر رضی اللہ تعالیٰ عنہما عن النبی صلی اللہ تعالیٰ علیہ وسلم: قال: ”أحفوا الشوارب وأعفوا اللحی“۔ (الصحيح لمسلم، کتاب الطہارۃ، باب خصال الفطرۃ: ۱۲۹/۱، قدیمی) (رقم الحدیث: ۲۵۹، انیس)

”والسنة فیہا القبضۃ... ولہذا یحرم علی الرجل قطع لحیتہ“۔ (الدر المختار)

”قولہ: والسنة فیہا القبضۃ) وهو أن یقبض الرجل لحیتہ، فما زاد منها علی قبضۃ قطعہ، کذا ذکرہ محمد رحمہ اللہ تعالیٰ فی کتاب الآثار عن الإمام قال: وبہ آخذ، محیط، آہ“۔ (رد المحتار، کتاب الحظر والإباحۃ، فصل فی البیع: ۴۰۷/۶، قدیمی، سعید) (باب الاستبراء وغیرہ، انیس)

اس کی امامت مکروہ ہے، (۱) داڑھی ایک مٹھی رکھی جائے، جب تک ایک مٹھی نہ ہو جائے کٹوانا درست نہیں، جو ایک مقدار مٹھی سے زائد ہے، اس کو کٹوانا درست ہے۔ (۲) فقط واللہ سبحانہ تعالیٰ اعلم

حررہ العبد محمد وغفرلہ، دارالعلوم دیوبند، ۲۹/۳/۱۳۸۹ھ (فتاویٰ محمودیہ: ۱۲۸/۶-۱۲۹)

داڑھی منڈے صاحب علم کے ہوتے ہوئے کم علم باریش کی امامت:

سوال: پوری مسجد میں تمام لوگ جن میں صاحب علم بھی ہیں، سب داڑھی منڈے ہیں، علاوہ آدمی کے، اب ایسی صورت میں اقامت اور امامت کس ترتیب سے ہو، جبکہ باریش شخص کم علم ہے؟

الجواب

اگر باریش آدمی نماز پڑھا سکتے ہیں اور نماز کے ضروری مسائل سے واقف ہیں، تو نماز انہی کو پڑھانی چاہیے۔ اقامت بھی وہ خود ہی کہہ لیا کریں، داڑھی منڈے اہل علم نہیں، اہل جہل ہیں، بقول سعدیؒ۔
”علمی کہ راہ حق نہ نماید۔ جہالت است“

(آپ کے مسائل اور ان کا حل: ۴۲۹/۳)

جہاں ننانوے فیصدی داڑھی منڈوانے، یا کتروانے والے ہوں تو امام کون بنے:

سوال: کیا فرماتے ہیں علماء دین اس مسئلہ میں کہ ایک قصبہ میں سارے کے سارے افراد ننانوے فی صدی داڑھی منڈے، یا دو دو انگل والے ہیں، ان میں قاری بھی ہیں اور حافظ بھی اور کچھ دین کا علم جاننے والے بھی ہیں؛ لیکن

(۱) ”ویکرہ إمامة عبد وأعرابی وفاسق وأعمیٰ، آہ۔ (الدر المختار)

”(قولہ: وفاسق) من الفسق، وهو الخروج عن الاستقامة، ولعل المراد به من یرتکب الكبائر کشارب الخمر والزانی، وأکل الربا، ونحو ذلك، (ردالمحتار، کتاب الصلاة، باب الإمامة: ۵۵۹/۱-۵۶۰، سعید) (مطلب فی تکرار الجماعة فی المسجد، انیس)

(۲) عن ابن عمر رضی اللہ تعالیٰ عنہما قال: قال رسول اللہ صلی اللہ تعالیٰ علیہ وسلم: ”خالفوا المشرکین، وأحفوا الشوارب وأوفوا للحنی“.

عن ابن عمر رضی اللہ تعالیٰ عنہما عن النبی صلی اللہ تعالیٰ علیہ وسلم قال: ”أحفوا الشوارب وأعفوا للحنی“. (الصحيح لمسلم، کتاب الطهارة، باب خصال الفطرة: ۱۲۹/۱، قدیمی)

”والسنة فیها القبضة:... ولذا یحرم علی الرجل قطع لحيته“. (الدر المختار)

”(قولہ: والسنة فیها القبضة) وهو أن یقبض الرجل لحيته، فما زاد منها علی قبضة قطعه، کذا ذکره محمد رحمہ اللہ تعالیٰ فی کتاب الآثار عن الإمام قال: وبه أخذ، محیط، آہ۔ (ردالمحتار، کتاب الحظر والإباحة، فصل فی البیع: ۴۰۷/۶، قدیمی، سعید)

سارے کے سارے داڑھی منڈے، یا داڑھی کتروانے والے دوانگل، یا تین انگل داڑھی والے ہیں، جب کہ چھوٹی داڑھی والے کے پیچھے نماز جائز نہیں، کیا یہ لوگ اکیلے اکیلے نماز پڑھیں، یا ان میں سے کوئی امام بن جائے، جماعت کرائے تو سب کی نماز ہو جائے گی یا نہیں اور جو ایک فی صدی داڑھی والے ہیں، وہ بالکل ان پڑھ ہیں، قل شریف بھی صحیح نہیں آتی؟ بیوا تو جروا۔

الجواب

داڑھی قبضہ سے کم کرنا ناجائز ہے، لہذا داڑھی کٹوانے اور منڈوانے والے فاسق ہیں اور فاسق کی امامت مکروہ ہے؛ اس لیے ایسے شخص کو امام نہ بنانا چاہیے، البتہ اگر ایسا شخص امام بن گیا تو جد نماز پڑھنے سے اس کے پیچھے نماز پڑھنا بہتر ہے، اس صورت مسئلہ میں چھوٹی داڑھی والے کا امام بننا بہ سبب داڑھی منڈوانے والے کے اس وقت تک مناسب ہے، جب تک کہ کوئی دوسرا صالح اور نیک امام میسر نہ آجائے اور اس کی کوشش کرتے رہنا ضروری ہے اور صلوٰۃ خلف الفاسق واجب الاعادہ نہیں۔ فقط واللہ تعالیٰ اعلم (فتاویٰ مفتی محمود: ۹۹/۲) ☆

☆ داڑھی منڈانے، کٹانے، صرف رمضان میں رکھ لینے والوں کی امامت کا حکم:

سوال: کیا فرماتے ہیں علماء دین دریں مسئلہ کہ بعض حفاظ داڑھی منڈاتے ہیں، بعض شرعی مقدار پوری ہونے سے قبل کترواتے ہیں اور بعض نے عادت بنالی ہے، جب رمضان شریف آتا ہے تو ایک دو ماہ قبل کچھ بڑھا لیتے ہیں، رمضان شریف کے بعد پھر منڈواتے یا کتر وادیتے ہیں، خصوصاً ایسے حفاظ کے پیچھے کہ جنہوں نے پہلے داڑھی رکھوائی ہوئی تھی اور اب منڈاوا دی ہے، شرعاً نماز تراویح پڑھنا جائز ہے، یا نہیں؟

الجواب

داڑھی منڈاوانا یا حد شرعی سے کم کرنا گناہ ہے، جو شخص ایسا کرتا ہے، اس کے پیچھے نماز مکروہ ہوتی ہے۔ فقط واللہ تعالیٰ اعلم درمختار میں ہے کہ چار انگشت سے کم داڑھی کا قطع کرنا حرام ہے: وأما الأخذ منها وهي دون ذلك كما يفعلها بعض المغاربة ومختلة الرجال فلم يبيحه أحد. (الدر المختار، باب ما يفسد الصلوة مطلب في الأخذ من اللحية: ۱۲۳/۲) نیز درمختار میں ہے: ”وكذا يحرم على الرجل قطع لحية“۔ اس سے پہلے ہے:

”والسنة فيها القبضة“۔ (كتاب الحظرو الإباحة، فصل في البيع: ۳۵۹/۵)

نیز رد المحتار، ص: ۵۲۳، باب الامامة میں ہے:

”إن كراهة تقديمه (أى الفاسق) كراهة تحریم“۔

ان جزئیات سے معلوم ہوا کہ چار انگشت سے کم داڑھی قطع کرنے والے یا منڈانے والے کے پیچھے نماز مکروہ تحریمی ہے اور ایسا شخص لائق امامت نہیں، تراویح میں بھی ایسے شخص کی امامت جائز نہیں۔ فقط واللہ تعالیٰ اعلم (فتاویٰ مفتی محمود: ۱۰۰/۲-۱۰۱)

بودی رکھے ہوئے شخص کے پیچھے نماز پڑھنے کا حکم:

سوال: کیا فرماتے ہیں علماء دین دریں مسئلہ کہ اگر ایک جگہ پر کوئی باریش یا صاحب شرع آدمی نہیں تو لوگوں نے ایک داڑھی منڈے اور بودی والے آدمی کو امام بنایا اور اس کے پیچھے اقتدا کی، حالاں کہ وہ آدمی صرف نماز کے علاوہ امامت کے احکام سے واقف نہیں، اس صورت میں اقتدا کرنے والوں کی نماز ہو جائے گی، یا لوٹانی پڑے گی؟

(۲) اس صورت میں یہ بھی واضح فرمادیں کہ جماعت اولیٰ ہے، یا فرداً نماز پڑھنی اولیٰ ہے؟ بینوا تو جروا۔

الجواب

در مختار میں ہے کہ چار انگشت سے کم داڑھی کا قطع کرنا حرام ہے۔

وَأَمَّا قَطْعُهَا وَهِيَ دُونُهَا فَلَمْ يَبْهَ أَحَدٌ، إلخ. (۱)

اور نیز در مختار میں ہے:

وَكَذَا يَحْرُمُ عَلَى الرَّجُلِ قَطْعَ لَحْيَةٍ. (۲)

پس شخص مذکور کے پیچھے نماز مکروہ ہے، اگرچہ بحکم صلوٰۃ خلف کل بروفا جراس کے پیچھے نماز ہو جاتی ہے؛ لیکن ایسے شخص کو امام نہ بنانا چاہیے۔

لأن في إمامته تعظيم الفاسق وهو حرام. (رد المحتار) (۳)

اگر ایسا موقع پیش آجائے کہ ایسا شخص جس کی داڑھی سنت کے مطابق ہو اور نماز کے مسائل جانتا ہو موجود نہ ہو تو نماز اسی داڑھی منڈے کے پیچھے باجماعت پڑھ لینی چاہیے، اکیلے پڑھنے سے باجماعت پڑھ لینی اولیٰ ہے۔

در مختار: ۴۱۵/۱ میں ہے:

وفي النهر عن المحيط: صلى خلف فاسق أو مبتدع نال فضل الجماعة. (۴)

اس پر علامہ شامی نے لکھا ہے:

(قوله نال فضل الجماعة) أفاد أن الصلوة خلفهما أولى من الانفراد. (۵) فقط والله أعلم

(فتاویٰ مفتی محمود: ۱۰۲/۲)

(۱) وَأَمَّا الْأَخْذُ مِنْهَا وَهِيَ دُونَ ذَلِكَ كَمَا يَفْعَلُهُ بَعْضُ الْمَغَارِبَةِ وَمَخْتَلَةِ الرِّجَالِ فَلَمْ يَبْهَ أَحَدٌ. (رد المحتار،

كتاب الصوم، باب نأى يفسد الصوم وما لا يفسده: ۴۱۸/۲، دار الفكر بيروت. انیس)

(۲) ويحرم على الرجل قطع لحيته، إلخ. (الدر المختار، كتاب الحظر والإباحة: فصل في البيع: ۴۰۷/۶، انیس)

(۳) وَأَمَّا الْفَاسِقُ فَقَدْ عَلَّلُوا كَرَاهَةَ تَقْدِيمِهِ بِأَنَّهُ لَا يَهْتَمُّ لِأَمْرٍ دِينِهِ وَأَنَّهُ فِي تَقْدِيمِهِ لِلْإِمَامَةِ تَعْظِيمُهُ، وَقَدْ وَجَبَ عَلَيْهِمْ

إِهَانَتُهُ شَرْعاً. (رد المحتار: ۵۶۰/۱، باب الإمامة، مطلب في تكرار الجماعة في المسجد، دار الفكر بيروت. انیس)

(۴) الدر المختار، باب الإمامة: ۵۶۲/۱، دار الفكر بيروت. انیس

امام و مقتدی سب داڑھی منڈے ہوں:

سوال: کیا فرماتے ہیں علمائے دین دریں مسئلہ کہ!

- (۱) داڑھی منڈے کے پیچھے نماز پڑھنی چاہیے، یا نہ؟
- (۲) خاص کر جب کوئی نماز پڑھانے والا نہیں ہے، سوائے داڑھی منڈے کے تو کیا اس وقت نماز فرداً فرداً ادا کی جائے، یا مع الجماعة ادا کی جائے، جیسے حدیث شریف میں ہے: ”صلوا خلف کل برو فاجر“۔
- (۳) کیا مقتدی اور امام سب داڑھی منڈے ہیں تو ان کی نماز باجماعت ہونی چاہیے، یا فرداً فرداً پڑھیں؟
- (۴) شرعاً داڑھی کی اہمیت اور حکم کیا ہے؟

الجواب

- (۱) داڑھی منڈے کے پیچھے نماز جائز ہے مع الکرہت۔
- (۲) ایسے موقع میں انفراد سے داڑھی منڈے کے پیچھے نماز پڑھنا بہتر ہے۔ الدر المختار: ۱/۴۱۵ میں ہے: وفي النهر عن المحيط صلی خلف فاسق أو مبتدع نال فضل الجماعة. (۱) اس پر علامہ شامی نے لکھا ہے:
- أفاد أن الصلوة خلفهما أولى من الانفراد، انتهى (۲)
- (۳) ایسی صورت میں بھی نماز مع الجماعة ہونی چاہیے؛ بلکہ اس میں کراہت بھی نہیں ہے۔
- (۴) داڑھی تمام انبیاء علیہم السلام کی سنت ہے اور اس سنت کا تارک بلاشبہ فاسق و فاجر ہوگا، حتیٰ کہ اس فعل شنیع پر مداومت کرنے سے یہ گناہ کبائر میں شمار ہوگا؛ اس لیے کہ ”لا صغيرة مع الاصرار ولا كبيرة مع الاستغفار“ (۳) ہمارے فقہاء احناف نے محققین اور مقصرین دونوں پر سخت نکیر فرمائی ہے۔
- الدر المختار میں ہے کہ: وأما الأخذ منها وهي دون ذلك كما يفعله بعض المغاربة ومختلة الرجال فلم يبيحه أحد وأخذ كلها فعل يهود الهند ومجوس الأعاجم. (۴) (فتاویٰ مفتی محمود: ۱۰۳/۲) ☆

(۲-۱) الدر المختار، باب الإمامة: ۵۶۲/۱، دار الفکر بیروت. انیس

(۳) بدائع الصنائع من قول النبی صلی اللہ علیہ وسلم، فصل فی شرائط رکن الشهادة: ۲۷۰/۶، دار الکتب العلمیة بیروت. انیس

عن ابن عباس رضی اللہ عنہما قال: هی إلى سبع مائة أقرب إلا أنه لا كبيرة مع الإستغفار ولا صغيرة مع إصرار. (شرح أصول اعتقاد أهل السنة والجماعة، قول ابن عباس (ح: ۱۹۱۹) انیس)

(۴) رد المحتار، کتاب الصوم، باب نا یفسد الصوم وما لا یفسده: ۴۱۸/۲، دار الفکر بیروت. انیس ==

بہ مجبوری بغیر داڑھی والے کے پیچھے نماز اکیلے پڑھنے سے بہتر ہے:

سوال: نماز کا اہتمام ایک بزرگ ٹیچر کی زیر نگرانی کیا جاتا ہے، جو کہ باریش ہیں، پورے اسکول میں ان کے علاوہ اور کوئی باریش ٹیچر موجود نہیں، یہی امامت فرماتے ہیں؛ لیکن جس دن وہ نہیں آتے، کوئی دوسرا ٹیچر جس کی داڑھی ہوتی، امامت فرماتا ہے، بغیر داڑھی والے امام کے پیچھے نماز پڑھنے کے بارے میں آپ کا کیا خیال ہے؟

الجواب

مکروہ تحریمی ہے؛ (۱) لیکن اگر پوری جماعت میں کوئی بھی باشرع آدمی نہیں، تو تنہا نماز پڑھنے کے بجائے ایسے امام کے پیچھے نماز پڑھنا بہتر ہے۔ (۲) آپ کے مسائل اور ان کا حل: ۴۲۹/۳

انگریزی بال اور چھوٹی داڑھی والے کی امامت:

سوال: ایک شخص جس کے سر پر انگریزی بال، داڑھی خشکی ہو، لباس بھی صالحین کا نہ ہو تو ایسے شخص کو بغیر بڑھائے امامت کے مصلیٰ پر کھڑا ہونا کیسا ہے؟

الجواب _____ حامداً ومصلیاً

نائب امام کے ہوتے ہوئے دوسرے شخص کو خود امامت کے لیے آگے نہیں بڑھنا چاہیے، جس شخص کے سر کے بال

== ☆ سارے مقتدی مخلوق اللہیہ ہوں تو امام کون ہوگا:

سوال: مقتدیوں میں تمام اپنی داڑھی کترواتے ہوں تو اس کا کیا حکم ہے؟

الجواب _____ حامداً ومصلیاً

سب فاسق ہیں، ان کو امام بنانا مکروہ تحریمی ہے۔ فقط واللہ تعالیٰ اعلم

حررہ العبد حبیب اللہ القاسمی (حبیب الفتاویٰ: ۸۶/۴)

(۱) داڑھی منڈوانا، یا کتر وانا کہ ایک مٹھی سے کم رہ جائے، حرام ہے اور مرتکب حرام فاسق ہے۔

والفاسق من فعل کبیرة أو أصر علی صغیرة. (رد المحتار: ۵۳۱/۴، طبع ایچ ایم سعید) (کتاب الشہادات،

باب القبول وعدمہ، انیس)

ویکرہ تقدیم تقدیم العبد. والفاسق؛ لأنه لا یهتم لأمر دینہ. (الہدایة: ۱۰۱/۱) (باب الإمامة، انیس)

وأيضاً فی الشامیة: ۵۶۰/۱: وأما الفاسق فقد عللوا کراهة تقدیمہ بأنه لا یهتم لأمر دینہ، وبأن فی تقدیمہ

للإمامة تعظیمہ، وقد وجب علیہم إهانته شرعاً، إلخ. (رد المحتار: ۵۶۰/۱، باب الإمامة) (مطلب فی تکرار الجماعة فی

المسجد، انیس)

(۲) فإن أمکن الصلاة خلف غیرہم فهو أفضل وإلا فلا اقتداءً أولى من الانفراد. (رد المحتار: ۵۵۹/۱، باب الإمامة)

داڑھی، لباس، خلاف شرع ہو اس کو نہ دوسرے لوگ بنائیں، نہ وہ خود امامت کے لیے مصلیٰ پر جائے، چونکہ ایسا شخص فاسق ہے اور فاسق کو مستقل امام بنانا مکروہ تحریمی ہے۔ (۱) فقط واللہ اعلم (فتاویٰ محمودیہ: ۱۲۹/۲)

داڑھی کے بارے میں مودودی ائمہ کی غلط فہمی کا مدلل و مفصل جواب:

سوال (۱) آج کل کئی مساجد میں مودودی ائمہ امامت کر رہے ہیں، ان میں سے اکثر داڑھی شرعی مقدار سے کم رکھتے ہیں، مع ہذا وہ یہ سمجھتے ہیں کہ داڑھی کی شرعی مقدار یہی ہے، لہذا براہ کرم آپ تحریر فرمائیں کہ حضور علیہ الصلوٰۃ والسلام نے کتنی روایات میں داڑھی رکھنے کا حکم ارشاد فرمایا ہے؟

(۲) حضور صلی اللہ علیہ وسلم نے داڑھی کی کوئی حد مقرر فرمائی ہو، یا صحابہ کرام رضوان اللہ علیہم سے داڑھی کے بارے میں کوئی حد مقرر ہو تو اس کی جتنی روایات ہوں تحریر کریں؟

(۳) حضور علیہ الصلوٰۃ والسلام کی داڑھی مبارک کی کس قدر تحدید تھی، اس بارے میں صحابہ کرام رضی اللہ عنہم اجمعین سے جتنی روایات ثابت ہیں، وہ ضرور تحریر کریں؟

(۴) صحابہ کرامؓ کے بارے میں کہا جاتا ہے معاذ اللہ کہ ان میں سے دو تین حضرات کے علاوہ کسی کی داڑھی نہ تھی، جیسا کہ مودودی صاحب نے بھی اپنی کتاب میں لکھا ہے، اگر اس بارے میں روایات ہوں تو ضرور لکھیں؛ تاکہ مودودی صاحب کے شبہات کا منہ توڑ جواب دیا جائے؟
(المستفتی: محمد شریف، پانی پتی، ساکھڑ)

الجواب

(۱) عن ابن عمر رضی اللہ عنہ عن النبی صلی اللہ علیہ وسلم أنه أمر بإحفاء الشوارب وإعفاء اللحية“ (الصحيح لمسلم: ۱۲۹/۱)

(۲) عن ابن عمر رضی اللہ عنہ قال: ”قال رسول اللہ صلی اللہ علیہ وسلم خالفوا المشركين احفوا الشوارب، وأوفوا اللحي“ (الصحيح لمسلم: ۱۲۹/۱) (۲)

(۱) ”ويكره إمامة عبد وأعرابي وفاسق وأعمى“ (الدر المختار مع رد المحتار، كتاب الصلاة، باب الإمامة: ۵۵۹/۱-۵۶۰، سعيد)

بل مشى في شرح المنية على أن كراهة تقديمه كراهة تحريم لما ذكرنا. قال: ولذا لم تجز الصلاة خلفه أصلاً عند مالك، ورواية عن أحمد. (الدر المختار، كتاب الصلاة، باب الإمامة: ۵۶۰/۱، سعيد) (مطلب في تكرار الجماعة في المسجد، انيس)

(۲) كتاب الطهارة، باب خصال الفطرة، رقم الحديث: ۲۵۹، انيس

(۳) عن أبي هريرة رضي الله عنه قال: "قال رسول الله صلى الله عليه وسلم جزوا الشوارب، وأرخوا اللحى خلفوا المجوس". (الصحيح لمسلم: ۱۲۹/۱) (۱)
 (۴) عن عائشة رضي الله عنها قالت: "قال رسول الله صلى الله عليه وسلم عشر من الفطرة قص الشارب وإعفاء اللحية". (الصحيح لمسلم: ۱۲۹/۱) (۲)

(۵) قال النووي: وفي رواية البخاری: وفروا اللحى. (شرح الصحيح لمسلم: ۱۲۹/۱)
 (۲-۱) احادیث بالا میں آنحضرت صلی اللہ علیہ وسلم نے داڑھی کو بڑھانے اور لمبی کرنے کا حکم دیا اور حدیث نمبر: ۴ میں اسے نہ صرف اپنی؛ بلکہ تمام انبیاء کرام علیہم الصلوٰۃ والسلام کی سنت قرار دیا ہے، علامہ نووی رحمہ اللہ لفظ فطرت کا معنی لکھتے ہوئے رقمطراز ہیں:

قالوا: معناه أنها من سنن الأنبياء صلوات الله وسلامه عليهم. (شرح الصحيح لمسلم: ۱۲۸/۱)
 اب دیکھنا یہ ہے کہ ”اعفاء اللحية“ جسے سنت الانبیاء علیہم الصلوٰۃ والسلام قرار دیا گیا ہے اور اس کے اختیار کرنے کا ہمیں مکلف بنایا گیا، پس اس کی عملی صورت باعتبار مقدار کیا تھی؛ کیوں کہ داڑھی کی جو مقدار حضرات انبیاء علیہم الصلوٰۃ والسلام کی سنت قرار پائی گئی، وہی مقدار امت محمدیہ (علی صاحبها الوفاء والتحيات والتسليمات) کے لیے مسنون و مامور ہوگی بوجہ اشتراک و اتحاد لفظی؛ کیوں کہ دونوں جگہ پر لفظ ”احفاء“ وارد ہے۔
 قرآن کریم میں حضرت ہارون علیہ السلام کا یہ مقولہ نقل کیا گیا ہے:

﴿يَا بَنِي أَم لَا تَأْخُذْ بِلِحْيَتِي﴾ (الآية) ”وكان أخذها بشماله“. (تفسير الجلالين) (۳)

اس سے معلوم ہوتا ہے کہ حضرت ہارون علیہ الصلوٰۃ والسلام کی ریش مبارک ایک مٹھی سے کم نہ تھی اور ایک حدیث شریف سے آنحضرت صلی اللہ علیہ وسلم کی داڑھی مبارک کی بھی یہی مقدار؛ بلکہ اس سے بھی زائد معلوم ہوتی ہے۔
 ”عن أبي معمر قال: قلت لخباب بن الأرت: أكان النبي صلى الله عليه وسلم يقرأ في الظهر والعصر؟ قال: نعم قلت بأى شيء كنتم تعلمون قرأته؟ قال باضطراب لحيته. (البخاری: ۱۰۵/۱) (۴)
 صف میں کھڑے ہوئے مقتدی آل حضرت صلی اللہ علیہ وسلم کی سری قرأت کو باضطراب لحيہ شریفہ کے معلوم کرتے تھے، جس سے یہ ظاہر ہے کہ لحيہ مبارکہ جہلاء زمانہ کی طرز پر تراشیدہ بخشی داڑھی نہ تھی؛ بلکہ اہل حق کی طرح پوری اور

(۱) کتاب الطهارة، باب خصال الفطرة، رقم الحديث: ۲۶۰، انيس

(۲) کتاب الطهارة، باب خصال الفطرة، رقم الحديث: ۲۶۱، انيس

(۳) تفسير الجلالين: ۴/۱، ۴۱، دار الحديث القاهرة، انيس

(۴) کتاب الأذان، باب: القراءة في العصر، رقم الحديث: ۷۶۱، انيس

مکمل داڑھی تھی اور یہی حقیقت آیت بالا سے ظاہر ہو رہی ہے، پس آیت شریفہ اور اس حدیث کو حدیث نمبر ۴۱ کے ساتھ ملانے سے یہ نتیجہ نکلتا ہے کہ سنت انبیاء علیہم الصلوٰۃ والسلام یہی مکمل داڑھی ہے اور آنحضرت صلی اللہ علیہ وسلم نے حدیث نمبر: ۱ میں جس کا امر فرمایا، وہ بھی یہی مکمل داڑھی ہے، نہ کہ بریدہ و تراشیدہ خشکی داڑھی، اس کی مقدار مامور کا مسئلہ حل ہو گیا۔

ثانیاً: یہ کہ حضور علیہ الصلوٰۃ والسلام نے داڑھی بڑھانے کے سلسلہ میں مخالفت مجوس کا حکم بھی دیا ہے، (۱) اور مخالفت مجوس مکمل داڑھی رکھنے میں ہے، نہ کہ خشکی رکھنے اور کتراتے رہنے میں؛ کیوں کہ کتراتے رہنا بھی مجوسیوں کی عادت تھی۔

امام نووی رحمہ اللہ لکھتے ہیں:

وأما إعفاء اللحية فمعناه توفيرها وهو معنى أوفوا اللحي في الرواية الأخرى وكان من عادة الفرس قص اللحية فنهى الشرع عن ذلك. (شرح مسلم: ۱/۲۹۱) (۲)

بذل الجھو دیں ہے:

”وكان من عادة الفرس قص اللحية“۔ (۷۹/۵) (۳)

پس معلوم ہوا کہ مخالفت مجوس کرتے ہوئے مکمل داڑھی رکھنا مامور ہے اور خشکی رکھ کر کتراتے رہنا مجوسیوں کی موافقت ہے اور ممنوع ہے، اس سے معلوم و ظاہر ہے کہ خشکی رکھنا انتحال امر نبوی کے لیے کافی نہیں اور یہ مقدار مسنون نہیں؛ بلکہ عادت مجوس ہے۔

ثالثاً: یہ کہ حدیث نمبر ۲ میں مخالفت مشرکین کا حکم دیا گیا ہے اور یہ مخالفت پوری داڑھی رکھنے میں ہے؛ کیوں کہ مشرکین داڑھی کتراتے تھے، ملا علی قاری رحمہ اللہ مرقاۃ میں اس حدیث پاک کی شرح کرتے ہوئے تحریر فرماتے ہیں:

”لأنهم كانوا يقصون اللحي“۔ ۵۔ (۴)

پس اگر ہم بھی کتراتے رہیں تو اس میں مشرکین کی موافقت ہے نہ مخالفت۔

رابعاً: ان احادیث میں پانچ قسم کے الفاظ موجود ہیں: ”واعفوا، وأوفوا، وأرخوا، وارجوا، ووفروا“۔

(۱) دیکھئے! حدیث: ۲

(۲) کتاب الطہارۃ، باب خصال الفطرۃ، انیس

(۳) بذل المجھود، باب فی أخذ الشارب: ۸۶/۱۷، دار الکتب العلمیۃ بیروت۔ انیس

(۴) مجھے مرقاۃ میں یہ الفاظ ملتے ہیں: أى فإنهم يقصون اللحي۔ (مرقاۃ، کتاب اللباس، باب الترجل: ۲۷۳/۸، رقم

الحديث: ۴۴۲۱، دار الکتب العلمیۃ، انیس)

ان میں سے ہر لفظ کا مقتضی یہ ہے کہ کامل لمبی لمبی داڑھی رکھی جائے، نہ کہ بخشی وینسی۔ ”الشعر الوافی“ کا ترجمہ ”الشعر الطویل“ ہے۔

”و(عفا) شعر البعیر کثرو طال فغطی دبرہ ... والأرض غطاها النبات ... و(العفا) ما کثر من ریش النعام والشعر الطویل الوافی“۔ (القاموس: ۹۵۸) (۱)

یہ تمام استعمالات ”واعفوا“ کے معنی کی وضاحت کے لیے کافی ہیں اور اسی طرح ”وقروا وفرة“ سے ماخوذ ہے۔ ”وفرة“ سر کے اتنے لمبے بالوں کو کہتے ہیں جو کانوں کی لو تک بڑھ گئے ہوں یا اس سے بھی متجاوز ہوں۔

”والوفرة الشعر المجتمع على الرأس أو ما سال على الأذنين منه أو ما جاوز شحمة الأذن ثم الجمجمة ثم اللمة جمع: وفار“۔ (القاموس: ۳۶۲) (۲)

ان میں سے ایک لفظ ”ارخوا“ ہے یہ ارخاء سے لیا گیا ہے اور ارخاء کا معنی لٹکانا ہے، ایفاء اور ارجاء کے معنی بھی ان کے قریب قریب ہیں۔

”کان کبیر اللحية وطویل اللحية“۔ (أسد الغابة: ۳۹/۴) (۳)

ان الفاظ کے معانی لغویہ پر نظر کرنے سے کامل داڑھی کی مسنونیت ثابت ہوتی ہے، انکار کی جرأت نہیں، ہاں! جو شخص حقائق لغویہ و شرعیہ سے آنکھیں بند کرتے ہوئے ”وقروا“ وغیرہ کا صرف اردو ترجمہ (داڑھی رکھو) دیکھ کر مجتہد بننے کے شوق میں ہو، یا اسے صرف علماء حق کی مخالفت مقصود ہو تو اس سے یہ انکار کچھ بعید نہیں۔

”وقروا“ کا لفظ ارشاد فرمایا، مقصد یہ کہ داڑھی وفرہ کی مثل مطلوب ہے، وفرہ سر کے اتنے لمبے بالوں کو کہتے ہیں جو کانوں سے بھی نیچے تک چلے گئے ہوں، اگر کسی نے دو دن سر کے بال نہیں منڈوائے؛ بلکہ ماہ تک بھی نہیں منڈوائے تو انہیں وفرہ نہیں کہا جاسکتا، ہندی میں یہ نہیں کہتے کہ ”اس نے پٹے رکھے ہوئے ہیں“ تو چند دن تک داڑھی نہ منڈوانے کو ”وقروا اللحية“ ارشاد نبوی کی عمل کیسے قرار دیا جاسکتا ہے۔

عجیب جہالت کا دور ہے کہ اپنی نادانی سے حقائق شرعیہ کو منہ کی جا رہا ہے، بدعات کو سنت اور سنت کو بدعات بنایا اور بتلایا جا رہا ہے، احادیث صحیحہ میں مشرکین و مجوس کے جس طرز قصر اللحية کی مخالفت مصرح ہے، اسے سنت قرار دیتے ہوئے اختیار کرنے پر زور دیا جا رہا ہے اور عالمین سنت پر طنز و تشنیع، استہزاء و تمسخر۔ (إِنَّا لِلَّهِ وَإِنَّا إِلَيْهِ رَاجِعُونَ)

(۱) القاموس المحيط، فصل العين: ۱۳۱۳/۱، مؤسسة الرسالة بیروت. انیس

(۲) القاموس المحيط، فصل الواو: ۴۹۳/۱، مؤسسة الرسالة بیروت. انیس

(۳) وقال أبو رجاء العطاردي: رأيت عليا ربيعة ضخم البطن كبير اللحية قد ملأت صدره أصلح شديد الصلح عن رزام بن سعيد الضبي قال: سمعت أبي ينعى عليا قال: كان رجلا فوق الربيعة ضخم المنكبين طويل اللحية. (أسد الغابة، مقتله وإعلامه أنى مقتول رضى الله عنه: ۶۲۰/۳، دار الفكر بیروت. انیس)

آپ نے سوال کیا ہے کہ!

”ان صحابہ کرام علیہم الرضوان کا ذکر کیا جائے، جنہوں نے داڑھی رکھی؛ کیوں کہ مودودی صاحبان کہتے ہیں کہ دو یا تین کے علاوہ صحابہ کرام میں کسی کی داڑھی نہ تھی۔“ (والعیاذ باللہ)

یہ اعتراض پہلے بھی سننے میں آیا تھا؛ لیکن اسے ایک بزاری گپ سمجھ کر قابلِ اعتناء نہیں سمجھا گیا، مگر سخت حیرت ہوئی جب کہ ایک فاضل کی تحریر میں یہ اعتراض دیکھا، فاضل موصوف کے کلام کا حاصل یہ ہے:

”کتب رجال میں سوائے چند راویوں کے کسی کی داڑھی کا ذکر نہیں، معلوم ہوا کہ ثقہ ہونے کے لیے داڑھی کی پیمائش ضروری نہیں۔ (اوکا قال)

اس عبارت میں موصوف نے اپنی عادت کے مطابق سنت رسول اللہ صلی اللہ علیہ وسلم پر جو طنز و استہزاء کیا ہے، اس سے قطع نظر ہم اس مفروضہ پر کلام کرتے ہیں، جس پر موصوف کی کلام مبنی ہے۔

(۱) موصوف کا پہلا مفروضہ یہ ہے کہ جب چند راویوں کے علاوہ کسی کی داڑھی کا ذکر نہیں ملتا تو معلوم ہوا کہ ان چند کے علاوہ کسی کی داڑھی نہ تھی (جیسا کہ مودودی صاحبان کہتے ہیں)۔

(۲) دوسرا مفروضہ یہ ہے کہ عدم ذکر داڑھی کے غیرا ہم ہونے کی دلیل ہے۔

پہلے مفروضے کا بدیہی البطلان ہونا اظہر من الشمس ہے؛ کیوں کہ سب عقلاء و اہل علم کا اس پر اتفاق و اجماع ہے کہ عدم ذکر عدم وجود مستلزم نہیں؛ بلکہ عدم علم بھی عدم وجود کو مستلزم و مقتضی نہیں، حالاں کہ عدم علم عام ہے، جب کسی چیز کا ہمیں معلوم نہ ہونا، اس کے نہ ہونے کی دلیل نہیں بن سکتا تو اس کا کتابوں میں ذکر نہ ہونا، اس کے نہ ہونے کی دلیل کیسے بن سکتا ہے۔

کائنات میں ہزاروں اشیاء ایسی موجود ہیں کہ جن کا نہ کسی کتاب میں ذکر ہے اور نہ کسی انسان کو ان کا علم تھا، سائنس کی ترقی اور جدید انکشافات کی اس کثرت کے باوجود بھی اب بھی ایسے ہی ہے اور معلومات سے مجہولات کا دائرہ وسیع ہے، کروڑ ہا بلکہ اربوں انسان ہو گزرے ہیں؛ لیکن ہر انسان کا اجمالی تذکرہ صرف نام تک بھی کسی کتاب میں لکھا ہوا نہیں ملے گا، رفیقان سے گزر کر موجود انسانوں اور دیگر اشیاء کا بھی یہی حال ہے تو کیا اگر ہوتا تو ذکر ہوتا کہ مفروضے کی بنا پر ان موجودات کا انکار کرنا جائز ہوگا؟ اپنے گرد و پیش؛ بلکہ اپنی یومیہ حرکات و سکنات اور اعمال و اقوال پر غور کیجئے ان میں سے ہر ایک مفروضہ ”موجود، مذکور“ کی نفی نہیں کر رہا ہے؟ کیوں کہ یہ سب موجود ہیں؛ لیکن کتاب میں ان کا ذکر نہیں ملتا، شرعیات اعمالِ حسنہ و عبادات کا بھی یہی حال ہے، کروڑوں انسان ان پر عمل پیرا ہیں، سرکاری محکمہ شماریات میں ان کا کوئی اندراج موجود نہیں اور نہ ہی کسی واقع نگار ہی کی یادداشت میں ان کا محفوظ ہونا ضروری ہے، ان حقائق پر غور کرنے سے معلوم ہوا کہ اصل اشیاء اعمال و عبادات وغیرہ میں مذکور نہ ہونا ہے، ذکر کسی عارض کی وجہ

سے ہوتا ہے۔ پس جو شخص مفروضہ ”موجود، مساوی، مذکور“ پر اپنے استدلال کی بنیاد رکھتا ہے، اس کی جہالت و نادانی اظہر من الشمس ہے۔

حاصل یہ کہ اگر چند صحابہ کرامؓ کے علاوہ کسی کی داڑھی کا ذکر کتب و تاریخ میں نہیں ملتا تو اس سے یہ نتیجہ نکالنا کہ دو، تین کے علاوہ کسی صحابیؓ کی داڑھی نہ تھی، یہ ایسے ہی غلط ہے، جیسے دھوپ میں کھڑے ہوئے طلوع شمس کا؛ اس لیے انکار کر دیا جائے کہ اس کی خبر آج کسی اخبار میں نہیں چھپی۔ الغرض یہ مفروضہ باطل ہے، پس اس کی بنا پر امر متواتر کا انکار نہیں کیا جاسکتا۔

پہلے کی طرح دوسرا مفروضہ بھی غلط ہے اور باطل ہے؛ کیوں کہ عدم ذکر جیسے عدم وجود کو مستلزم نہیں، ایسے ہی عدم اہتمام کو بھی مستلزم نہیں، کبھی ایک چیز کو غیر اہم ہونے کی وجہ سے ذکر نہیں کیا جاتا ہے اور کبھی غایت ظہور اور بدیہی ہونے کی وجہ سے اس کا ذکر چھوڑ دیا جاتا ہے کہ ذکر کی حاجت نہیں ہے۔

غور کیجئے! اخبارات میں خبریں چھپتی ہیں؛ لیکن ”سورج طلوع ہو گیا“ یہ خبر کبھی نہیں چھپی، حالاں کہ دنیا کی حیات طلوع شمس پر موقوف ہے، اس اہمیت کے باوجود یہ خبر شائع نہیں ہوئی، کیوں؟ غایت ظہور کی وجہ سے۔

کتب سیر و اسماء الرجال میں آپ یہ کہیں نہیں پائیں گے کہ فلاں راوی پنجوقتہ نماز کا پابند تھا، رمضان المبارک کا کوئی روزہ نہیں چھوڑا تھا، بے وضو نماز نہیں پڑھتا تھا، غسل جنابت کرتا تھا وغیرہ ذلک۔

گویہ اہم ترین مسلمہ فرائض میں سے ہے؛ لیکن غایت ظہور کی وجہ سے ان کو ذکر نہیں کیا جاتا، کیوں کہ ایک مسلمان مقتداء راوی حدیث سے متصور ہی نہیں کہ وہ ان پر عامل نہ ہو، البتہ فرائض و واجبات و شرائع دینیہ کے علاوہ نوافل و تطوعات کی کثرت وغیرہ کا ذکر ملے گا۔ مثلاً: ”کان یقوم لیلہ، ویصوم نہارہ، وکان یقرأ القرآن فی رکعتہ وحج أربعین حجة وغیر ذلک“۔

اسی طرح کاملہ داڑھی رکھنا سنت انبیاء علیہم الصلوٰۃ والسلام، سنت صحابہ کرام علیہم الرضوان اور شعار ملت اسلامیہ میں سے ہے اور اہل اسلام بالخصوص مقتدا اور صلحا کے عملی تواتر سے بھی یہی ثابت ہے تو ایک مقدس صحابیؓ سے یا ایک متدین راوی حدیث رسول مقبول صلی اللہ علیہ وسلم سے یہ متصور ہی نہیں تھا کہ وہ ایسے علانیہ گناہ کا ارتکاب کرتے، یا اس سنت متواترہ کی مخالفت کرتے، لہذا غایت ظہور کی وجہ سے اس کا ذکر نہیں کیا جاتا، ورنہ یہ ماننا پڑے گا کہ پنجوقتہ نماز کی پابندی بھی اہم نہیں ہے؛ بلکہ اس سے بھی زیادہ؛ کیوں کہ تارکِ صلوٰۃ ہونا کسی کے ماتھے پر لکھا نہیں ہوتا؛ لیکن داڑھی منڈوانا یا داڑھی کترانا ہر شخص کو نظر آ جاتا ہے۔

الحاصل: فاضل موصوف کا یہ مفروضہ بھی باطل ہے اور حق یہ ہے کہ کامل داڑھی رکھنا سنت انبیاء علیہم الصلوٰۃ والسلام

میں سے ہے، جس کی پابندی حضرات صحابہؓ، تابعینؓ، تبع تابعینؓ، ائمہ مجتہدینؒ، اولیاء عظامؒ اور صلحاء امت نے کی ہے اور اس کی سنیت دیگر دلائل کے علاوہ تعامل و توارث امت سے ثابت ہے، سوائے اہل زلیغ کے کسی نے اس میں اختلاف نہیں کیا، حق جل شانہ اس سنت پر عمل کی توفیق نصیب فرمائیں۔ آمین فقط واللہ اعلم

بندہ عبد الستار عفا اللہ عنہ، نائب مفتی جامعہ خیر المدارس ملتان، پاکستان (خیر الفتاویٰ: ۳۳۶/۲-۳۳۲) ☆

☆ بخشی داڑھی والے کے پیچھے نماز کا حکم:

- سوال (الف) زید کی داڑھی چار، پانچ انگلی لمبی ہے، اس کے پیچھے نماز جائز ہے، یا نہیں؟
 (ب) عمر کی داڑھی بخشی (فرج) ہے، اس کے پیچھے نماز جائز ہے، یا نہیں؟
 (ج) بکر کی داڑھی بالکل صفا چٹ ہے، اس کے پیچھے نماز جائز ہے، یا نہیں؟

الجواب

(الف) جائز ہے۔ رد المحتار میں ہے: ”والسنة القبضه وهو أن يقبض الرجل لحيته فما زاد منها على قبضة قطعه“ (۲۶۱/۱) (كتاب الحظر والإباحة، باب الاستبراء وغيره، فصل في البيع، انيس) (سنت ایک مٹھی کی داڑھی ہے، وہ یہ کہ آدمی مٹھی سے اپنی داڑھی کو پکڑے جو مٹھی سے زیادہ ہو اسے کاٹ دے۔ مٹھی)

(ب و ج) ان دونوں کے پیچھے نماز مکروہ تحریمی ہے، واجب الاعادہ ہے، (واجب الاعادہ کا قول دیگر مفتیان کا نہیں ہے۔ انیس) کیوں کہ داڑھی رکھنا ایک مشیت تک واجب ہے، اور ترک واجب گناہ ہے اور گناہ کبیرہ کا مرتکب فاسق ہے اور فاسق کے پیچھے نماز مکروہ تحریمی ہے، واجب الاعادہ ہے، لہذا ایسے شخص کے پیچھے کہ جو داڑھی منڈائے، یا اتنی کٹائے کہ ایک مشیت سے کم رہ جائے، نماز پڑھنی مکروہ تحریمی ہے، واجب الاعادہ ہے۔

مشکوٰۃ شریف میں ہے: ”قال رسول الله صلى الله عليه وسلم: ”خالفوا المشركين أو فروا اللحي وأغفوا الشوارب“ (۳۸۰/۲) (باب الترحيل، الفصل الأول، رقم الحديث: ۴۴۲۱، انيس) (ترجمہ: ”حضور صلی اللہ علیہ وسلم فرماتے ہیں کہ ”مشرکین کی مخالفت کرو داڑھی بڑھنے کے لیے چھوڑ، مونچھیں کتروانے میں مبالغہ کرو“۔ مٹھی)

”هداية النور فيما يتعلق بالأظفار والشعور“ میں ہے: ”گذاشتن ریش تا قدر قبضه واجب است“۔ (ص: ۱۸) (ترجمہ: ”داڑھی مٹھی کی مقدار چھوڑنا واجب ہے“۔ مٹھی)

نیز اسی کتاب میں ہے: ”قص اللحية كان من صنيع الأعاجم وهو اليوم شعار كثير من أهل الشرك وعبد الأوثان كالإفرنج والهند ومن لا خلاق لهم في الدين“۔ (ص: ۲۰) (ترجمہ: ”داڑھی کتروانا عجمیوں کے افعال میں سے ہوا اور اب یہ بہت سے مشرکوں و بت پرستوں کا شعار بن چکا ہے، جیسے انگریز، ہندو اور وہ لوگ جن کا دین میں کوئی حصہ نہیں“۔ مٹھی)

شرح عقائد نسفی میں ہے: ”مرتکب الكبيرة فاسق“۔ (ص: ۸۴) (ترجمہ: ”مرتکب کبیرہ فاسق ہے“۔ مٹھی)

فتح القدیر میں ہے: ”وأما الأخذ منها وهي مادون القبضة كما يفعله بعض المغاربة ومنحنته الرجال فلم يبحه أحد“۔ (۷۷/۲) (باب ما يوجب القضاء والكفارة، انيس) (ترجمہ: ”ایک مٹھی سے کم پر داڑھی کو کتروانا جیسا کہ بعض کچھی ممالک میں رہنے والوں اور جڑے قسم کے لوگوں کا طریقہ ہے، اسے کسی نے بھی مباح نہیں کہا“۔ مٹھی)

==

شخصی داڑھی والے کے پیچھے نماز:

سوال: زید کی داڑھی کٹی ہوئی ہے بمقدار ایک دو انگل کے باقی ہے، پوری چار انگل نہیں ہے، اس کے پیچھے نماز جائز ہے یا نہیں؟

الجواب

درمختار میں ہے کہ چار انگشت سے کم داڑھی کا قطع کرنا حرام ہے۔

”وَأَمَّا قِطْعُهَا وَهِيَ دُونَهَا فَلَمْ يَبَحْ أَحَدٌ الْخ. (۱)

اور نیز درمختار میں ہے: ”وَلِذَا يَحْرُمُ عَلَى الرَّجُلِ قِطْعَ لِحْيَتِهِ. (۲)

پس شخص مذکور کے پیچھے نماز مکروہ ہے، اگرچہ حکم ”صَلُّوا خَلْفَ كُلِّ بَرٍّ وَفَاجِرٍ“ (۳) اس کے پیچھے نماز ہو جاتی ہے؛ لیکن ایسے شخص کو امام بنانا نہ چاہیے۔

”لَأَنَّ فِي إِمَامَتِهِ تَعْظِيمَهُ وَتَعْظِيمَ الْفَاسِقِ حَرَامٌ. (ردالمحتار) (۴) فقط (فتاویٰ دارالعلوم دیوبند: ۱۸۱/۳)

چھوٹی چھوٹی داڑھی کے ساتھ امامت:

سوال: مسئلہ یہ ہے کہ جہاں میں کام کرتا ہوں، وہاں بسا اوقات جب نماز کا وقت ہوتا ہے، ہم پانچ چھ ساتھی ہوتے ہیں، کوئی بھی باشرع نہیں ہوتا، میری چھوٹی چھوٹی داڑھی ہے اور قرأت بھی ٹھیک ہے، نماز کے مسائل سے بھی واقف ہوں، ساتھی مجھے نماز پڑھانے کو کہتے ہیں تو جماعت کر لیتے ہیں؛ لیکن جب بھی ایک پوری داڑھی والا ہو تو میں اسے امامت پر مجبور کرتا ہوں، آپ یہ بتائیں کہ ایسی صورت میں جب کہ مقتدیوں کی صف میں کوئی بھی پوری داڑھی والا نہ ہو، میں نماز پڑھا سکتا ہوں کہ نہیں؟

== ہدایہ میں ہے: ”یکرہ تقدیم الفاسق؛ لأنه لا يهتم لأمر دينه“ انتہی ملخصاً. (۸۴/۱) (باب الإمامة، انیس) (ترجمہ: ”فاسق کو امامت کے لیے آگے بڑھانا مکروہ ہے، اس لیے کہ وہ اپنے دینی معاملات کا اہتمام نہیں کرتا ہے“۔ انتہی، ملخصاً۔ محشی) کبیری میں ہے: ”کراهة تقديمه كراهة تحريم“. (ص: ۴۷۹) (فصل فی الإمامة، انیس) (ترجمہ: ”فاسق کو امامت کے لیے آگے بڑھانے کی کراہت کراہت تحریمی ہے“۔ محشی)

درمختار میں ہے: ”کل صلاة أدیت مع كراهة التحريم تنجب إعادتها“. (۳۰۷/۱) (باب صفة الصلاة، انیس) (ترجمہ: ”جو نماز کراہت تحریمی کے ساتھ ادا کی گئی ہو اس کا اعادہ ضروری ہے“۔ محشی) (فتاویٰ احیاء العلوم: ۳۰۱/۱-۳۰۲)

(۱) الدر المختار علی هامش ردالمحتار، کتاب الصوم، باب ما یفسد الصوم، مطلب فی الأخذ من اللحية: ۱۲۵/۲

(۲) الدر المختار، کتاب الحظرو الإباحة، فصل فی البیع: ۳۵۹/۵ (باب الاستبراء، انیس)، اس سے پہلے ”والسنة فیها القبضة“

(۳) السنن الكبرى للبيهقي، باب الصلاة علی من قتل نفسه غیر مستحل (ح: ۶۸۳۲) انیس

(۴) ردالمحتار، باب الإمامة: ۵۲۳/۱، ظفیر

الجواب

آپ کو اگر نماز پڑھانے کا موقع ملتا ہے تو آپ کو پوری داڑھی رکھنی چاہیے، آپ کو صحیح امامت کا ثواب ملے گا اور مردہ سنت کو زندہ کرنے کا ثواب بھی ہوگا، موجودہ صورت میں آپ کی امامت مکروہ ہے، گو تہا پڑھنے کے بجائے اس طرح جماعت سے نماز پڑھنا بہتر ہے۔ (۱) (آپ کے مسائل اور ان کا حل: ۴۳۰/۳) ☆

ایک مشیت سے کم داڑھی رکھنے والے کی امامت کا حکم:

سوال: ہمارا امام کچھ جدت پسند ہے، ویسے تو دیندار آدمی ہے، مگر داڑھی ایک مشیت سے کم رکھتے ہیں، نیز وہ بعض فلموں کو جائز سمجھتے ہیں، جیسے جن فلموں میں جج وغیرہ دکھایا جاتا ہے، اس کے پیچھے نماز کا حکم ہے؟

(۱) داڑھی منڈوانا یا تکی کتر وانا کہ ایک مٹھی سے کم رہ جائے حرام ہے، اور مرتکب حرام فاسق ہے۔
والفاسق من فعل کبیرۃ أو أصر علی صغیرۃ. (ردالمحتار: ۴۳۱/۴، طبع ایچ ایم سعید)
ویکرہ تقدیم العبد... والفاسق؛ لأنه لا یهتم لأمر دینہ. (الہدایۃ: ۱۰۱/۱)
وأيضاً فی الشامیۃ: ۵۶۰/۱: وأما الفاسق قد عللوا کراهۃ تقدیمہ بأنه لا یهتم لأمر دینہ، وبأن فی تقدیمہ للإمامۃ تعظیمہ وقد وجب علیہم إہانتہ شرعاً... إلخ. (ردالمحتار: ۵۶۰/۱، باب الإمامۃ)

☆ تراویح پڑھانے کے لیے داڑھی رکھنے والے حافظ کی امامت:

سوال: اس رمضان شریف میں جو کہ اب گزر چکا ہے، اس میں ایک حافظ جو کہ غالباً تان سے تعلق رکھتا ہے، اس کی داڑھی سنت کے مطابق نہ تھی؛ یعنی چھوٹی تھی، اس نے کتر وائی تھی اور مسجد کے مولانا صاحب نے اسے کہا کہ آپ کی داڑھی چھوٹی ہے، آپ نے کیوں نہیں پڑھائی، اس نے جواب میں کہا کہ میں بیمار تھا اور اس وجہ سے میری داڑھی چھوٹی ہے اور کچھ دنوں کے بعد اس نے داڑھی پھر کتر وادی، پھر مولانا اس سے ناراض ہو گئے کہ آپ نے حضور صلی اللہ علیہ وسلم کی داڑھی مبارک کی توہین کی ہے اور جماعتوں کی نماز آپ کے پیچھے نہیں ہوگی، البتہ جماعتی سارے حافظ صاحب کی تائید کر رہے تھے اور اگلے رمضان کو بھی دعوت دی ہے، آپ مہربانی فرما کر ہماری رہنمائی فرمائیں، کیا جماعتیں ہو گئیں ہیں؛ یعنی کہ تراویح نماز اس حافظ کے پیچھے ہو گئی، جس کی داڑھی بالکل چھوٹی تھی؟ مولانا صاحب کے منع کرنے کے بعد بھی اس نے کتر وائی، کیا حافظ گناہ گار ہے، یا نہیں؟ اور اس کے ساتھ جو جماعتی تائید کر رہے تھے، وہ بھی گناہ گار ہیں؟ کیا اگلے سال وہ حافظ نماز تراویح پڑھا سکتا ہے؟

الجواب

جو حافظ داڑھی کتر اتا ہو، اس کے پیچھے نماز جائز نہیں، (البتہ نماز اگر پڑھ لے تو کراہت تحریمی کے ساتھ ادا ہوگی۔ انیس) مولانا صاحب نے ٹھیک فرمایا اور لوگوں کا اس حافظ کو بلا نا گناہ ہے، ان کو توبہ کرنی چاہیے، ایسے حافظ کے پیچھے نماز جائز نہیں۔ (وتجوز إمامۃ الأعرابی والأعمی والعبد وولد الزنا والفاسق کذا فی الخلاصۃ إلا أنها تکرہ. (الفتاویٰ الہندیۃ: ۸۵۱/۱ باب الإمامۃ) ویکرہ تقدیم العبد. والفاسق؛ لأنه لا یهتم لأمر دینہ. (فتح القدیر: ۲۴۷/۱، الہدایۃ: ۱۰۱/۱) (آپ کے مسائل اور ان کا حل: ۴۳۰/۳)

الجواب

ایک مشت سے کم داڑھی کو کٹوانا ناجائز ہے اور جو شخص اس پر اصرار کرے، اس کے پیچھے نماز مکروہ تحریمی ہے۔ (۱) واللہ سبحانہ اعلم
احقر محمد تقی عثمانی عفی عنہ، ۵/۷/۱۳۹۷ھ۔ (فتاویٰ عثمانی: ۳۲۹/۱)

داڑھی کتروانے والے کی امامت:

سوال: داڑھی کتروانے والے امام کے پیچھے کیا نماز مکروہ ہوتی ہے، کیا وہ فاسق کہلاتا ہے؟ شرعاً اس کی کیا حیثیت ہے؟ بحوالہ کتب جواب سے نوازیں۔

الجواب ————— وباللہ التوفیق

جو شخص داڑھی منڈاتا ہے، یا کتر واکر ایک مشت سے کم رکھتا ہے، اس کے پیچھے نماز بہ کراہیت ادا ہو جاتی ہے۔
لأنه في الدر: "ويكره إمامة عبد وفاسق"۔ (۲)
اور داڑھی کا مسئلہ بہت اہم ہے داڑھی رکھنا سنت انبیا ہے اور شعار اسلام میں داخل ہے، حدیث شریف میں جو صحیحین میں ہے:

”احفوا الشوارب واعفوا اللحي“۔

نیز مسلم شریف میں ہے:

”جزو الشوارب واعفوا اللحي وخالفوا المجوس“ (۳)

- (۱) وفي الدر المختار: ۵۵۹/۱۔ ۵۶۰: ويكره إمامة عبد... وفاسق.
وفي رد المحتار: قوله (وفاسق) من الفسق وهو الخروج عن الاستقامة، ولعل المراد به من يرتكب الكبائر... وفي المعراج قال أصحابنا: لا ينبغي أن يقتل بالفسق، إلخ.
وفيه أيضاً: وأما الفاسق فقد عللوا كراهة تقديمه بأنه لا يهتم لأمر دينه وبأن في تقديمه للإمامة تعظيمه وقد وجب عليهم إهانتهم شرعاً. (وكذا في مراقي الفلاح: ۱۶۵۔ وفي البحر الرائق: ۳۴۸/۱)
وفي الدر المختار: ۴۱۸/۲. وأما الأخذ منها وهي دون ذلك كما يفعله بعض المغاربة مخنثة الرجال فلم يبيحه أحد وأخذ كلها فعل يهود الهند ومجوس الأعاجم.
وفيه أيضاً: ۵۶۲/۱. صلى خلف فاسق أو مبتدع نال فضل الجماعة.
وقال الشامي تحته (قوله نال فضل الجماعة): أفاد إن الصلاة خلفهما أولى من الانفراد لكن لا ينال كما ينال خلف تقى ورع. (وكذا في كفاية المفتي: ۷۹/۳۔ ۹۹ (دار الإشتاعت) وفتاوى دار العلوم ديوبند: ۲۲۶/۳۔ ۲۴۰)
(۲) البدعة خمسة أقسام، باب الإمامة: ۳۷۶/۱، دار إحياء التراث، بيروت وكذا في الهداية، كتاب الصلاة، باب الإمامة: ۱۲۲/۱، رشيدية، ديوبند
(۳) الصحيح لمسلم: ۱۲۹/۱، انيس (شامی: ۱۵۵/۲) (مطلب في الأخذ من اللحية، باب ما يفسد الصوم: ۱۱۳/۲)

اور یہ سب حکم صیغہ امر کے ساتھ ہے جو وجوب کے لیے ہوتا ہے اور درمختار علی الشامی ص ۱۵۵ میں ہے:

”وَأَمَّا الْأَخْذُ مِنْهَا وَهِيَ دُونَ ذَلِكَ (أَيِ الْقَبْضَةِ) كَمَا يَفْعَلُهُ بَعْضُ الْمَغَارِبَةِ وَمَخْنَثَةُ الرِّجَالِ فَلَمْ يَبِحْهُ أَحَدٌ وَأَخَذَ كُلُّهَا فَعَلَ يَهُودُ الْهِنْدِ وَمَجُوسُ الْأَعَاجِمِ“۔ (۱)

ان سب عبارتوں کا مفاد کم از کم اتنا ضرور نکلے گا کہ اس کے مرتکب کے پیچھے نماز بکراہت ادا ہو۔ فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور، ۲۵/۵/۱۴۰۳ھ۔ (منتخبات نظام الفتاویٰ ۲۹۴/۱)

مذہب اربعہ میں داڑھی کی شرعی حیثیت اور اس کے کاٹنے والے پر فسق کا حکم:

مذہب احناف:

فتاویٰ بزازیہ میں ہے:

”لَا يَحِلُّ لِلرَّجُلِ أَنْ يَقْطَعَ اللَّحِيَّةَ“۔ (۲)

فتح القدیر میں ہے:

”وَأَمَّا الْأَخْذُ مِنْهَا وَهِيَ دُونَ ذَلِكَ كَمَا يَفْعَلُهُ بَعْضُ الْمَغَارِبَةِ وَمَخْنَثَةُ الرِّجَالِ فَلَمْ يَبِحْهُ أَحَدٌ“۔ (۳)

مذہب مالکیہ:

مواہب الجلیل میں ہے:

”وَحَلَقَ اللَّحِيَّةَ لَا يَجُوزُ وَكَذَلِكَ الشَّارِبُ وَهُوَ مُثَلَّةٌ وَبِدْعَةٌ، وَيُؤَدَّبُ مَنْ حَلَقَ لِحْيَتَهُ

أَوْ شَارِبَهُ“۔ (۴)

حاشیۃ العدوی میں ہے:

”فَإِنْ قُلْتَ: وَمَا حَكَمَ الْقَصَّ عِنْدَ عَدَمِ الطُّوْلِ أَوْ الطُّوْلِ الْقَلِيلِ؟ قُلْتَ: صَرَحَ بَعْضُ الشَّرَاحِ بِأَنَّهُ

يَحْرُمُ الْقَصَّ إِنْ لَمْ تَكُنْ طَالَتْ كَالْحَلْقِ“۔ (۵)

(۱) مطلب فی الأخذ من اللحية، باب ما یفسد الصوم: ۱۱۳/۲، دار احیاء التراث، بیروت، وکذا فی المرقاة: ۹۱/۲، کتاب الطهارة، باب السواک

(۲) الفتاویٰ البزازیة علی هامش الهندیة، کتاب الاستحسان: ۳۷۹/۳۔

(۳) فتح القدیر: کتاب الصوم، باب ما یوجب القضاء ولا کفارة: ۳۴/۲، دار الفکر بیروت

(۴) مواہب الجلیل الشرح مختصر خلیل، کتاب الطهارة، فصل فی فرائض الوضوء: ۳۱۳/۱ (تنبیہات: إذا

ثبت للمرأة لحية، انیس

(۵) حاشیۃ العدوی باب فی بیان الفطرة: ۵۸۱/۲۔

مذہب شافعیہ:

حواشی الشروانی میں ہے:

”قال الشيخان: يكره حلق اللحية واعترضه ابن الرفعة في حاشية الكافية بأن الشافعي نص في الأم على التحريم، قال الزركشي وكذا الحلبي في شعب الإيمان وأستاذة القفال الشاشي في محاسن الشريعة وقال الأوزاعي: الصواب تحريم حلقها جملة لغير علة بها كما يفعله القلندرية“ (۱)

فتح الباری میں ہے:

”ثم حكى الطبري اختلافا فيما يؤخذ من اللحية هل له حد أم لا؟ فأسند عن جماعة الاقتصار على أخذ الذي يزيد منها على قدر الكف، وعن الحسن البصري أنه يؤخذ من طولها وعرضها ما لم يفحش وعن عطاء نحوه“ (۲)

شرح مہذب میں ہے:

”سبق في الحديث أن إعفاء اللحية من الفطرة فالإعفاء بالمد، قال الخطابي وغيره: هو توفيرها وتركها بلاقص، كره لنا قصها كفعل الأعاجم، قال: وكان من زى كسرى قص اللحي وتوفير الشوارب“ (۳)

مذہب حنابلہ:

کشاف القناع میں ہے:

”(وإعفاء اللحية) بأن لا يأخذ منها شيئا، قال في المذهب ما لم يستهجن طولها (ويحرم حلقها) ذكره الشيخ تقي الدين (ولا يكره أخذ ما زاد على القبضة)“ (۴)

بخاری شریف میں ہے:

حدثنا محمد بن منهل: حدثنا يزيد بن زريع: حدثنا عمر بن محمد بن زيد، عن نافع، عن ابن عمر، عن النبي صلى الله عليه وسلم قال: خالفوا المشركين: وفروا للحي، واحفوا الشوارب، وكان ابن عمر: إذا حج أو اعتمر قبض على لحيته، فما فضل أخذه“ (۵)

(۱) حوشی الشروانی علی تحفة المحتاج شرح المنهاج، فصل فی العقیقة: ۴۳۶/۹۔

(۲) فتح الباری: ۳۵۰/۱۰، باب تقلیم الأظفار، دار النشر للکتب الإسلامية

(۳) المجموع شرح المہذب مسائل مستحبة من خصال الفطرة: ۲۹۰/۱، دار الفکر (باب السواک، انیس)

(۴) کشاف القناع عن متن الاقناع، کتاب الطهارة، ویسن الإمتشاط: ۷۵/۱۔

(۵) صحیح البخاری، کتاب اللباس، باب تقلیم الأظفار: ۸۷۵/۲ (رقم الحدیث: ۵۸۹۲، انیس)

علامہ عینی اس حدیث کی شرح کرتے ہوئے فرماتے ہیں:

”قوله: (خالفوا المشركين) أراد بهم المجوس، يدل عليه رواية مسلم: خالفوا المجوس؛ لأنهم كانوا يقصرون لحاهم، ومنهم من كان يحلقها“۔ (۱)

حافظ ابن حجر فتح الباری میں فرماتے ہیں:

”قوله خالفوا المشركين“ فی حدیث أبی هريرة عند مسلم خالفوا المجوس، وهو المراد فی حدیث بن عمر فإنهم كانوا يقصرون لحاهم ومنهم من كان يحلقها“۔ (۲)

علامہ نووی شرح مسلم میں فرماتے ہیں:

”أما إعفاء اللحية فمعناه توفيرها وهو معنى أوفوا اللحية في الرواية الأخرى وكان من عادة الفرس قص اللحية فنهى الشرع عن ذلك“۔ (۳)

مشکوٰۃ شریف میں ہے:

”عن ابن عمر رضي الله عنهما قال: قال رسول الله صلى الله عليه وسلم: من تشبه بقوم فهو منهم“۔ (۴)

مرقاۃ میں ہے:

”أى من شبه نفسه بالكفار، مثلاً في اللباس وغيره أو بالفساق أو الفجار أو بأهل التصوف والصلحاء الأبرار. (فهو منهم): أى في الإثم والخير، قال الطيبي: هذا عام في الخلق والخلق والشعار ولما كان الشعار أظهر في الشبه ذكر في هذا الباب، قلت بل الشعار هو المراد بالتشبه لا غير فان الخلق الصوري لا يتصور فيه التشبه والخلق المعنوي لا يقال فيه التشبه بل هو التخلق“۔ (۵)

مذکورہ بالا حدیث اور فقہی عبارات کی روشنی میں یہ بات واضح ہوتی ہے کہ ائمہ اربعہ کے نزدیک داڑھی کا منڈانا حرام ہے، اور اس کا کاٹنا جو کہ کفار کے مشابہ ہو بعض کے نزدیک حرام اور بعض کے نزدیک مکروہ ہے، پھر مکروہ پر اصرار کرنے والا فاسق ہوگا؛ کیوں کہ صغیرہ پر اصرار کرنے سے وہ کبیرہ کا حکم لے لیتا ہے، جیسے کہ علامہ شامیؒ کی عبارت سے پتہ چلتا ہے:

”أن الصغيرة تأخذ الكبيرة بالإصرار“۔ (۶)

(۱) عمدة القاری: ۹۰/۱۵۰ (باب تقليم الأظفار، انیس)

(۲) فتح الباری: ۳۴۹/۱، دار نشر الكتب الإسلامية (باب تقليم الأظفار، انیس)

(۳) شرح الصحيح لمسلم للنووی: ۱۲۹/۱، كتاب الطهارة، باب خصال الفطرة، فیصل

(۴) مشکاة المصابيح: ۲۷۵، كتاب اللباس، الفصل الثاني، قديمی

(۵) مرقاۃ المفاتيح علی مشکاة المصابيح: ۲۵۵/۸، كتاب اللباس، الفصل الثاني، مسئلة النشبه، إمدادية

(۶) رد المحتار: ۴۷۳/۵، كتاب الشهادات، باب القبول و عدمه، سعيد

اور ائمہ اربعہ کے نزدیک فاسق کی امامت مکروہ تحریمی ہے۔

”الفقه على المذاهب الأربعة“ میں ہے:

”تكره إمامة الفاسق إلا إذا كان إماماً لمثله باتفاق الحنفية، والشافعية، وأما الحنابلة قالوا: إمامة الفاسق ولو لمثله، غير صحيحة إلا في صلاة الجمعة والعيد إذا تعذرت صلاتهما خلف غيره، فتجوز إمامته للضرورة، والمالكية قالوا: إمامة الفاسق مكروهة ولو لمثله“ (۱)

خلاصہ: باتفاق ائمہ اربعہ داڑھی منڈوانے والے یا ایک مشیت سے اوپر کترانے والے کی امامت مکروہ تحریمی ہے۔ واللہ سبحانہ تعالیٰ اعلم (فتاویٰ دارالعلوم زکریا: ۲۵۵/۲-۲۵۹)

عارضی داڑھی والے کی تراویح میں امامت کا حکم:

سوال: کیا فرماتے ہیں علماء دین اس مسئلہ میں کہ ایک حافظ تمام سال داڑھی منڈاتا ہے اور رمضان شریف میں تراویح کی امامت کراتا ہے اور قرآن مجید سناتا ہے، بعض لوگ کہتے ہیں کہ اگر فرض نماز کوئی دوسرا شخص پڑھائے اور تراویح داڑھی مونڈا حافظ پڑھائے تو کوئی حرج نہیں۔ کیا شرعاً یہ تراویح پڑھا سکتا ہے؟ اور تراویح کی نماز اس کے پیچھے درست ہے؟

الجواب

شرعاً داڑھی کو مطلق چھوڑنے کا حکم ہے اور متعدد حدیثوں میں داڑھی بڑھانے کا حکم وارد ہے، ”اعفوا للحي ارحوا للحي وأوفوا للحي وغير ذلك“ امر کے صیغے وارد ہیں اور بقدر مشیت کم از کم داڑھی چھوڑنا واجب ہے، داڑھی منڈانا، یا قدر مشیت سے کم کتر وانا؛ یعنی حد سنت جو کہ بقدر قبضہ ہے، اس سے کم کرنا اور اس پر دوام و اصرار کرنا شرعاً فسق اور کبیرہ گناہ ہے، لہذا ایسا شخص جو کہ داڑھی منڈاتا ہے، شرعاً فاسق ہے، امامت کا اہل نہیں، اس کی امامت مکروہ تحریمی ہے، ایسے امام کو فرائض و تراویح دونوں میں امام بنانا جائز نہیں، بجائے ایسے حافظ غیر حافظ سنت کے مطابق داڑھی رکھنے والے کے پیچھے تراویح بغیر ختم کے پڑھی جائیں، فرائض ہوں یا تراویح، دونوں میں داڑھی مونڈانے والے کو جو کہ فاسق ہے، امام بنانا اس کو معظم بنانا ہے، جو کہ شرعاً جائز نہیں۔ (۲) فقط واللہ تعالیٰ اعلم

بندہ احمد رضا عفا اللہ عنہ (فتاویٰ مفتی محمود: ۱۰۵/۲) ☆

(۱) الفقه على المذاهب الأربعة: ۳۴۷/۱، مبحث مکروہات الصلاة

(۲) صحيح البخاري، كتاب اللباس، باب تعليم الأطفال (ح: ۵۸۹۲) / فتح القدير: كتاب الصوم، باب ما يوجب القضاء ولا كفارة: ۳۴۱/۲، دار الفكر بيروت / رد المحتار: ۵۲۰/۱، كتاب الصلاة، باب الإمامة، مطلب في تكرار الجماعة في المسجد. انيس)

ایک مشت داڑھی رکھنا واجب ہے، کیا داڑھی منڈانے والے کو قتل کیا جائے:

سوال: کیا فرماتے ہیں! علمائے دین، مفتیان شرع متین اس مسئلہ میں کہ یہاں پر دو فریقوں کا تنازعہ ہے کہ جو شخص داڑھی کٹواتا ہے، منڈاواتا ہے؛ یعنی چار انگل سے کم رکھتا ہے، وہ شخص امامت نہ کرائے، چاہے وہ عالم ہو یا عالم نہ ہو؟ اس کی امامت مکروہ تحریمی ہے اور جو اس کے پیچھے نماز پڑھی ہے، وہ دہرائی جائے اور جو شخص داڑھی منڈاواتا ہے اور کٹواتا ہے، وہ فاسق اور فاجر ہے اور لائق قتل ہے اور امامت جائز نہیں ہے، اس مسئلہ کا صحیح جواب احادیث سے فرمایا جائے؟

الجواب

حدیث شریف میں ہے: عشر من الفطرة منها إعفاء اللحية.

نیز وارد ہے: ”اعفوا اللحي، أرخوا اللحي وأوفوا اللحي، وكشروا اللحي“ اور ”وفروا اللحي“۔ حضور صلی اللہ علیہ وسلم نے داڑھی چھوڑنے، بڑھانے، پورا کرنے، لٹکانے کا، ان احادیث میں حکم فرمایا ہے، نیز حضور صلی اللہ علیہ وسلم نے اسے تمام انبیاء علیہم السلام کی سنت قرار دیا ہے، جس امر کے متعلق حضور صلی اللہ علیہ وسلم نے اسے تمام انبیاء علیہم السلام کی سنت قرار دیا ہے، جس امر کے متعلق حضور صلی اللہ علیہ وسلم کا دائمی عمل بھی ہوا اور حکم بھی فرمایا ہو، وہ امر واجب ہوتا ہے، اس کا ترک اور ترک پر مداومت کرنا فسق ہوتا ہے؛ اس لیے داڑھی کا قبضہ سے کم کٹوانے والا فاسق اس کی امامت مکروہ ہے، امامت کے لیے متقی، متورع عالم کی ضرورت ہے، البتہ یہ کہ اس کو قتل کیا جاوے، وغیرہ غیرہ، یہ سب باتیں محض لغو ہیں، انہیں بہتر سے بہتر طریق سے سمجھایا جائے؛ تاکہ وہ سنت رسول صلی اللہ علیہ وسلم پر عمل کرنے پر آمادہ ہو جائیں۔ واللہ اعلم

محمود عفا اللہ عنہ، ۳ ربیع الاول ۱۳۸۱ھ۔ (فتاویٰ مفتی محمود: ۱۰۹/۲)

== ☆ بوقت ضرورت داڑھی منڈے کے پیچھے نماز پڑھنے کا حکم:

سوال: کیا فرماتے ہیں علماء دین دریں مسئلہ کہ ایک جامع مسجد میں ایک عالم دین خطیب تو ہے؛ لیکن کبھی کبھی کسی ضروری کام کی غرض سے وہ کہیں چلا جاتا ہے تو پھر ہم ایک اور شخص کو مجبور کرتے ہیں کہ وہ نماز پڑھائے، حالاں کہ وہ شخص بھی مجبوراً خطیب اصل کی عدم موجودگی میں نماز پڑھاتا ہے، یہ شخص بھی عالم دین ہے؛ لیکن داڑھی کٹاتا ہے، آپ یہ بتائیں کہ آیا اس کے پیچھے نماز ہو جاتی ہے، یا نہیں؟

الجواب

ایسے شخص کے پیچھے نماز مکروہ ہے، فرض ادا ہو جاتے ہیں۔ فقط واللہ تعالیٰ اعلم

بندہ محمد اسحاق غفر اللہ لہ، نائب مفتی مدرسہ قاسم العلوم ملتان، ۹ شعبان ۱۳۹۶ھ۔ (فتاویٰ مفتی محمود: ۱۰۸/۲)

سنت داڑھی نہ رکھنے اور عیسائی مشنری میں ملازمت کرنے والے کی امامت :

سوال: کیا فرماتے ہیں علماء دین اس مسئلہ کے بارے میں کہ ایک امام مدرسہ فتح پوری دہلی کا فارغ التحصیل ہے؛ لیکن اس کی داڑھی سنت کے موافق نہیں ہے اور پینتالیس سال سے عیسائی مشنری میں تنخواہ دار ملازم کی حیثیت سے خدمات انجام دے رہا ہے، نیز مقتدیوں سے بد اخلاقی بھی کرتا ہے، شعائر دین کا لحاظ نہیں رکھتا، ایسے امام کے پیچھے اقتدا جائز ہے، یا نہیں؟ بینوا تو جروا۔

(المستفتی: عبدالرحیم حمام گلی صدر روڈ پشاور، ۱۲/ذیقعدہ ۱۴۰۲ھ)

الجواب

بشرط صدق وثبوت ایسے امام کے پیچھے اقتدا مکروہ تحریمی ہے، لفسقہ کما فی شہادات. (تنقیح الفتاویٰ الحامدیہ) (۱) البتہ اگر قوم کی دینی حالت اس سے بدتر ہو تو یہ امام اندھوں میں کانہ ہے تو کراہت نہیں ہے، کما فی البحر الرائق، ص: ۳۴۹، جلد: ۱: ”وینبغی أن یکون محل کراهة الاقتداء بهم عن وجود غیرهم وإلا فلا کراهة“۔ (۲) وہو الموفق (فتاویٰ فریدیہ: ۳۷۶/۲)

بغیر داڑھی والا قرآن پاک درست پڑھتا ہو اور داڑھی والوں کا تلفظ درست نہ ہو تو امام کس کو بنایا جائے:

سوال: کیا فرماتے ہیں علماء دین اس مسئلہ میں کہ ایک گاؤں میں چنانوے فی صدی لوگ داڑھی مندواتے ہیں اور پانچ فیصدی داڑھی رکھواتے ہیں اور ان میں جو داڑھی رکھواتے ہیں، قرآن مجید نہیں پڑھ سکتے، کہیں عین کی جگہ الف، ح کی جگہ ہ، ذال کی جگہ ز پڑھتے ہیں، کھڑے کو پڑا، پڑے کو کھڑا پڑھتے ہیں اور جو داڑھی کٹواتے ہیں، ان میں قرآن مجید ٹھیک پڑھ سکتے ہیں اور لوگ بھی ان کو کہتے ہیں، یہ نماز پڑھائیں، کیا جو داڑھی کٹواتا ہے اور قرآن مجید ٹھیک پڑھتا ہے، ان کے پیچھے نماز داڑھی والوں کی ہو جاتی ہے، یا نہیں؟ اور داڑھی کٹوانے والے کے پیچھے داڑھی کٹوانے والوں کی ہوتی ہے، یا نہیں؟

الجواب

نمازیوں کو چاہیے کہ کسی اچھا پڑھنے والے نیک، متقی امام کو مقرر کر کے اس کے پیچھے نماز ادا کریں، مستقل امام نہ تو

(۱) قال العلامة محمد أمين: أن الأخذ من اللحية وهي دون القبضة كما يفعله بعض المغاربة ومخنة الرجال لم يباح أحد وأخذ كلها فعل يهود الهند ومجوس الأعاجم. (العقود الدرية في تنقيح الفتاوى الحامدية: ۳۵۱/۱، لا يباح الأخذ من اللحية وهي دون القبضة)

(۲) البحر الرائق: ۳۴۹/۱، باب الإمامة

داڑھی کٹوانے والے کو رکھیں اور نہ غلط پڑھنے والے کو دونوں کی امامت ناجائز ہے، البتہ کسی خاص وقت کے لیے اگر ضرورت پڑے تو صحیح پڑھنے والے داڑھی کٹے کے پیچھے پڑھ لیں اور غلط پڑھنے والے کے پیچھے نہیں۔ واللہ تعالیٰ اعلم
محمود عفا اللہ عنہ، مفتی مدرسہ قاسم العلوم ملتان شہر۔ (فتاویٰ مفتی محمود: ۱۱۳۲)

داڑھی کتروانے والے بے نمازی کی تراویح میں اقتدا:

سوال (۱) کیا فرماتے ہیں علمائے دین اس مسئلہ میں کہ ایک امام مسجد فوت ہو گئے، ان کے باپ دادا پہلے امامت کراتے تھے، ان کے فوت ہو جانے کے بعد ان کی اولاد میں سے کوئی شخص موروثی اور باپ دادا والا حق سمجھ کر خود بخود امامت کے لیے کھڑا ہو سکتا ہے، یا مقتدیوں کے استیلاء پر، اس مسئلہ کی وضاحت فرمائی جائے؟

(۲) دوسری عرض یہ ہے کہ ہماری مسجد میں عرصہ کئی سال سے یہ جھگڑا چل رہا ہے کہ شعبان کا چاند دیکھا جاتا ہے تو کئی صاحبان اس بارے میں جھگڑا کرتے ہیں کہ ہمارا پسر نماز تراویح کے لیے اس مسجد میں امامت کرے گا، وہ حافظ جس کو امامت کے لیے کھڑا کرنے کی استدعا کرتے ہیں، وہ قابل امامت نہیں ہوتا، نماز پابندی سے نہیں پڑھتا، کئی نمازیں پڑھتا ہے اور کئی نہیں پڑھتا، سگریٹ بھی پیتا ہے، دوسری بات یہ ہے کہ اس کے سر پر انگریزی فیشن کے بال ہوتے ہیں اور داڑھی بھی منڈاتا ہے، اس بنا پر مقتدیوں میں انتشار پیدا ہو جاتا ہے اور جھگڑا و فساد برپا ہو جاتا ہے، جناب مفتی صاحب اس مسئلہ کی وضاحت فرما کر اس شرارت دائمی کو ختم فرمادیں؟ نوازش ہوگی۔

الجواب

(۱) اولاً: امامت کا وارث سے کوئی تعلق نہیں، امامت کی قابلیت رکھنے والے جس شخص کو مقتدی چاہیں، امام بنا سکتے ہیں۔ (۱)

(۲) امامت کے شرائط اور قابلیت کا خیال رکھنا ضروری ہے۔

ثانیاً: ایسے شخص کے پیچھے تراویح یا کوئی دوسری نماز پڑھنی مکروہ تحریمی ہے، ایسے شخص کو امام نہیں بنانا چاہیے، امامت کسی شخص کا استحقاق نہیں؛ بلکہ مقتدیوں کی اکثریت جس پابند شریعت شخص کو مقرر کر لیں، وہی امام بن سکے گا۔ واللہ اعلم

محمود عفا اللہ عنہ مفتی مدرسہ قاسم العلوم ملتان شہر۔ (فتاویٰ مفتی محمود: ۱۱۳۲)

(۱) امام متعین کرنے کا حق بانی مسجد کو ہے، نہ کہ امام کو۔ (البانی) للمسجد (أولی) من القوم (بنصب الإمام والمؤذن فی المختار إلا إذا عین القوم أصلح ممن عینہ) البانی۔ (الدر المختار) وفي رد المحتار: (قوله البانی أولی) وكذا ولده وعشيرته أولی من غیرهم، أشباه. (رد المحتار، كتاب الوقف: ۶/۵۶، دار الکتب العلمیة، بیروت، انیس) ==

داڑھی کتروانے والے کی امامت میں ادا کی گئی نمازوں کا حکم:

سوال: کیا فرماتے ہیں علماء دین اس مسئلے کے بارے میں کہ ایک امام مسجد جو کہ ہر وقت نماز اور جمعہ بھی پڑھاتا ہے، رمضان شریف کی تراویح بھی پڑھایا کرتا ہے؛ کیوں کہ قرآن مجید کا حافظ ہے؛ لیکن حد شرعی سے اس کی داڑھی کم ہے، کٹوایا کرتا ہے، بعض لوگوں نے یہ اعتراض کیا ہے کہ حد شرعی سے کم داڑھی رکھنے والے کے پیچھے نماز نہیں ہوتی ہے، نہ فرض نہ نفل؛ یعنی تراویح نہیں ہوتی، جو پڑھی گئی ہیں، ان کو بھی پھر لوٹایا جائے، اب پوچھنا یہی ہے کہ کیا داڑھی منڈے یا کترانے والے کے پیچھے نماز نہیں ہوتی، اگر نہیں ہوتی تو جو پڑھی گئی ہیں، ان کا لوٹانا ضروری ہے، یا نہیں؟ مدلل اور معتبر کتابوں کے حوالے دے کر بندہ کی تسلی فرمائیں۔

الجواب

در مختار میں ہے کہ چار انگشت سے کم داڑھی کا قطع کرنا حرام ہے۔

”وَأَمَّا الْأَخْذُ مِنْهَا وَهِيَ دُونَ ذَلِكَ فَلَمْ يَبْهَ أَحَدٌ.“ (۱)

نیز در مختار میں ہے:

”وَالسُّنَّةُ فِيهَا الْقَبْضَةُ الْخ، وَكَذَا قَالَ يَحْرُمُ عَلَى الرَّجُلِ قَطْعُ لِحْيَتِهِ.“ (۲)

لہذا جو شخص داڑھی منڈوے یا ایک مشت سے کم کتروائے، وہ فاسق ہے، اس کے پیچھے نماز مکروہ تحریمی ہے۔

”وَيَكْرَهُ إِمَامَةُ عَبْدٍ، الْخ، وَفَاسِقٌ.“ (۳)

اگرچہ ”بحکم صلوا خلف کل برو فاجر“ اس کے پیچھے نماز ہو جاتی ہے، لہذا جو نمازیں اس کے پیچھے پڑھی ہیں وہ واجب الاعادہ نہیں؛ لیکن ایسے شخص کو امام نہ بنانا چاہیے، نہ تراویح وغیرہ میں؛ لائن فی امامتہ تعظیم و تعظیم الفاسق حرام۔ فقط واللہ تعالیٰ اعلم (فتاویٰ مفتی محمود: ۱۱۵/۲)

== والبنانی أحق بالإمامة والأذان وولده من بعده وعشيرته أولى بذلك من غيرهم. (البحر الرائق: ۲۷۰/۵، دارالكتاب الإسلامي بیروت۔ انیس)

وأما نصب المؤذن والإمام لأهل المحلة ولا يكون للبناني منهم ذلك وقال أبو بكر الإسكافي: الباني أحق بتنصيبها من غيره كما في العمارة كالقاضي، وقال أبو الليث: وبه نأخذ إلا أن يريد الثاني إماماً ومؤذناً والقوم يريدون أصلح فلهم أن يفعلوا ذلك، كذا في النوازل. (البنایة شرح الهدایة، شرط الواقف أن یستبدل بالوقف أرضاً أخرى: ۴۵۱/۷، دار الكتب العلمية بیروت/ وكذا في البحر الرائق، الناظر بالشرط في الوقف: ۲۵۱/۵، دارالكتاب الإسلامي بیروت۔ انیس)

(۱) الدر المختار، مطلب في الأخذ من اللحية: ۱۲۴/۲۔

(۲) الدر المختار علی هامش رد المحتار، كتاب الحظر والاباحة: ۲۸۸/۵۔

(۳) بل مشی فی شرح المنیة أن کراهة تقدیمه (أی الفاسق) کراهة تحریم (الدر المختار، باب الإمامة: ۴۱۴/۱۔

داڑھی کٹانے سے توبہ کر لے تو کب امام بنایا جائے:

سوال: کیا فرماتے ہیں علماء دین اس مسئلہ میں کہ ایک حافظ قرآن جو کہ پابند صوم و صلوٰۃ ہے اور اعتقاد صحیح رکھتا ہے؛ لیکن داڑھی منڈاتا ہے، کیا اس کے پیچھے نماز مفروضہ یا تراویح پڑھنا جائز ہے، یا ناجائز؟ نیز اگر وہ آج تائب ہو جائے، تب شرعاً کیا حکم ہے؟ بینوا تو جروا۔

الجواب

شرعاً داڑھی کو مطلق چھوڑنے کا حکم ہے اور بقدر مشمت کم از کم داڑھی چھوڑنا واجب ہے، داڑھی منڈانا، یا حد سنت؛ یعنی بقدر مشمت سے قبل کتر وانا اور اس پر دوام و اصرار کرنا شرعاً فاسق و کبیرہ گناہ ہے، لہذا ایسا شخص جو داڑھی منڈاتا ہے، شرعاً فاسق ہے، امامت کا اہل نہیں، اس کے پیچھے نماز مکروہ تحریمی ہے، ایسے امام کو فرائض و تراویح میں امام بنانا جائز نہیں، ایسے حافظ کے بجائے غیر حافظ سنت کے مطابق داڑھی رکھنے والے کے پیچھے تراویح بغیر ختم کے پڑھنا اچھا ہے، لہذا اگر دوسرا کوئی حافظ سنت کے مطابق داڑھی رکھنے والا نہ ملے تو بھی اس کو تراویح میں امام نہ بنایا جائے اور تائب ہو جانے کے بعد بھی جب تک داڑھی قدر سنت یعنی قبضہ سے کم ہو، امام نہ بنایا جائے۔ (۱) فقط واللہ تعالیٰ اعلم

(فتاویٰ مفتی محمود: ۱۱۱/۳)

داڑھی منڈے کا عید کا خطبہ:

سوال: ہمارے یہاں عیدین کا خطبہ وکیل صاحب پڑھتے ہیں، جن کی داڑھی مونچھ صاف ہے، نماز دوسرے حافظ صاحب پڑھاتے ہیں، دعا تیسرے وکیل صاحب کراتے ہیں تو یہ صورت جائز ہے یا نہیں؟ وکیل صاحب داڑھی کے سلسلے میں کہتے ہیں کہ خطبہ کے لیے داڑھی کی کوئی قید نہیں ہے، اگر رکھنی ہی ہوگی تو ہم موسیٰ داڑھی رکھ لیں گے؛ یعنی خطبہ کے ایک ہفتہ پہلے رکھ لیں گے۔ سوال یہ ہے کہ اس طرح نماز پڑھنا کیسا ہے؟

الجواب _____ حامداً و مصلیاً

اچھی بات تو یہ ہے کہ نماز اور خطبہ دونوں کام ایک ہی شخص انجام دے، اگرچہ دونوں کام دو آدمیوں کے کرنے سے بھی ادا ہو جائیں گے، (۲) وکیل صاحب حضرت رسول مقبول صلی اللہ تعالیٰ علیہ وسلم کا حکم مان کر شرعی داڑھی رکھ لیں تو بہت بڑے

(۱) عن أبي هريرة رضي الله عنه قال: قال رسول الله صلى الله عليه وسلم: "لله أشد فرحاً بتوبة أحدكم بضالته إذا وجد". قال النووي: واتفقوا على أن التوبة من جميع المعاصي واجبة على الفور، لا يجوز تأخيرها، سواء كانت المعصية صغيرة أو كبيرة إلخ". (الصحيح لمسلم مع شرح النووي، كتاب التوبة: ۳۵۴/۲، انیس)

(۲) ولا ينبغي أن يصلي غير الخطيب؛ لأن الجمعة مع الخطبة كشئ واحد، فلا ينبغي أن يقيمها إثنان، ==

اجر کے مستحق ہوں گے، موی داڑھی کی کوئی قدر و قیمت نہیں؛ بلکہ یہ تو شریعت کے ساتھ فریب کاری ہے کہ خطبہ پڑھنے کی خاطر رکھی گئی ہے؛ تاکہ لوگ اعتراض نہ کریں، کام وہ مقبول ہے، جو اللہ اور اس کے رسول کی خوشنودی کے لیے ہو۔ (۱)
دعا کے لیے تو کسی خاص شخص کی ضرورت ہی نہیں ہے، ہر شخص اپنی اپنی دعا جس طرح پنج گانہ نماز کے بعد مانگتا ہے، اسی طرح عید کی نماز کے بعد مانگ لے۔ فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند، ۱۳۸۹ھ/۱۱/۵۔ (فتاویٰ محمودیہ: ۱۳۰-۱۳۱)

بڑی مونچھ والے کی امامت:

سوال: اگر امام حافظ ہو اور وہ بڑی بڑی مونچھیں رکھتا ہو جن سے ہونٹ ڈھکے ہوئے ہوں اس کے پیچھے نماز کا کیا حکم ہے؟ داڑھی میں مونچھ رکھتا ہے۔

الجواب: _____ حامداً ومصلیاً

اتنی بڑی مونچھ رکھنا جس سے ہونٹ بالکل ڈھک جائے، حدیث شریف کے خلاف اور مکروہ ہے۔ (۲) فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند، ۱۳۹۲ھ/۴/۷۔ (فتاویٰ محمودیہ: ۱۳۱-۱۳۲)

== وإن فعل جاز، اھ۔ خطب صبی یاذن السلطان و صلی بالغ، جاز هو المختار۔ (الدر المختار، کتاب الصلاة، باب صلاة الجمعة: ۱۶۲/۲، سعید) (مطلب فی جواز نیابة الخطیب، انیس)

(۱) قال اللہ تعالیٰ: ﴿لَن يَنَالَ اللَّهُ لِحُومُهُمْ وَلَا دِمَائُهَا وَلَكِنْ يَنَالُهُ تَقْوَاهُ مِنْكُمْ﴾ (سورة الحج: ۳۷)
”عن عمر بن الخطاب رضی اللہ عنہ قال: قال رسول اللہ صلی اللہ علیہ وسلم: ”إنما الأعمال بالنيات، وإنما لكل امرئ ما نوى، فمن كانت هجرته إلى الله ورسوله، فهجرته إلى الله ورسوله، ومن كانت هجرته إلى دنيا يصيبها أو امرأة يتزوجها، فهجرته إلى ما هاجر إليه“۔ (مشکوٰۃ المصابيح: ۱۱۱، قدیمی)
(۲) عن ابن عمر رضی اللہ عنہما عن النبی صلی اللہ تعالیٰ علیہ وسلم قال: قال رسول اللہ صلی اللہ تعالیٰ علیہ وسلم: ”خالفوا المشركين، وأحفوا الشوارب وأوفوا اللحي“۔

وعن ابن عمر رضی اللہ عنہما عن النبی صلی اللہ علیہ وسلم قال: ”أحفوا الشوارب وأعفوا اللحي“۔
”عن أبي هريرة رضی اللہ عنہ قال: قال رسول اللہ صلی اللہ تعالیٰ علیہ وسلم: ”جزوا الشوارب وأرخوا اللحي، وخالفوا المجوس“ (الصحيح لمسلم، کتاب الطهارة، باب خصال الفطرة: ۱۲۹/۱، قدیمی)
”وأما روايات ”أحفوا الشوارب“ فمعناها: أحفوا ما طال على الشفتين“۔ (شرح النووي على الصحيح لمسلم، کتاب الطهارة، باب خصال الفطرة: ۱۲۹/۱، قدیمی)

”وتفسير القص أن ينقص حتى ينتقص عن الإطار، وهو بكسر الهمزة، ملتقى الجلد واللحم من الشفة“۔ (رد المحتار، کتاب الحج، باب الجنایات: ۵۵۰/۲، سعید)
قال القاری: قال ابن حجر: فيسن إحفائه حتى تبدو حمرة الشفة العليا“۔ (بذل المجهود، کتاب الطهارة، باب السواك من الفطرة: ۳۳/۱، مكتبة امدادية ملتان)

جس کے دل میں امام سے نفرت ہو اس کی نماز:

سوال: اگر کسی امام کی مونچھیں بڑی ہوں اور داڑھی رکھنے سے منع کرتا ہو اور ان کی باتوں کی وجہ سے کسی مقتدی کو نفرت ہو تو اس کی نماز ہوگی، یا نہیں؟

الجواب: _____ حامداً و مصلیاً

اس مقتدی کی نماز ہو جائے گی۔ (۱) فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند، ۱۳۹۲ھ۔ (فتاویٰ محمودیہ: ۳۳۳/۲)

جس کی ٹھوڑی چند بال پر ہوں، اس کی امامت:

سوال: ایک شخص کی موقوف علیہ تک تعلیم ہے اور عمر اٹھارہ سال سے متجاوز ہے، نیز ٹھوڑی کے اوپر اور نیچے کچھ بال نکل رہے ہیں، باقی جگہ پر بال نکلنے کا امکان کم ہے، ایسے شخص کے پیچھے نماز مکروہ ہے، یا نہیں؟ اگر ہے تو تحریمی، یا تنزیہی؟ اور اگر باقی جگہ پر بال نکلنے کا امکان ہو تو کیا حکم ہے؟

الجواب: _____ حامداً و مصلیاً

وہ شخص جس کی عمر اٹھارہ سال سے متجاوز ہو چکی ہے اور ٹھوڑی کے اوپر نیچے کچھ بال نکلے ہوں اور باقی حصہ چہرہ میں بال نکلنے کا امکان کم ہے، جس سے یہ بات معلوم ہوتی ہے کہ گول داڑھی اس کی نہیں ہوگی اور وہ نماز کے مسائل سے بھی اچھی طرح واقف ہو تو اس کے پیچھے نماز پڑھنے میں کسی قسم کی کراہت نہیں۔

”قد نبت له شعرات في ذقنه تؤذن؛ لأنه ليس من مستدير اللحي، فهل حكمه في الإمامة كالرجال الكاملين أم لا؟ فأجاب السيد العلامة أحمد بن يونس المعروف بابن الشلبي من متأخري علماء الحنفية عن مثل هذه المسئلة، فأجاب بالجواز من غير كراهة“۔ (ردالمحتار: ۵۸۷/۱) (۲) فقط واللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند، ۱۳۸۸ھ۔

الجواب صحیح: بندہ نظام الدین عفی عنہ، دارالعلوم دیوبند، ۱۳۸۸ھ۔ (فتاویٰ محمودیہ: ۷۱/۲)

- (۱) وعن أبي هريرة رضي الله عنه قال: قال رسول الله صلى الله عليه وسلم: "الجهاد واجب عليكم مع كل أمير برأ كان أو فاجراً، والصلاة واجبة عليكم خلف كل مسلم برأ كان أو فاجراً وإن عمل الكبائر، والصلاة واجبة على كل مسلم برأ أو كان فاجراً وإن عمل الكبائر"۔ (سنن أبي داؤد، كتاب الجهاد، باب في الغزو مع أئمة الجور: ۳۵۰/۱، إمدادية، ملتان)
- (۲) ردالمحتار، كتاب الصلاة، باب الإمامة: ۵۶۲/۱، سعيد

داڑھی کے سفید بال اکھڑوانے والے کی اقتدا کا حکم:

سوال: زید پیش امام ہے اور اپنی داڑھی کے سفید بال اکھڑواتا ہے، آیا اس کے پیچھے نماز درست ہے، یا نہیں، اور داڑھی کے سفید بال اکھڑوانا جائز ہے، یا نہیں؟

الجواب

اگر یہ شخص قبل از وقت بوڑھا ہو گیا ہو، تب تو تنف شیب جائز ہے بشرطیکہ محض زینت کی نیت نہ ہو، بلکہ ارضاء زوجہ مقصود ہو، یا اور کوئی ضرورت ہو اور اگر بوڑھا قبل از وقت نہیں؛ بلکہ وقت پر ہوا ہے... تو تنف شیب مکروہ ہے اور کراہت تنزیہیہ ہے۔

قال فی الہندیۃ: و تنف الشیب مکروہ للتنزیین لا لترہیب العدو و کذا نقل عن الإمام، کذا فی جواهر الأخلاطی. (۱) (۲۳۸/۶)

قلت: واحفظ عن موضع لایحضر فی الآن لفظ لا بأس به فی ذلک والجمع بینہما ما ذکرته ولعلہ جمع حسن واللہ أعلم

۲۱ شعبان ۱۳۳۵ھ (امداد الاحکام: ۱۴۰/۲)

سر اور داڑھی کو خضاب لگانے والے کی امامت:

سوال: ہم جس دفتر میں کام کرتے ہیں، اس میں ہم نے ایک جگہ نماز ادا کرنے کے لیے مخصوص کر لی ہے، جہاں پر آفس کے اوقات میں ظہر اور عصر کی نماز باجماعت ادا کی جاتی ہے، جو حافظ صاحب اس کی امامت فرماتے ہیں، وہ یہاں اس ادارے میں ملازم ہیں؛ لیکن واضح رہے کہ امامت کے سلسلے میں وہ کوئی معاوضہ نہیں لیتے، مسئلہ دراصل یہ ہے کہ اب کچھ دنوں سے انہوں نے اپنے سر اور ڈاڑھی کے بالوں کو خضاب سے رنگنا شروع کر دیا ہے، جس کی بظاہر کوئی وجہ نہیں آتی، لہذا آپ سے پوچھنا یہ ہے کہ آیا حنفی فقہ کے تحت ان کے پیچھے نماز ادا کرنا جائز ہے اور جو لوگ ان کے پیچھے نماز ادا کر رہے ہیں، کیا ان کی نماز ہو جاتی ہے؟

الجواب

جو امام سیاہ خضاب لگاتا ہو، اس کے پیچھے نماز مکروہ تحریمی ہے۔ (۲) (آپ کے مسائل اور ان کا حل: ۴۴۲/۳)

- (۱) کتاب الکراہیۃ وهو مشتمل ثلاثین باباً، الباب العشرون فی الزینۃ واتخاذ الخادم للخدمة، انیس
- (۲) وأما الخضاب بالسواد ومن فعل ذلک لیزین نفسه للنساء، ولیحب نفسه إلیہن فذلک مکروہ وعلیہ عامۃ المشائخ. (الفتاویٰ الہندیۃ: ۵۵۹/۵، کتاب الکراہیۃ، والباب العشرون)

سیاہ خضاب استعمال کرنے والے کی امامت:

سوال: جو شخص خضاب لگاوے اور سیاہ بال رکھے اس کے پیچھے نماز درست ہے، یا نہیں؟

الجواب

مکروہ ہے۔ (۱) فقط (فتاویٰ دارالعلوم دیوبند: ۱۱۸/۳)

تعزیر دار اور سیاہ خضاب لگانے والے کی امامت:

سوال: تعزیر دار کے پیچھے اور سیاہ خضاب کرنے والے کے پیچھے نماز کا کیا حکم ہے؟

الجواب

تعزیر دار فاسق ہے، اس کے پیچھے نماز مکروہ ہوتی ہے اور سیاہ خضاب کو بعض فقہانے جائز فرمایا ہے اور بعض نے مکروہ اور یہی صحیح ہے، (۲) لہذا سیاہ خضاب کرنے والے کو امام بنانا اچھا نہیں ہے، اگرچہ نماز ہو جاتی ہے۔ فقط

(فتاویٰ دارالعلوم دیوبند: ۲۴۱/۳) ☆

(۱) ويستحب للرجل خضاب شعره ولحيته ولو في غير حرب في الأصح، والأصح أنه عليه الصلاة والسلام لم يفعل، ويكره بالسواد، وقيل: لا. (الدر المختار)

(قولہ يكره بالسواد) أي لغير الحرب، إلخ وإن ليزين نفسه للنساء فمكروه، وعليه عامة المشايخ، وبعضهم جوزه بلا كراهة، وروى عن أبي يوسف رحمه الله تعالى أنه قال: "كما يعجبني أن تنزين لي يعجبها أن أنزين لها." (رد المحتار، كتاب الحظر والإباحة، فصل في البيع: ۳۷۲/۵) (باب الاستبراء وغيره، انيس)

اگر سیاہ خضاب مکروہ مانا جائے تو اس کی امامت مکروہ ہوگی، ورنہ نہیں: اس لیے کہ یہ مسئلہ مختلف فیہ ہے۔ ظفیر

(۲) ويستحب للرجل خضاب شعره ولحيته ولو في غير حرب في الأصح، والأصح أنه عليه الصلاة والسلام لم يفعل، ويكره بالسواد وقيل: لا. (الدر المختار على هامش رد المحتار، كتاب الحظر والإباحة، باب في البيع: ۳۷۲/۵، ظفیر)

عن أبي ذر قال: قال رسول الله صلى الله عليه وسلم: إن أحسن ما غيرتم به الشيب الحناء والكتم. (سنن ابن

ماجة، باب الخضاب بالحناء (ح: ۳۶۲۲) انيس)

عن جابر قال: جرى بأبي قحافة يوم الفتح إلى النبي صلى الله عليه وسلم وكان رأسه ثغامة فقال رسول الله صلى

الله عليه وسلم: اذهبوا إلى بعض نسائه فلتغيره وجنبوه السواد. (سنن ابن ماجة، باب الخضاب بالسواد (ح: ۳۶۲۴) / سنن

أبي داؤد، باب في الخضاب (ح: ۴۲۰۴) انيس)

☆ کالا خضاب لگانے والے کی امامت:

سوال: کچھ ایسے امام ہوتے ہیں جو اپنے بالوں کو کبھی تو کالی مہندی لگا کر کالا اور کبھی لال مہندی لگا کر بالوں کو لال

کر لیتے ہیں یا خضاب وغیرہ کا استعمال کرتے ہیں اور کچھ تو داڑھی کو آدھی لال اور آدھی کالی رنگتے ہیں، کیا ایسا کرنا شرعی اعتبار سے

درست ہے اور اس کی اقتدا میں نماز پڑھی جاسکتی ہے؟

==

مہندی کا خضاب لگانے والے اور تارکِ جماعت کی امامت جائز ہے یا نہیں:

سوال: خضاب مہندی جائز است یا نہ، وامامت تارکِ جماعت جائز ست، یا نہ؟ (۱)

الجواب

خضاب مہندی جائز است وترکِ جماعت بلا عذر معصیت است، امامت تارکِ جماعت مکروہ است۔ (۲)

(فتاویٰ دارالعلوم دیوبند: ۳۰۴/۳-۳۰۵)



==

هو المصوب

کالا خضاب لگانا مکروہ ہے۔ (غیروا هذا بشئ واجتنبوا السواد). (الصحيح لمسلم، کتاب اللباس، باب فی صبغ الشعر وتغيير الشيب، رقم الحديث: ۲۱۰۲) قوله ”ويكره بالسواد“ أى لغير الحرب... وإن ليزين نفسه فمكروه وعليه عامة المشايخ. (رد المحتار: ۶۰۵/۹) اس ليے کالا خضاب لگانے والے امام کے پیچھے اقتدا مکروہ ہوگی، دورنگ ملانا مناسب نہیں ہے، ایک رنگ استعمال کیا جائے۔

تحریر: محمد مستقیم ندوی۔ تصویب: ناصر علی ندوی (فتاویٰ ندوة العلماء: ۳۳۸/۲)

(۱) خلاصہ سوال: مہندی کا خضاب جائز ہے، یا نہیں؟ اور جماعت چھوڑنے والے کی امامت جائز ہے، یا نہیں؟ انیس

(۲) خلاصہ جواب: مہندی کا خضاب جائز ہے اور بلا عذر جماعت ترک کرنا گناہ ہے، جماعت چھوڑنے والے کی امامت مکروہ ہے۔ انیس

(وَقَصَّلَ فِي الْمَحِيطِ بَيْنَ الْخَضَابِ بِالسَّوَادِ (إِلَى قَوْلِهِ) وَمَذْهَبُنَا أَنَّ الصَّبْغَ بِالْحَنَاءِ وَالْوَسْمَةِ حَسَنٌ، كَمَا فِي

الْخَانِيَةِ. (رد المحتار: ۳۳۹/۵) (کتاب الخنثى، مسائل شتى، انیس)

عن أبي ذر قال: قال رسول الله صلى الله عليه وسلم: إن أحسن ما غيرتم به الشيب الحناء والكتم. (سنن

أبي داؤد، باب في الخضاب (ح: ۴۲۰۵) / سنن الترمذی، باب ماجاء في الخضاب (ح: ۱۷۵۳) انیس)

الجماعة سنة (إلى قوله) وقيل واجبة وعليه العامة. (الدر المختار) (كتاب الصلاة، باب الإمامة: ۲۹۰/۲،

دار الكتب العلمية، انیس)

في الأجناس: لا تقبل شهادته إذا تركها استخفافاً أو مجانةً. (رد المحتار: ۵۷۹/۱، باب الإمامة)

ويكره إمامة الفاسق، إلخ. (كبرى) (فصل في الإمامة وفيها مباحث، ص: ۵۸۰، انیس)